

● నూతన విజ్ఞానం కార్మికుల పాలిట శాపం కారాదు ● పెత్తందారీ భూతం ఒళ్ళువిరిచిన వేళ

కార్మికలోకం

జూన్ 2005

మాస పత్రిక

వెల రూ : 5

చరిత్రకు మసిపూయలేరు




నిన్న పల్లెబాట !
నేడు నగరబాట !!

రేపు బ్యాంకు బాట ?



Health care - as Never Before



S.V. MULTI SPECIALITY HOSPITAL

Regd. S/765

(A Division of Siddavatti Hospitals Private Limited)

(SLNS Colony, Balapur 'X' Roads, Hyderabad.

Phones : 08415-240157, 55301456; Cell : 9849720515.

Recognised as Panel Hospital for BDL (In patients) employees and Midhani (For out patients only)

Facilities Offered :

- | | |
|--------------------------------------|---|
| * 24 Hours DMO | * X'ray - 24 Hrs - C T scan facility. |
| * Qualified Nursing Staff | * Fully equipped Labour Room. |
| * Special Rooms and Cubicles | * Operation Theatres Minor & Major. |
| * 24 Hours Ambulance Services. | * 2D ECHO Facility. |
| * Central Oxygen Facility. | * Ultra Sound Scan. |
| * Pulse Oxymeter and Cardiac Monitor | * 24 Hrs on call consultants, specialists |

"Take the opportunity to utilise our services" to your Family Members for Total Medical Care.

:: HEALTH CARE NEVER BEFORE ::

Issued by : DIRECTORS & CHIEF MEDICAL OFFICER, S.V.Multi Speciality Hospital.

కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి 20 సంఖ్య 6

విడి ప్రతి వెల : రూ. 5

సంగ్రహ చందా : రూ. 50

విషయ సూచిక

సంపాదకీయం	1
కవర్ స్టోరీ	3-6
నూతన విజ్ఞానం కార్మికుల	7
మేడే దృశ్యమాలిక	8
ఉద్యమవార్తలు	9-12
గెట్టుగెదర్	13
బాలలోకం	14
పెత్తందారి భూతం	15
మనం ఏ యుగంలో వున్నాం?	16
ఎంతెంత దూరం... ఇంతెంత దూరం	17
కరిగే కొవ్వొత్తులు బిడి కార్మికులు	18
అరెస్టులకు వెరవని	19
కథ- వత్తిడి	20-21
కాంట్రాక్ట్ లేబర్ చట్టం	22-23
మెడికల్ రిస్క్	24
మున్సిపల్ డైరెక్టర్ ఆఫీస్ ముట్టడి	25
మరువలేని మహానాయకుడు	26
చరిత్రకు మసి పూయలేరు-	27
ఆర్టీసీ నష్టాలకు బాధ్యులెవరు	28-29
కవిత	31
శ్రామికవర్గం పట్ల చిన్నచూపు	32

మేనేజర్

కార్మికలోకం

యన్.వి.జి. స్ట్రాక్ కేంద్రం, 1-1-60/4,

ఆర్టీసీ క్రాస్ రోడ్, ముప్పరాబాద్, హైదరాబాద్ - 20.

ఫోన్ : 27612474 ఫ్యాక్స్ : 27610128

ఎడిటోరియల్ బోర్డు

ఎడిటర్ : వై. సిద్ధయ్య

సభ్యులు: పర్వ సత్యనారాయణ,
ఎస్.వీరయ్య, ఆర్.సుధాభాస్కర్, పి.రోజా,
పి.రాజారావు, పి.అజయ్ కుమార్

మేనేజరియల్ బోర్డు

మేనేజర్ : పి.రాజారావు

సభ్యులు: పర్వ సత్యనారాయణ,
టి.ఎన్.వి.రమణ, అల్లూరి లోకేశ్

జీతగాళ్ళు !

ఇది ఘరానా జీతగాళ్ళ గురించి...

“ప్రపంచబ్యాంకు జీతగాడు... చంద్రబాబు మోసగాడు” ఈ నినాదాన్ని బాబు-బ్యాంకు సంస్కరణల వ్యతిరేక పోరాటంలో ప్రజలు రూపొందించారు.

గత ఎన్నికలలో టిడిపిని గద్దె దిపేందుకు ప్రేరణనిచ్చిన సమరనాదం.

ఈ నాదంతో ప్రేరేపితులైన ప్రజల చైతన్యమే కాంగ్రెస్ ను గద్దె నెక్కించింది.

మే 14తో వై.ఎస్. రాజశేఖరరెడ్డిగారి ప్రభుత్వం సంవత్సర పాలన పూర్తయింది.

వారి పాలన ప్రజలలో ఆశలు పెంచేదిగా ఆరంభమయింది. ఉచిత విద్యుత్ పైలుపై మొదటి సంతకం పెట్టారు. ప్రపంచబ్యాంకు ఇవ్వకపోతే మనకు అప్పులిచ్చేవారు చాలామంది వున్నారంటూ తొలిరోజుల్లో కాంగ్రెస్ పాలకులు ఉపన్యాసాలు దంచారు.

కాలం గుడుస్తున్నది. తమ సంస్కరణల వేగం మందగించటంతో ప్రపంచబ్యాంకు, డి.ఎఫ్.ఐ.డి.లు రాష్ట్ర ప్రభుత్వానికి మార్చి 31న చార్జీషీటు ఇచ్చాయి. ఏప్రిల్ 6న వారి నుండి వై.ఎస్. సర్కారుకు బెదిరింపు లేఖ అందింది. ఢిల్లీలో బ్యాంకుదొరలతో వై.ఎస్. సమాలోచనలు జరిపారు. రూ.1610కోట్ల సంస్థాగత సర్దుబాటు రుణఒప్పందం చేసుకున్నారు. ప్రపంచబ్యాంకు అభిమానసంఘం సభ్యత్వం స్వీకరించారు. తొండ ముదిరి ఊసరవెల్లిగా మారుతున్నది.

జీతగాడి చర్చ మళ్ళా మొదలయింది. ఈసారి చర్చను ప్రారంభించటం ప్రతిపక్షం పాత్రలో తెలుగుదేశం నేతల వంతయింది. వై.ఎస్.ను ప్రపంచబ్యాంకు ‘కొత్త జీతగాడు’గా నామకరణం చేశారు. కాంగ్రెస్ నేతల బాణీ మారింది. ప్రపంచబ్యాంకుకు తమ లొంగుబాటును సమర్థించుకోవడం ప్రజలను వంచించేందుకే.

“ప్రపంచబ్యాంకు మనకు శతృవు కాదు. ప్రజలకు వ్యతిరేకమైన షరతులు (అనుకూలమైతే అసలు షరతులెందుకో?) లేవు. ఖర్చులు తగ్గించుకోమని సలహా ఇచ్చారు. మంచి సలహా ప్రపంచబ్యాంకు వారిస్తే వద్దందామా?” అని ఎదురు ప్రశ్నలు వేస్తున్నారు. ఆర్థికమంత్రి రోశయ్యగారైతే “ఇది చంద్రబాబు గారి ఒప్పందమే. వారి ఒప్పందాన్ని మేం గౌరవిస్తున్నాం. అంతే!” అంటూ తేలిగ్గా తీసిపారేశారు.

అధికారంలో వుండగా చంద్రబాబు కూడా సరిగ్గా ఈ మాటలనే వల్లించే వారు. అభివృద్ధిని సాకుగా చూపేవారు. ఆచరణలో రాష్ట్రం వల్లకాడయింది. అధికార పార్టీల ఛోటా, మోటా నేతలందరూ కోట్లు మూటగట్టుకుని చల్లగా దిగిపోయారు. ఇప్పుడు వారే పోరాట యోధుల పోజులు పెట్టడం ఆశ్చర్యం.

ఇప్పుడు వై.ఎస్. రాజశేఖరరెడ్డి గారు కూడా తమ తాపత్రయం అంతా రాష్ట్ర ప్రజల అభివృద్ధికే అంటున్నారు. ఈ క్రింది చర్యలు చేపట్టడం అనివార్యం అంటున్నారు.

► ఆర్టీసీ అప్పులు తీర్చుకునేందుకు ఆస్తులు అమ్ముకోమంటున్నారు. ► హౌసింగ్ బోర్డు ఉద్యోగులను 487మందిని తొలగించారు. ► జి.వో.నెం.116 ద్వారా ఉద్యోగుల తొలగింపుకు పథకం రూపొందుతున్నది. ఇంప్లిమెంటేషన్ కమిటీని వునరుద్ధరించారు. జూన్ నాటికే రిపోర్టు కావాలని ఆదేశించారు. ► మంచినీటి కుళాయిలకు మీటర్లు బిగింపు. పబ్లిక్ కుళాయిల తొలగింపు. పట్టణాలలో పేదలను శివారు ప్రాంతాలకు తరలించడం. ఇవన్నీ అభివృద్ధికేనట!






మనకు కావలసింది ప్రజల సేవకులు. ప్రపంచబ్యాంకు సేవకులు కాదు.


రాష్ట్రప్రభుత్వం ఇప్పటికైనా ప్రమాదకరమైన సంస్థాగత రుణ ఒప్పందాన్ని రద్దు చేసుకోవాలి. జాతీయ బ్యాంకులు, ప్రభుత్వ ఇన్సూరెన్స్ సంస్థలలో మాల్గుతున్న నిధులను వినియోగించుకోవాలి. ఎన్నికల ముందు కాంగ్రెస్ ప్రజలకిచ్చిన వాగ్దానాలను అమలుపరచాలి. లేకుంటే ప్రజాపోరాటాల వెల్లువను ఎదుర్కోక తప్పదు.

వై.ఎస్. ఏడాది పాలన పై సిబిటియు నిర్వహించిన

ఎగ్జిబిషన్ లోని

కొన్ని కార్టూన్లు





నిన్న పల్లెబాట! నేడు నగరబాట!! రేవు బ్యాంకు బాట?

వై.ఎస్. ప్రభుత్వం ఏర్పడి సంవత్సరం గడిచింది.

పాలకుల నడత అర్థం చేసుకోడానికి ఈ కాలం చాలు. సుదీర్ఘ పాదయాత్రతో వై.ఎస్. పాలనపై ప్రజలు కట్టుకున్న ఆశాసౌధాలు నేడు మంచు శిఖరాల్లా కరిగిపోతున్నాయి. ప్రభుత్వ వార్షికోత్సవం సందర్భంగా పాలకులు ఆత్మవిమర్శనా దృక్పథంతో పరిశీలించుకుంటారేమోనని ఎదురు చూసిన వారికి నిరాశే మిగిలింది. వై.ఎస్. అడుగులు అనుమానాస్పదంగానే ఉన్నాయి. మేడే రోజు ఆర్టీసీ గురించి ఆయన చేసిన వ్యాఖ్యలు ఆశ్చర్యం కలిగించాయి. యునైటెడ్ ఎలక్ట్రిసిటీ ఎంప్లాయిస్ యూనియన్ మహాసభలో ముఖ్యమంత్రి చేసిన వ్యాఖ్యలు దిగ్భ్రాంతికరంగా ఉన్నాయి. ఈ ఏడాది పాలనలో మంచీచెడులను బేరీజు వేసినా, కార్మికవర్గానికి సంబంధించినంతవరకు ఆందోళనకరంగానే ఉన్నాయి. పైగా అనేక చర్యలు “బాబు-బ్యాంకు” పాలనను గుర్తుకు తెస్తున్నాయి. ఏడాది క్రితం ప్రజలిచ్చిన ఎన్నికల తీర్పును మరచిపోవటం క్షంతవ్యంకాదు. సరళీకృత విధానాలకు వ్యతిరేకంగా ప్రజలు ఓటు చేశారు. ఆ ప్రజల మనోభావాల కనుగుణంగా ప్రభుత్వం నడుచుకుంటుందా లేక బాబుగారి మార్గాన్నే అనుసరిస్తూ తేల్చుకోవాల్సిన సమయం ఆసన్నమైంది.

ఓట్ల నాటి బాసలు- నిలుపుకున్న మాటలు

వైఎస్ ప్రభుత్వం నాలుగు సహకార చక్రేర మిల్లులు పునరుద్ధరించేందుకు కృషి ప్రారంభించింది. ఆర్టీసీకి సబ్సిడీల రీఇంబర్స్మెంట్ మరో 67 కోట్ల రూపాయలు పెంచింది. 125 కోట్లు అప్పుగా ఇచ్చింది. స్పెషల్ విద్యాలం టీర్లకు, అంగన్వాడీలకు, గ్రామసేవకులకు వేతనాలు పెంచింది. కొన్ని రంగాలలో థర్డ్పార్టీ కాంట్రాక్టు పద్ధతిని రద్దు చేసి, ప్రభుత్వమే నేరుగా నియమిస్తున్నది. కానీ ఇవి అరకొర చర్యలే!

ఎన్నికలకు ముందు ప్రభుత్వరంగాన్ని పరిరక్షిస్తామన్నారు. ప్రభుత్వ శాఖలలోనున్న 250000 ఖాళీపోస్టులు భర్తీ చేస్తామన్నారు. ఎస్సీ, ఎస్టీ, బ్యాక్లాగ్ పోస్టులు 6 మాసాల్లో భర్తీ చేస్తామన్నారు. కొత్త పరిశ్రమలను స్థాపించటంతోబాటు,

మూతబడిన పరిశ్రమలను తెరిపిస్తామన్నారు. ఉద్యోగభద్రత కల్పిస్తామన్నారు. తాత్కాలిక ఉద్యోగుల సమస్యలు పరిష్కరిస్తామన్నారు. వీరి ఉద్యోగాల క్రమబద్ధీకరణకు ఉన్నతాధికారుల కమిటీ నియమిస్తామని చెప్పారు. గ్రామసేవకులను 4వ తరగతి ఉద్యోగులుగా గుర్తిస్తామనీ, అంగన్వాడీ కార్యకర్తల, ఆయాల వేతనాలు పెంచుతామనీ అన్నారు. ప్రభుత్వోద్యోగులకు పి.ఆర్.సి. ఇస్తామనీ, అసంఘటిత కార్మికులకు సమగ్రశాసనం చేస్తామని వాగ్దానం చేశారు. వీటితోపాటు వివిధ రంగాల కార్మికులు, ఉద్యోగులు నిర్వహించిన సదస్సులలో వై.ఎస్.గానీ, వారి పార్టీ నేతలుగానీ అనేక వాగ్దానాలు చేశారు. ఒకటి రెండు కాదు. అడిగినవారికి కాదనకుండా వాగ్దానాలు గుప్పించారు. కానీ ఇంత లోనే ‘వాగ్దానాల శేఖరుడు’ కాస్తా మాటతప్పటం మొదలైంది.




దారి తప్పిన నేతలు

వై.ఎస్. పాలనలో 2500 మందికి కొత్తగా ఉద్యోగాలిచ్చినట్టు చెప్పుకుంటున్నారు. కానీ 15వేల మందిని తొలగించిన వాస్తవం దాచలేదు. ఇది ప్రైవేటు రంగంలో ఉపాధి కోల్పోయిన వారిని కలవకుండానే సుమా! అంగన్వాడీలకు వేతనాలు పెంపుదల గురించి పదేపదే చాటింపు చేసిన నాయకులు, చాపక్రింద నీళ్ళలాగా, గుట్టుచప్పుడు కాకుండా పని గంటలు పెంచారు. అనేక జిల్లాలలో పెంచిన పనిగంటలు పని చేయనట్లయితే జీతాలు ఇచ్చేదిలేదని బెదిరిస్తున్నారు.

టి.డి.పి. పాలనలో కాంట్రాక్టు విధానం మీద నిప్పులు చెరిగిన వై.ఎస్, తానే అధికారం చేపట్టిన కొద్దిరోజుల్లోనే కాంట్రాక్టు విధానం తప్పదేమోనందీ అన్నారు. కనీసం ఆ కాంట్రాక్టు ఉద్యోగులకైనా భద్రత కల్పించారా? లేదు. 8వేల మంది ఎం.పి.ఇ.ఓ.లను, 3వేల మంది డి.పి.ఓ.లను, 487 మంది హౌసింగ్ బోర్డు ఉద్యోగులను తొలగించారు. ఎం.పి.ఇ.ఓ.లను తిరిగి పనిలోకి తీసుకునేది లేదని తెగేసి చెప్పారు. హౌసింగ్ బోర్డు ఉద్యోగుల సుదీర్ఘ పోరాట ఫలితంగా ముఖ్యమంత్రి పునరాలోచనలో పడ్డట్టు కనిపించింది. ఉద్యోగులను తిరిగి తీసుకుంటామని, ఆర్థిక శాఖమంత్రి హైదరాబాద్ రాగానే మాట్లాడదామన్నారని జె.ఎ.సి. నాయకులు ప్రకటించారు. తీరా ఆర్థిక శాఖమంత్రి నగరం చేరగానే,



వై.ఎస్. ఏడాది పాలనపై సిబిటియు నిర్వహించిన రౌండ్ టేబుల్ సమావేశంలో పాల్గొన్న వివిధ సంఘాల రాష్ట్ర నాయకులు



హాసింగ్ బోర్డు ఎం.డి. సెలవులో వెళ్ళారు. ఎం.డి. ఉండాలి కదా అంటారు ఆర్థికమంత్రి. అంటే ముఖ్యమంత్రి, ఆర్థిక మంత్రిలను కాదని, ఎం.డి. సెలవులో వెళ్ళాడనుకోవాలా? దాగుడు మూతలాడటం మంచిదికాదు. ఇది జీవితాల సమస్య. స్త్రీ మరియు శిశు సంక్షేమ శాఖలో మరో 1700మందిని తొలగించారు. సుమారు వెయ్యిమంది ప్రాథమిక వ్యవసాయ పరపతి సంఘాల ఉద్యోగులను తొలగించారు. వీరి తొలగింపు గత టి.డి.పి. ప్రభుత్వ నిర్ణయంలో భాగంగా జరిగింది. గత ప్రభుత్వ నిర్ణయాన్ని, కాంగ్రెసు- టి.ఆర్.ఎస్. ప్రభుత్వం తూ.చ.



తప్పకుండా అమలు చేసేందుకు ప్రయత్నించటం ఆశ్చర్యకరం, కనీసవేతనాల అమలుకోసం కూడా మున్సిపల్ ఉద్యోగులు డైరెక్టరేట్ ను ముట్టడించవల్సి వచ్చింది. మెడికల్ & హెల్త్ కాంట్రాక్టు ఉద్యోగులు రెగ్యులరైజేషన్ కోసం నిరవధిక నిరాహారదీక్ష చేయవల్సి వచ్చింది. ఆ సందర్భంగా నిండు శాసనసభలో, దీనిని ప్రత్యేక కేసుగా భావించి, రెగ్యులరైజేషన్ చేస్తామని ప్రభుత్వం ప్రకటించింది. ఇంతలోనే మళ్ళీ మాట మార్చటంతో వీరు కూడా డైరెక్టరేట్ ను ముట్టడించవల్సి వచ్చింది.

కాంట్రాక్టు కార్మికుల కనీసవేతనాలు డ్రాఫ్టు ప్రతిపాదన కన్నా తగ్గించారు. కనీసవేతనాలు నిర్ణయించేటప్పుడు సాధారణంగా కలిపే 5శాతం వెయిటేజి తొలగించారు.

గతంలో ఉన్న కార్మికులను తొలగించి, తాము సూచించిన వారినే నియమించాలని టి.డి.పి. నాయకులు కలెక్టర్ల మీద, ఇతర అధికారుల మీద, కాంట్రాక్టర్ల మీద వత్తిడి తెచ్చేవారు. దీనిని కాంగ్రెస్ నాయకులు ఆనాడు వ్యతిరేకించారు. కానీ, ఇప్పుడనేక జిల్లాలలో అంగన్ వాడీ, విద్యుత్తు కాంట్రాక్టు కార్మికులు, మున్సిపల్, మెడికల్ & హెల్త్ తదితర కాంట్రాక్టు కార్మికులను తొలగించి, తాము సూచించిన వారినే నియమించాలని కాంగ్రెసు శాసనసభ్యులు, నాయకులు వత్తిడి చేస్తున్నారు.

"బాబు- బ్యాంకు" బాటలోనే...

వై.ఎస్. ప్రభుత్వం పగ్గాలు చేపట్టిన నెలరోజుల్లోనే శాసనసభలో టి.డి.పి.తో సయోధ్య ఎలా సాధ్యమైంది? చంద్రబాబు పాలనలో సహకార రంగానికి యాక్ట్ 2 ఆఫ్ 1994 ను వర్తింపజేస్తూ ఇచ్చిన ఆర్డినెన్స్, అసెంబ్లీ ముఖం చూడకముందే ప్రభుత్వం మారింది. కానీ వై.ఎస్. సర్కారు కూడా అదే బిల్లును యధాతథంగా ప్రవేశపెట్టింది. టి.డి.పి., బి.జె.పి., కాంగ్రెస్, టి.ఆర్.ఎస్.లు ఐక్యంగా ఈ బిల్లును పాస్ చేసుకున్నారు. ఎంతటి


ఐక్యత! దీని కొనసాగింపుగానే, గత బడ్జెట్ సమావేశాలలో 2500 ప్రాథమిక వ్యవసాయ పరపతి సంఘాలు రద్దు చేయాలని, మరో 7వేల మందిని తొలగించాలని నిర్ణయించారు. ఇవి కూడా టిడిపి పాలనలో రూపొందించిన ప్రతిపాదనలే. నెల్లూరు ధర్మల్ పవర్ స్టేషన్ ను మూసివేశారు. వ్యవసాయ మార్కెట్ల ప్రైవేటీకరణ బిల్లు ప్రవేశ పెట్టారు. ఇవీ చంద్రబాబు పాలనలో రూపుదిద్దుకున్న ప్రతిపాదనలే. చంద్ర బాబు కాలంలోనే ఫెర్టైలైజర్ కంపెనీని కన్నలెన్నీ సంస్థగా నియమించారు. రాష్ట్ర ప్రభుత్వరంగ సంస్థలను పరిశీలించాలన్నారు. ఆ సంస్థ నివేదికనే

వై.ఎస్. ప్రభుత్వంలో గ్రూప్ ఆఫ్ మినిస్టర్స్ ఆమోదించారు. దీని ఆధారంగానే హాసింగ్ బోర్డులో 487 మందిని తొలగించారు.

ప్రపంచబ్యాంకు ఆదేశాల మేరకే టి.డి.పి. ప్రభుత్వం ఇంప్లిమెంటేషన్ సెక్రటేరియట్ ను నియమించింది. ప్రభుత్వం మారినా, ఇంప్లిమెంటేషన్ సెక్రటేరియట్ కొనసాగుతున్నది. పైగా ఆర్టీసీని 6 ముక్కలు చేసేందుకు, ప్రైవేటీకరణకు ప్రతిపాదన కూడా తయారైంది. పైలు సిద్ధంగా ఉన్నది. ఆర్టీసీ అభివృద్ధిని గురించి అధికారులతో సమావేశమైన ముఖ్యమంత్రి ఆస్తులు అమ్ముకోవాలని ఆదేశిస్తున్నారు. తమ ప్రభుత్వం నియమించిన కమిటీ సిఫారసులకు భిన్నంగా ఆర్టీసీ, ప్రైవేటుబస్సులు సమానంగా పన్నులు చెల్లించాలంటున్నారు. ఆస్తులమ్ముకుని ఆర్టీసీని అభివృద్ధి చేసుకోండంటున్నారు. ఈ పరిణామాలలో ఆర్టీసీ కార్మికులు మరోసారి ఐక్యపోరాటానికి సిద్ధమవుతున్నారు. కార్మికుల నిరసన, పత్రికల నిరసనలు చూసి ఖంగుతిన్న ప్రభుత్వం, పన్నులు కర్ణాటకతో సమానంగా అమలు చేస్తామంటున్నారు. నాలుగు రోజులకొక మాట మాట్లాడుతున్నది. ఇప్పుడు కార్మికులేం త్యాగం చేస్తారో చెప్పండని ఎదురు దాడి ప్రారంభించింది.

చంద్రబాబు కాలంలో యజమానులకనుగుణంగా కార్మిక చట్టాల సవరణకు పంపిన ప్రతిపాదనలన్నీ వెంటనే ఆమోదం పొందే విధంగా రాష్ట్రంలోని ఎంపీలు కృషి చేయాలని వై.ఎస్. కోరారు.

గత ప్రభుత్వంలోనే కార్మికశాఖ యజమానుల శాఖగా మారింది. ఇప్పుడు కూడా అదే బాట! ఇద్దరు పారిశ్రామిక వేత్తల ప్రతిపాదనల ఆధారంగా కార్మికశాఖను పునర్వ్యవస్థీకరించు తున్నారు. ఇది కార్మికశాఖ కాబట్టి, కార్మిక సంఘాల అభిప్రాయాలు కూడా తీసుకుందామన్న కనీస ఆలోచన ప్రభుత్వానికి కలుగలేదు. మా సూచనలు తీసుకోకండి సిఐటియు కోరినా పట్టించుకోలేదు. "ఇన్ స్పెక్షన్ రాజ్" అంతం చేయడానికే ఈ పునర్నిర్మాణం చేస్తున్నట్లు చెప్పారు.



ఉద్యమాల మీద నిర్బంధం కూడా ప్రారంభమైంది. ఎం.పి.ఇ.ఓ.ల మీద లాఠీలు ఝుళిపించారు. హైదరాబాద్ పరిసరాలలోని పరిశ్రమల వద్ద కార్మికుల నిరసన కార్యక్రమాలు నిషేధించారు. హైదరాబాద్ లో ప్రదర్శనల మీద కూడా ఆంక్షలు విధించారు.

బ్యాంకు దొరలకు కోపం వచ్చిందట!

సంవత్సరం క్రితం ప్రభుత్వాలు మారిన తర్వాత సరళీకృత విధానాల అమలు వేగం మందగించింది. దీనికి బ్యాంకు దొరలు, వారి సహచర బ్రిటిష్ శాఖ డి.ఎఫ్.ఐ.డి.లు కన్నెర్రజేశాయి. మౌలికంగా విధానాలేమీ మారకపోయినా, వేగం బాగాతగ్గిందని 2005 మార్చి 31న విడుదల చేసిన ప్రపంచబ్యాంకు నివేదికలో ఆందోళన వెలిబుచ్చింది. ఈ సంవత్సర కాలంలో ఆంధ్రప్రదేశ్ పునర్నిర్మాణ ప్రాజెక్టు ప్రణాళిక ప్రకారం 15 రాష్ట్ర ప్రభుత్వరంగ సంస్థలను మూసివేయటమో, ప్రైవేటీకరించటమో చేయాలనీ, కానీ జరగలేదని డిఎఫ్ఐడి హెచ్చరించింది. ఇంప్లిమెంటేషన్ సెక్రటేరియట్ కు తానందించే నిధులు ఆపేస్తామని బెదిరిస్తూ రాష్ట్ర ప్రభుత్వానికి ఏప్రిల్ 6న లేఖ రాసింది. అంతే. రాష్ట్ర ప్రభుత్వం అబెన్నలోకి వచ్చింది. గతంలో నిర్ణయించిన ప్రాజెక్టును యధాతథంగా అమలు చేస్తామని వాగ్దానం చేసింది. డిఎఫ్ఐడి నిధులు రాకున్నా ఇంప్లిమెంటేషన్ సెక్రటేరియట్ ను మరికొంత కాలం కొనసాగిస్తామని నిర్ణయించింది. బ్యాంకును ప్రసన్నం చేసుకునేందుకు ప్రయత్నిస్తున్నది. రాష్ట్ర ప్రభుత్వ శాఖల్లో కూడా ఇదే విధమైన చర్యల కోసం జి.వో.నెం.116 కూడా విడుదల చేసింది. వివిధ ప్రభుత్వ శాఖల్లో, ప్రభుత్వరంగ సంస్థల్లో, సహకార రంగంలో ఎంతమందిని తొలగించవచ్చో పరిశీలిస్తున్నారు. ఇందుకు సంబంధించిన నిర్దిష్ట ప్రతిపాదనలు జూన్ 30లోగా అందించాలని ఆదేశించారు.

ద్రవ్యలోటు తగ్గించేందుకు శాశ్వత ప్రాతిపదిక ఏర్పరుస్తున్నారు. ఫిస్కల్ రెస్పాన్సిబిలిటీ చట్టం చేస్తారట! అసెంబ్లీ దాకా కూడా ఆగకుండా ఆర్డినెన్స్ జారీ చేస్తామన్నారు. దీని ప్రకారం, ప్రభుత్వాలు, మంత్రులు మారినా, విధానాలు మారకుండా, ద్రవ్యలోటు పేరుతో ఉద్యోగుల జీతభత్యాల ఖర్చు, సౌకర్యాల

ఖర్చు, పేదల సబ్సిడీలు, వైద్య, ఆరోగ్య రంగాల మీద పెట్టే ఖర్చు కోత విధించే విధంగా చట్టం తయారవుతుంది.

రాగం మార్చిన నేతలు

ఈ పరిణామాలన్నీ ప్రభుత్వం దిశను మార్చుతున్నట్లు స్పష్టంగా కనిపిస్తున్నది. రెండు మాసాల క్రితం, కొత్త బస్సులు కొనాలనీ, కార్మికులను రిక్రూట్ చేయాలని ఆర్డీసీ ఎం.డి. పంపిన ప్రతిపాదనలను ప్రభుత్వం తిరస్కరించింది. పైగా ఆ ప్రతిపాదనలు పంపిన ఎం.డి.ని తొలగించింది. అదే ముఖ్యమంత్రి మేడే రోజున, తాము అధికారంలో ఉన్నంత కాలం ఆర్డీసీని ప్రైవేటీకరించే ప్రసక్తి లేదంటూనే, మరోవైపు తగినన్ని బస్సులే లేని ఆర్డీసీకి అన్ని రూట్లు తమకే కావాలంటే ఎలా అని ప్రశ్నించారు. ఆర్డీసీకి అన్ని రూట్లు మీద గుత్తాధికారం కావాలా అన్నారు. బస్సులు కొనవద్దని చెప్పినవారే, బస్సులు లేనివారు రూట్లు తమకే కావాలంటే ఎలా? అని ప్రశ్నించటం గమనార్హం. పైగా ప్రైవేటు వాహనాల కార్మికులు బ్రతకవద్దా? అన్నారు. ఆర్డీసీ కార్మికులకు, ప్రైవేటు కార్మికులకు పోటీ పెట్టి మాట్లాడటంలో ఉద్దేశం ఏమిటి?

విద్యుత్తు ఉద్యోగుల మహాసభలో మరింత స్పష్టంగా బయటపడ్డారు. సంస్కరణలు అనివార్యం అన్నారు. సంస్కరణల వల్ల నష్టపోయే కార్మికులను ఆదుకోవాల్సిన బాధ్యత మాత్రం ప్రభుత్వానిదన్నారు. ప్రపంచబ్యాంకు సంస్కరణలకు వర్గప్రయోజనం తప్ప మానవత్వం ఉంటుందా? ఇలా నష్టపోయిన కార్మికులను ఎంతమందిని ప్రభుత్వం ఆదుకున్నది. ఆదుకోకపోగా 15వేల మందిని ఈ ప్రభుత్వమే వీధులపాలు చేసింది కదా!

పైగా మనదగ్గర ప్రజాస్వామ్యం ఉన్నదనీ, అందువల్ల సంస్కరణలు వేగంగా అమలు చేయలేకపోతున్నామనీ అన్నారు. దీనికి లోతైన అర్థం ఉన్నది. ముఖ్యమంత్రి వల్లవి మారింది. ప్రపంచబ్యాంకు దగ్గర అప్పుతెస్తే తప్పేమిటి? అని ప్రశ్నిస్తున్నారు. ప్రపంచబ్యాంకు గతంలోలాగా లేదట! ఇప్పుడు మారిందట! అయినా షరతులు రహస్యంగా ఉంచకుండా బహిరంగ పరుస్తామన్నారు. షరతులుంటాయంటూనే ప్రజావ్యతిరేక షరతులు మాత్రం అంగీకరించటం లేదంటున్నారు. ప్రపంచబ్యాంకు ప్రజానుకూల షరతులు కూడా పెడుతుందా? ప్రపంచబ్యాంకుకు లేని ప్రజానుకూల స్వభావం ఉన్నదని నమ్మించే ప్రయత్నమిది. రానున్న రోజుల్లో ఈ ప్రభుత్వం పయనం ఎటువైపో ఈ మాటలన్నీ స్పష్టం చేస్తున్నాయి. రోజయ్యే గారు ఆగుట్టు కూడా విప్పారు. బ్యాంకుతో తమ ప్రభుత్వం కొత్త ఒప్పందాలేమీ చేయదట! బాబుపాలనలో చేసుకున్న ఒప్పందాలను గౌరవిస్తుందట! ఇందుకేనా ప్రజలు ఓటేసింది?

ఏడాదిలోనే ప్రజల తీర్పును మరచిపోతే ఏం చేయాలో ప్రజలకు తెలుసు. ఎలా పోరాడాలో కార్మికవర్గానికి తెలుసు. ఇంత లోనే రూటు మార్చటం ఎంత వరకు సమంజసమో ప్రభుత్వమే తేల్చు కోవాలి. సమయం మించిపోలేదు. పునరాలోచన అవసరం. లేదంటే గత పాలకులకు నేర్పిన పాఠమే ప్రజలు వీరికీ నేర్పటం సహజం.

■ ఎస్.వీరయ్య

నూతన విజ్ఞానం కార్మికుల పాలిట శాపం కారాదు!

శాస్త్ర సాంకేతిక ధంగాలలో సాధించిన ప్రగతి సమాజం ఆధునికతకు ప్రతిరూపంగా నిలిచింది. అది ఎక్కడ ఏ రూపంలో ఉన్నా మొత్తం మానవ సమాజం సుఖసౌఖ్యాల కోసం ఉపయోగ పడాలి. ఆధునికరణ వలన ఉత్పాదకత పెరిగింది. పరిశ్రమలలో నూతన సాంకేతిక పరిజ్ఞానాన్ని వినియోగించడం పెరిగింది. ఈ మార్పులవలన నిరంతరం గుణాత్మక అభివృద్ధికి హామీ ఏర్పడింది. ఒకవైపున మానవనాగరికత పురోగమనానికి ఉపయోగపడే ఈ శాస్త్ర సాంకేతిక అభివృద్ధిని ఆహ్వానిద్దాం. రెండోవైపున పెట్టుబడిదారీ సమాజంలో కార్మికులు, ప్రజలపై దీని దుష్ప్రభావాన్ని పరిశీలిద్దాం...

పెట్టుబడిదారీ సమాజంలో ఏ కాలంలోనైనా ఉత్పత్తి సాధనాలపై పెట్టుబడిదారులకే పూర్తిఆధిపత్యం ఉంటుంది. పెట్టుబడిదారులు కార్మికులశ్రమను ఉత్పత్తిసాధనాలకు జోడించి సరుకులను ఉత్పత్తి చేస్తారు. ఆ ఉత్పత్తి క్రమంలో అదనపు విలువను సృష్టించే కార్మికులను దోచుకుంటున్నారు.

పెట్టుబడిదారీవ్యవస్థలో దశలు ఉన్నాయి. అది అభివృద్ధి చెందేదశలో ఉన్నప్పుడు. అంటే అవసరాలకు సరిపడా సరుకులు ఉత్పత్తి చేయలేని కాలంలో నూతన సాంకేతిక పరిజ్ఞానాన్ని సృష్టించి సరుకులఉత్పత్తిని పెంచుకున్నది. ఆ క్రమంలో ఉపాధిఅవకాశాలు కూడా పెరిగాయి. ఆ అభివృద్ధి ఫలాలను కార్మికవర్గం కూడా కొంత పొందగలిగింది. పెట్టుబడిదారీసమాజంలో ప్రతిచోటా కార్మికుల నిజవేతనాలు వారి అవసరాల కంటే చాలా తక్కువగా ఉండటంతో వారిజీవితాలు మరింతదిగజారిపోయాయి. ప్రపంచ వ్యాపితంగా కార్మికుల నిజవేతనాలు గణనీయంగా పడిపోవడంతో కొనుగోలుశక్తి తగ్గింది. ఉత్పత్తికీ, వినియోగానికి మధ్య పెద్దఅగాధం ఏర్పడింది. సాంకేతికరంగంలో సాధించిన అభివృద్ధి ఉత్పత్తిసామర్థ్యాన్ని గణనీయంగా పెంచినా, పెట్టుబడిదారి విధానంలోనే అంతర్గతంగా ఉన్న వైరుధ్యాలతో అది మళ్ళీ అనివార్యంగా తీవ్రమైన సంక్షోభంలోకి నెట్టబడింది.

ఎన్ని సంక్షోభాలు వచ్చినా సాంకేతికరంగంలో అభివృద్ధి మాత్రం నిరాటంకంగా ముందుకు సాగుతున్నది. యజమానులైన పెట్టుబడిదారులు ఈ సంక్షోభం నుండి బయటపడటానికి ఈ నూతన సాంకేతిక పరిజ్ఞానాన్ని మతిలేకుండా ప్రయోగించడంతో సంక్షోభం పెరిగింది. కార్మికుల స్థితి పెనం మీదనుండి పొయ్యిలో పడినట్టయ్యింది. ఉత్పాదకతను పెంచేందుకు ఆధునికరణను సాధనంగా ఉపయోగిస్తే అది కార్మికుల తొలగింపునకు దారితీస్తున్నది. ప్రపంచవ్యాపితంగా నిరుద్యోగుల సంఖ్య పెరిగింది. పెట్టుబడిదారులు ఉత్పత్తి ప్రక్రియను ముక్కులుగా చేసి విడివిడి ప్రదేశాలలో ఉత్పత్తిని నిర్వహించి కార్మికుల బేరమాడేశక్తిని బలహీనపరుస్తున్నారు. కార్మికులకు కనీస వేతనాలను నిరాకరిస్తున్నారు. క్యాజువల్, కాంట్రాక్టు కార్మికుల వినియోగాన్ని పెంచుకుంటూ పోతున్నారు.

ఒక ఉదాహరణను పరిశీలిద్దాం. 1985లో హిందూస్థాన్ లివర్ పరిశ్రమలో (కొల్కతా) 2600 మంది కార్మికులు ఉండగా

ఇప్పుడు వారి సంఖ్య 780మందికి తగ్గింది. దశల వారీగా స్వచ్ఛంద పదవీ విరమణ పేరుతో కార్మికులను తొలగించారు. 1985లో బట్టలసబ్బుల ఉత్పత్తి సామర్థ్యం వారానికి 400 మెట్రిక్ టన్నులుండే విభాగంలో 286 మందికి పని ఉండేది. ఇప్పుడు అక్కడ బట్టల సబ్బుల ఉత్పత్తిని నిలిపివేశారు. హాల్దియాలో ఒక విభాగాన్ని ప్రారంభించారు. దాని ఉత్పత్తిసామర్థ్యం వారానికి 1000 మెట్రిక్ టన్నులు. ఇక్కడ కేవలం 105 మందికే పని ఉంటుంది. అధునాతనమైన యంత్రాల వలన ఉత్పత్తి 2.5 రెట్లు పెరిగింది. కార్మికుల సంఖ్య సగానికి పైగా తగ్గిపోయింది. కంపెనీ లాభాలు ఎన్నో రెట్లు పెరిగాయి. పెట్టుబడిదారులకు పెట్టుబడి, సాంకేతిక పరిజ్ఞానంపై ఉన్న గుత్తాధిపత్యం వలన మనుషుల స్థానంలో యంత్రాలను ప్రవేశపెట్టడంతో ఉపాధి రహిత అభివృద్ధి జరుగుతున్నది.

అభివృద్ధి చెందిన దేశాలు (అమెరికా, బ్రిటన్, జర్మనీ, జపాన్) తమకున్న అపార సంపద, సైనిక బలంతో శాస్త్ర, సాంకేతిక రంగాలలో జరిగిన అభివృద్ధి ఫలాలను తమ సొంతం చేసుకున్నాయి. అభివృద్ధి చెందుతున్న దేశాలు - అవి పెట్టుబడిదారి విధానాన్ని అవలంబించినా తమ దేశాలలో నూతనశాస్త్ర, సాంకేతిక పరిజ్ఞానాన్ని వినియోగంలోకి తేవడంతో సంపన్న దేశాల నుండి ప్రతిఘటనను ఎదుర్కొంటున్నాయి. ఆ దేశాలలోని స్వదేశీ పరిశ్రమలు అభివృద్ధికి నోచుకోవడం లేదు. వర్గాలుగా విడిపోయిన మానవసమాజంలో పరిశోధనా అభివృద్ధి బలహీనుల దరిదాపులకు రావడంలేదు. శాస్త్ర సాంకేతిక రంగాల్లో జరిగిన అభివృద్ధి సంపన్నులకే చెందుతుందనేది స్పష్టం.

వర్గసమాజంలో శాస్త్రం, సాంకేతిక అభివృద్ధి ఫలాలు ఖచ్చితంగా పెట్టుబడిదారులకే చెందుతాయని చరిత్ర మనకు నేర్పిన పాఠం. పెట్టుబడిదారులు ఆ అభివృద్ధిని ప్రజా ప్రయోజనానికి హాని కలిగించేపద్ధతిలో వాడుకుంటున్నారు. మనం శాస్త్ర, సాంకేతిక పరిజ్ఞానం యొక్క సామర్థ్యాన్ని తక్కువ చేసి చూడాల్సిన పని లేదు. శాస్త్ర, సాంకేతిక అభివృద్ధి మానవసమాజం అంతటికీ సమానంగా అందేందుకు, మానవాళిని బాధలనుండి విముక్తిచేయడానికి వినియోగిస్తే అది చోదకశక్తిగా పనిచేస్తుంది. వర్గాలుగా విడిపోయిన ఈ సమాజంలో కార్మికవర్గం అలా ఆశించడం ఊహాజనితమౌతుంది.

ఈ దోపిడీ వ్యవస్థ నుండి కార్మికవర్గాన్ని విముక్తి చేయడానికి ఎంతో దీక్షతో పోరాడితే తప్ప సాధ్యం కావడంలేదు. కార్మికవర్గ ఆధిపత్యంలో ఏర్పడిన వర్గరహితసమాజంలో మాత్రమే ఉత్పత్తిశక్తుల మీద కార్మికవర్గానికి పూర్తిఆధిపత్యం ఏర్పడుతుంది. అక్కడ మాత్రమే శాస్త్ర, సాంకేతిక రంగాల నూతనపద్ధతులు అందరికీ అందుబాటులోకి వస్తాయి. ఈ భూమిమీద గాలి, ఎండ, వాన ఎలా ఉచితంగా అందరికీ లభ్యమౌతున్నదో ఆ దశలో విజ్ఞానం కూడా అందరికీ ఉచితంగా అందుబాటులోకి వస్తుంది.

■ చిత్తబ్రత మజుందార్

మేడే ఉత్సవాల దృశ్యమాలిక



1



3



5



7



6




(1) కృష్ణా జిల్లా కంకిపాడు సభలో ప్రసంగిస్తున్న సిఐటియు జిల్లా కార్యదర్శి డి.వి.కృష్ణ. (2) సంగారెడ్డి సభలో సిఐటియు రాష్ట్ర కౌన్సిల్ సభ్యులు చుక్కా రాములు. (3) భువనగిరి సూర్యవంశీ స్పిన్నింగ్ మిల్ వర్కర్స్ యూనియన్ ప్రదర్శన. (4) వరంగల్ జిల్లా వర్ధన్నపేటలో జందా ఆవిష్కరణ. (5) రాజమండ్రిలో జందా ఆవిష్కరణ (6) పెద్దపల్లిలో ప్రసంగిస్తున్న సిఐటి సీనియర్ జడ్జి దాక్టర్ కె.నర్సింగ రావు. (7) రాజమండ్రిలో బిటిఆర్ భవన్ వద్ద జందా ఆవిష్కరణ. (8) మేదక్ జిల్లా జహీరాబాద్లో ప్రదర్శన.

మేడే ఉత్సవాలు

రాజమండ్రి పేపర్ మిల్స్ స్టాఫ్ & వర్కర్స్ యూనియన్ అధ్యక్షులలో మేడే ఘనంగా జరుపుకున్నారు. యూనియన్ ఆఫీసు

వద్ద యూనియన్ గౌరవాధ్యక్షులు యు.గాంధీ పతాకావిష్కరణ జరిపారు. బిటిఆర్ భవన్ వద్ద యూనియన్ ప్రధాన కార్యదర్శి యు.రాము పతాకావిష్కరణ జరిపి మేడే ప్రాధాన్యత, కర్తవ్యాలను తెలియజేశారు.

సామాజిక సేవలో కార్మికులు



తెనాలి డిపోలో ఎస్.డబ్ల్యు.ఎఫ్. నిర్వహించిన ఉచిత బ్లడ్ గ్రూపు గుర్తింపు శిబిరాన్ని డిపో మేనేజరు టి.చంద్రశేఖర్ ప్రారంభించారు. కోట్నీస్ ప్రజా వైద్యశాల డాక్టరు కాటా ప్రమీల పర్యవేక్షణలో జ్యోతి లెబోరేటరీ సౌజన్యంతో నిర్వహించారు.



రామంతపూర్ పాఠ్యపుస్తకాల గోదాం వద్ద హమాలీ వర్కర్స్ యూనియన్ (సిఐటియు) ఏర్పాటు చేసిన చలివేంద్రాన్ని ప్రారంభిస్తున్న ఉప్పల్ మున్సిపల్ కమిషనర్ బి.సోమరాజు, ఎమ్మార్వో ఇంద్రారెడ్డి, సిఐటియు నాయకులు.

సిటు శిక్షణా తరగతులు



సమాజ మార్పుకు సిఐటియు కృషి చేస్తోందని సిటు రాష్ట్ర ప్రధాన కార్యదర్శి ఎస్.వీరయ్య అన్నారు. పటాన్చెరు మండలం బిడిఎల్లో సిఐటియు జిల్లా నాయకత్వ తరగతులు జరిగాయి. ముగింపు సమావేశానికి హాజరైన వీరయ్య మాట్లాడుతూ సిఐటియు తప్ప మిగతా కార్మిక సంఘాలు సమాజంలో కొన్నింటిని సాధించుకుంటే చాలని అనుకుంటున్నామని, వాటితోనే సంతృప్తి చెందుతున్నాయని అన్నారు. కార్మికవర్గాన్ని శ్రమదోపిడి నుండి విముక్తి చేయాలనే స్పృహ వాటికి లేదని చెప్పారు.

మూడురోజులపాటు జరిగిన తరగతుల్లో దోపిడి అంశాన్ని కె.రాజయ్య, కార్మికోద్యమ చరిత్రను ఎ.వి.నాగేశ్వరరావు, ప్రపంచీకరణ-అనుభవాలు' అంశాన్ని పి.అజయ్ కుమార్, నిర్మాణాన్ని ఎస్.వీరయ్య బోధించారు.

సమసిపోయిన సంత సమస్య



కడప జిల్లా పులివెందుల పట్టణం మధ్యలోవున్న వారపు సంత, దినమార్కెట్లను మార్చాలని పులివెందుల మున్సిపల్ కమిషనర్, స్థానిక కాంగ్రెస్ నాయకులు నిర్ణయించారు. ఈ కారణాల వలన మార్కెట్ ను నమ్ముకుని జీవిస్తున్న దాదాపు 500 మంది కుటుంబాలు వీధినపడతాయని పులివెందుల సిఐటియు ఏరియా కమిటీ ప్రధాన కార్యదర్శి టి.సోమశేఖరరెడ్డి అధ్యక్షములో ప్రతినిధుల బృందం మున్సిపల్ కమిషనర్ ఎస్.అలీమ్ భాషను కలిశారు. మార్కెట్ ప్రస్తుతమున్న స్థలములోనే కొనసాగించాలని డిమాండ్ చేశారు. మార్కెట్ వ్యాపారులు కూడా పెద్దయెత్తున సిఐటియుతో కలసి నిరసన తెలిపారు. దాని ఫలితంగా పులివెందుల వారపుసంత, దినమార్కెట్ ను ప్రస్తుతమున్న స్థలంలోనే కొనసాగించాలని మున్సిపల్ కమిషనర్ నిర్ణయించారు.

నష్టపరిహారం సాధించుకున్న గాయత్రి కార్మికులు

ప్రకాశంజిల్లా మేదరమెట్లలోని గాయత్రి ప్రాజెక్ట్ లిమిటెడ్ జి.ఎం. తిరస్కరించారు. కనీసం ఐదు నిమిషాలు మాట్లాడటానికి రోడ్డు వెడల్పు చేయు కార్మికులను, 2004 ఆగస్టు 31న 30మంది అవకాశం ఇవ్వలేదు. 28న కోరికపాడు ఎమ్మార్వో ఆఫీస్ వద్ద కార్మికులను ముందస్తు నోటీస్ లేకుండా తొలగించారు. ఈ కార్మికులు కార్మికులు కుటుంబాలతో ధర్నాకు దిగారు. జిల్లా కలెక్టర్ ని కలసి ఎక్కువభాగం శ్రీకాకుళం, నల్గొండ, కృష్ణా జిల్లాలకు చెందిన వారు. కొద్దిమంది మాత్రమే ప్రకాశం జిల్లాకు చెందిన వారు. ఈ కార్మికులు ఆగస్టు నుండి మార్చి వరకు యాజమాన్యం చుట్టూ అనేకసార్లు తిరిగారు. తమకు కంపెనీ నుంచి రావలసిన బెనిఫిట్స్ ఇవ్వాలని కోరారు. యాజమాన్యంకు దయ



కలగలేదు. మార్చి 13వ తేదీన అద్దంకిలోని సిఐటియు ఆఫీస్ కు వెళ్లి తమ సమస్యల పరిష్కారంలో సహాయం కోరారు. అనంతరం సిఐటియు డివిజన్ నాయకత్వం పోరాట కార్యక్రమం రూపొందించినది. మొమొరాండం ఇవ్వటానికి ప్రయత్నించగా దానిని

అందించారు. ఈ కార్యక్రమంలో సిఐటియు జిల్లా కార్యదర్శి కె.శ్రీనివాస రావు, జి.శ్రీనివాసరావు, డివిజన్ నాయకులు సి.హెచ్.మజుందార్, పి.తిరుపతిరెడ్డి, పారా శ్రీనివాసరావు, ఎలక్ట్రిసిటీ నాయకులు రాఘవయ్య పాల్గొన్నారు.

వినతివత్రం ఇచ్చారు. పలువురు అధికారులను కలిసిన తర్వాత 20మంది కార్మికులకు 3నెలల జీతం, 10మంది కార్మికులకు 2నెలల జీతం యాజమాన్యం ఇవ్వటానికి అంగీకరించింది. ఫలితంగా రూ.2,22,600 లు సిఐటియు నాయకత్వం ద్వారా కార్మికులకు

కార్మికులను పనిలోకి తీసుకోవాలి

ఉప్పల్ మున్సిపాలిటీలో నాచారం ఐడిఎ పరిధిలోని డ్యూయల్ రింగ్స్ కార్మికులు గత కొంత కాలంగా తమ సమస్యలను పరిష్కరించాలని చేస్తున్న ఆందోళనలకు మద్దతుగా సిఐటియు ఉప్పల్ మున్సిపల్ కమిటీ ఆధ్వర్యంలో ఉప్పల్ జాతీయ రహదారిపై, చిల్కనగర్ లోని అన్ని బస్ స్టేట్లో అర్ధనగ్న ప్రదర్శనలు నిర్వహించింది. ఈ సందర్భంగా కంపెనీ ఎం.డి. రామచంద్రరావు దిష్టిబొమ్మను దగ్ధం చేశారు. సిఐటియు హైదరాబాద్ నగర నాయకులు కోమటి రవి, మన్నె నర్సింహారెడ్డి మాట్లాడుతూ, 6నెలల క్రితం సిఐటియు అనుబంధంగా యూనియన్ ఏర్పడింది. కనీసవేతనాలు అడిగినందుకు కంపెనీ ఎం.డి 149 మందిని పనిలో నుండి తొలగించారు. స్థానిక పోలీస్ అధికారులు, కార్మికశాఖ అధికారితో కుమ్మక్కయి కార్మికుల జీవితాలతో యాజమాన్యం చెలగాటం ఆడుతున్నారని విమర్శించారు. ఈ సమస్యను తక్షణం కార్మికశాఖ అధికారులు జోక్యం చేసుకొని తొలగించిన కార్మికులను వెంటనే పనిలోకి తీసుకోవాలని, కనీసవేతనాలు చెల్లించాలని సిఐటియు నాయకులు డిమాండ్ చేశారు.

కార్యక్రమాల్లో సిఐటియు ఉప్పల్ మున్సిపల్ నాయకులు బి.హెచ్.రాఘవరావు, పర్వతాలు, శ్రీనివాసరెడ్డి, వెంకన్న, శ్రీనివాస్, రమేష్, మల్లారెడ్డి, వెంకటేష్, రాజురెడ్డి, రాజు తదితరులు పాల్గొనగా డ్యూయల్ రింగ్స్ కంపెనీ సిఐటియు యూనియన్ ప్రధాన కార్యదర్శి రాఘవరెడ్డి, శ్రీనివాస్, మల్లారెడ్డి తదితరులు పాల్గొన్నారు.

“ఎసిడిటీ” నుండి తక్షణ ఉపశమనం

FREE

6 TABLETS FREE

ఇక గ్యాస్ ట్రబుల్ కి సత్వర పరిష్కారం సరికొత్త ఫార్ములాతో

ఒరాసిడ్

ఇది నిరంతరం పనిచేసే ఎంటాసిడ్

కూల్ డ్రింకులా? క్రిమిసంహారకాలా?

జిన విజ్ఞాన వేదిక (జెవివి) నెల్లూరు జిల్లా గూడూరు పట్టణంలో శాస్త్రీయ ఆలోచనపై ఒక కార్యక్రమం నిర్వహించింది. జెవివి జిల్లా ఆరోగ్య కమిటీ కన్వీనర్ యం.వి.రమణయ్య మాట్లాడుతూ, నేడు కూల్ డ్రింక్స్ తాగడం ఫ్యాషన్ గా మారిపోయిందన్నారు. మార్కెట్లో వస్తున్న అనేక శీతల పానీయాల్లో ఫాస్ఫారిక్ యాసిడ్, కార్బోలిక్ యాసిడ్లున్నాయని తెలిపారు. ఇవి మరుగుదొడ్లను శుభ్రం చేసేందుకు వాడే రసాయనిక ఆమ్లాలున్నాయి. ఒక గ్లాసు శీతలపానీయం తాగడం వలన కలిగే దుష్ప్రభావం నుంచి రక్షించుకోవాలంటే 32 గ్లాసుల నీరు తాగాల్సి వస్తుందన్నారు. కూల్ డ్రింక్స్ లో పోషక విలువలులేవనీ, క్రిమిసంహారక పదార్థాలున్నాయన్నారు. వీటి వలన ఆరోగ్యం చెడిపోయే ప్రమాదం ఉందన్నారు. ఈ కూల్ డ్రింక్స్ విక్రయాలవల్ల విదేశీ సంస్థలకు ఏడాదికి 18వేల కోట్ల రూపాయలు ప్రజల నుండి పరోక్షంగా అందుతోందన్నారు. ప్రజలు వేసవి తాపం నుంచి ఉపశమనం కోసం కొబ్బరిబోండాలు, మజ్జిగ, మంచినీరు, నిమ్మరసం సేవించటం మంచిదన్నారు. ఈ కార్యక్రమంలో జెవివి గూడూరు పట్టణశాఖ అధ్యక్షులు, ప్రధాన కార్యదర్శి ఎస్.సుబ్రహ్మణ్యం, బి.దుర్గారావు నిర్వహణలో జరిగింది. కార్యక్రమంలో జెవివి సభ్యులు డి.రవికుమార్, రామయ్య, రామమోహన్, కేశవులు, నాగరాజు, దీక్షితులు పాల్గొన్నారు.



ఉండ్రాజవరం సెక్టార్ సమావేశం

ఆంధ్రప్రదేశ్ అంగన్ వాడీ వర్కర్స్ & హెల్పర్స్ యూనియన్ (సిఐటియు) ఉండ్రాజవరం సెక్టార్ సమావేశం స్థానిక పంచాయతీ కార్యాలయంలో ఎస్.రంగనాయకమ్మ అధ్యక్షతన జరిగింది. సిఐటియు తణుకు డివిజన్ అధ్యక్షులు గార రంగారావు, యం.ప్రసన్న కుమారి, వెంకటలక్ష్మి వి.జానకి, రత్నకుమారి తదితరులు మాట్లాడారు. సమావేశంలో సెక్టార్ సూపర్ వైజర్ ఎస్.ఎం.బేగం పాల్గొన్నారు.

సర్వసభ్య సమావేశం

తణుకు మండలం గ్రామసేవకుల సర్వసభ్య సమావేశం స్థానిక గ్రామకచేరి కార్యాలయంలో సంఘం అధ్యక్షులు మానేపల్లి ధర్మారావు అధ్యక్షతన జరిగింది. సమావేశంలో సిఐటియు తణుకు డివిజన్ అధ్యక్షులు గార రంగారావు, ఎ.జె.బి.వి. నారాయణ, కె.సత్యనారాయణ, కంటేటి బ్రహ్మయ్య, మానేపల్లి రామారావు, తుపాకుల సుబ్బారావు మాట్లాడారు.

నూతన కమిటీ

తణుకు మండలం ప్రాథమిక పాఠశాలల్లో మధ్యాహ్నభోజన పథకం ద్వారా మహిళల జనరల్ బాడీ సమావేశం పైడిపర్తి ప్రాథమిక పాఠశాలలో రెడ్డికుమారి అధ్యక్షతన జరిగింది. సమావేశంలో సిఐటియు తణుకు డివిజన్ అధ్యక్షులు గార రంగారావు, అఖిల భారత ప్రజాతంత్ర మహిళా సంఘం జిల్లా అధ్యక్షురాలు అద్దగర్ల అజయకుమారి, కెయస్ యం.ఎస్.ఎన్.ఎన్.వి ప్రసాద్ తదితరులు మాట్లాడారు. అనంతరం మండల కమిటీని ఎన్నుకున్నారు.

అధ్యక్షులుగా రెడ్డికుమారి (వేల్పూరు), ఉపాధ్యక్షులుగా గూడూరి లక్ష్మి (మహాలక్ష్మిచెర్వు), కార్యదర్శిగా కోలపల్లి భవాని (దువ్వ), సహాయ కార్యదర్శిగా ముత్యాల కుమారి (మండపాక), ముత్యాలకృప (వేల్పూరు), తాడిధనలక్ష్మి (వేల్పూరు), సి.హెచ్.నాగమణి (కొమరవరం), ఎన్.చంద్రమ్మ (తేతలి), కడజారపు రాజేశ్వరి (వీరభద్రపురం), కనకదుర్గ (వేల్పూరు) లను సమావేశం ఏకగ్రీవంగా ఎన్నుకున్నది.



కరీంనగర్ జిల్లా ప్రభుత్వ హాస్పిటల్ ముందు ధర్మా నిర్వహిస్తున్న కాంట్రాక్ట్ కార్మికులు



గుంటూరు జిల్లా గ్రామపంచాయతీ సిబ్బంది సమస్యలు పరిష్కరించాలని కోరుతూ డిపిఓ కార్యాలయం వద్ద ధర్మానుద్దేశించి ప్రసంగిస్తున్న సిఐటియు జిల్లా అధ్యక్షులు వై.నేతాజీ

ఎఫ్.ఎస్.ఎస్.ఎల్.లో సిఐటియు విజయం

విశాఖవట్నం ఫెరోస్మాక్ నిగమ్ లిమిటెడ్ (ఎఫ్ఎస్ఎస్ఎల్) లో ఏప్రిల్ 11న జరిగిన యూనియన్ ఎన్నికల్లో సిఐటియు విజయం సాధించింది. ఈ ఎన్నికల్లో ఫెరోస్మాక్ నిగమ్ వర్కర్స్ యూనియన్ (ఇండిపెండెంట్) సిఐటియుకి మద్దతు ఇచ్చింది. స్టీల్ మోల్డింగ్ షాప్ (ఎస్ఎంఎస్)లో ఉక్కు ద్రావకం స్టీల్గా మారిపోయి మిగిలిన స్మాక్ అంతటినీ ఎఫ్ఎస్ఎస్ఎల్లో చిన్న చిన్న ముక్కలుగా కట్చేసి తిరిగి ఎస్ఎంఎస్ కన్వర్టర్లోకి పంపించే విధానం ఎఫ్ఎస్ఎస్ఎల్ నిర్వహిస్తుంది.

జాయింట్ ఫోరమ్ ఆఫ్ కమిటీ (జెఎఫ్సి)లో హెచ్ఎంఎస్, ఐఎన్టీయుసిలు యాజమాన్యంతో ఎప్పటికప్పుడు సర్దుబాట్లు చేసుకొని కార్మిక ద్రోహానికి పాల్పడ్డాయి. ఫలితంగా దేశంలో ఏ ఇతర ప్రభుత్వరంగ సంస్థలతో పోల్చుకున్నా అతి తక్కువ వేతన స్కేల్స్ ఎఫ్ఎస్ఎస్ఎల్లో అమలు చేస్తున్నారు. మొదటి నుండి సిఐటియు ఈ విధానాన్ని వ్యతిరేకిస్తూనే సెయిల్ మాదిరిగా వేతన విధానానికై పోరాడుతూ వచ్చింది. అక్కడి కార్మికులకు, కనీసం రెస్ట్రూమ్లేదు. టాయిలెట్ సౌకర్యాలు లేవు. క్యాంటిన్ సౌకర్యం లేదు. చట్టపరంగా జరగాల్సిన ఈ అంశాలపై కూడా ఐఎన్టీయుసి నాయకత్వం ప్రయత్నించలేదు. తమ స్వప్రయోజనాలకే పెద్దపీట వేశారు. యాజమాన్యంతో కుమ్మకై కార్మిక హక్కులను తాకట్టు పెట్టారు. ప్రశ్నించిన ఉద్యోగులను బలవంతపు ట్రాన్స్ఫర్లు చేశారు. బెదిరించారు. ఐఎన్టీయుసి యొక్క ద్రోహబుద్ధిని ఉద్యోగులు పంటిబిగువున సహించారు. అవకాశం కోసం ఎదురు చూశారు. గుర్తింపు ఎన్నికలు రానేవచ్చాయి. ఎన్నికల్లో ఎలాగైనా గెలవాలనే తలంపుతో ఐఎన్టీయుసి నాయకులు అక్రమ మార్గాలు పట్టారు. మద్యం, డబ్బు పంపిణీకి సిద్ధపడ్డారు. దీన్ని ఎదుర్కొన్న సిఐటియు కార్యకర్తలపై దాడి చేశారు. గెలుపుకోసం ఇంత నీచానికి ఒడిగట్టినా ఎఫ్ఎస్ఎస్ఎల్ ఉద్యోగుల చైతన్యం ముందు ఐఎన్టీయుసి పప్పులుడకలేదు. గతంలో ఎన్నడూ లేనంతగా సిఐటియుకి 103 ఓట్లు ఐఎన్టీయుసికి 30 ఓట్లు వచ్చాయి. ఎన్ని బెదిరింపులు ఎదురైనా సిఐటియు పట్ల అచంచల విశ్వాసాన్ని ప్రకటించి విజయ భేరి మ్రోగించిన ఎఫ్ఎస్ఎస్ఎల్ కార్మికులు అభినందనీయులు.

పడంట్లకు, చందాదారులకు నిజ్జిల్

ఏజంట్, చందాదారులకు అందుతున్న “కార్మికలోకం” చిరునామా కాగితంపై చందా రశీదు నెంబరు ఉంటుంది. ఎప్పటి నుంచి ఎప్పటి వరకు పత్రిక పంపబడుతుందో అద్రస్సు పైభాగంలో స్పష్టంగా ఉంటుంది. మీ చందా పూర్తి అయిన వెంటనే పైకం పంపి పత్రికను పునరుద్ధరించుకోండి. గడువు ముగిసిన వెంటనే, పత్రికను పంపమని లేఖ ద్వారా కోరకపోతే పత్రిక పంపడం ఆపివేయబడుతుంది. గమనించండి.

మేనేజర్, కార్మికలోకం

ఉద్యమోత్సాహి ఎ.పి.హెచ్.బి. ఉద్యోగుల పోరాటం



487మంది హౌసింగ్ బోర్డు ఉద్యోగులను రాష్ట్ర ప్రభుత్వం తొలగించి 2నెలలు కావస్తోంది. ఈ ఉద్యోగులను తొలగించడం అన్యాయమంటూనే తప్పును సరిదిద్దుకునే విషయంలో రాష్ట్ర ప్రభుత్వం చిత్త శుద్ధిని ప్రదర్శించడం లేదు. తొలగించిన ఉద్యోగులను వెంటనే విధుల్లోకి తీసుకుంటామని ముఖ్యమంత్రి హామీ ఇచ్చినా అమలు కాలేదు. ముఖ్యమంత్రి హామీకే గ్యారంటీ లేని పరిస్థితి. ఇంతకన్నా అన్యాయం మరొకటి ఉండదు. 30 ఏళ్ళుగా అన్నీ భరిస్తున్న ఉద్యోగాలు ఎ.పి. పబ్లిక్ సెక్టార్ ఎంప్లాయిస్ ఫెడరేషన్లో భాగస్వామ్యం కావడం, ముఖ్యంగా ఏడాది నుండి సి.ఐ.టి.యు.కు అనుబంధం కావడంతో “యూనియన్”కు నిజమైన అర్థం తెలుసుకున్నారు. విధి నిర్వహణలో ఖచ్చితంగా ఉంటూనే హక్కుల విషయంలో కూడా రాజీపడకూడదని నిశ్చయించుకున్నారు. ఆ మార్చే గత 2 నెలల సుదీర్ఘ పోరాటానికి నాంది. ఈ పరిస్థితిని చూసి ఎ.పి.హెచ్.బి. వైస్ చైర్మన్, కొందరు ఉన్నతాధికారులు బోర్డును ప్రక్కన పెట్టి ఏకపక్షంగా నిర్ణయాలు చేశారు. దీంతో బోర్డు చైర్మన్, సభ్యులు వి.సి.కి ఎదురు తిరిగారు. దాన్ని తట్టుకోలేని వి.సి. ముఖ్యమంత్రికి చాడీలు చెప్పి బోర్డు సభ్యులకు చీవాట్లు పెట్టించారు. ఉద్యోగులకు ఉపశమనం కలిగించే విధంగా కోర్టు మధ్యంతర ఉత్తర్వుల నిచ్చింది. వి.సి. దానికి వక్రభాష్యం పలికి పక్కన పెట్టారు. ముఖ్యమంత్రి తక్షణం విధుల్లోకి తీసుకుంటానని చెప్పగానే వి.సి., ఎల్.టి.సి. పై ప్రయాణం కట్టారు. ఆందోళనా కార్యక్రమాలకు దిగిన ఉద్యోగులపై పోలీసులు తీవ్ర ఆటంకాలు సృష్టిస్తున్నారు. అరెస్టులు చేస్తున్నారు. ఇన్ని రోజులు ఆందోళన చెయ్యడం చట్ట విరుద్ధమని యూనియన్ నాయకులను పోలీసులు హెచ్చరిస్తున్నారు. కేసులు పెడతామని బెదిరిస్తున్నారు. ఇదీ పోలీసుల తీరు. అంటే చంద్రబాబు తరహా నిర్బంధ పాలనకు వై.యస్. నర్సారీ సిద్ధమవుతున్నట్లు తేటతెల్లమవుతున్నది. ఒంటరి పోరాటంలో వినూత్న నిరసన రూపాలను ఎంచుకున్నారు. ప్రభుత్వం స్పందించక పోవడంతో, ఎ.పి.ఎన్.జి.ఓ.లు, టి.ఎన్.జి.ఓ. లు, డిపార్ట్మెంట్ల సంఘాలు, ప్రజాసంఘాలు, తదితరుల మద్దతు తీసుకుని ముందుకు పోవాలని నిర్ణయించుకున్నారు. అన్ని వైపుల నుండి ప్రభుత్వంపై వత్తిడి తెచ్చేందుకు రంగం సిద్ధమవుతున్నది. రాబోయే రోజుల్లో ఎ.పి.హెచ్.బి. ఉద్యోగులు సమరశీలంగా పోరాడే వైఖరిని బట్టి ఈ సమస్యకు మంచి ముగింపు లభిస్తుందని ఆశిద్దాం.

జె.వెంకటేష్

కేంద్ర, రాష్ట్ర ప్రభుత్వాలు గత ప్రభుత్వ విధానాల నుండి విడగొట్టుకోవాలి


వివిధ కేంద్ర, రాష్ట్ర ప్రభుత్వ ఉద్యోగ, ఉపాధ్యాయ సంఘాలు, సహకారరంగం, యూనివర్సిటీలు, పబ్లిక్ సెక్టార్, రైల్వే, ఫైనాన్స్ సెక్టార్, కేంద్ర కార్మిక సంఘాల నాయకుల గెట్టు గెదర్ మే 30న జరిగింది. ఈ కార్యక్రమంలో 125 మంది నాయకులు పాల్గొన్నారు. హైదరాబాద్ యుటిఎఫ్లో జరిగిన ఈ కార్యక్రమానికి సిఐటియు రాష్ట్ర కార్యదర్శి పి. అజయ్ కుమార్ అధ్యక్షత వహించారు. సిఐటియు రాష్ట్ర ప్రధాన కార్యదర్శి ఎస్ వీరయ్య ప్రవేశపెట్టిన ఈ క్రింది తీర్మానంపై నాయకులు చర్చించి, ఆమోదించారు.

గెట్టుగెదర్ కార్యక్రమంలో చేసిన తీర్మానాన్ని ముఖ్యమంత్రికి సమర్పించారు. తీర్మానం సారాంశం.

జి.వో.116: రాష్ట్ర ప్రభుత్వం విడుదల చేసిన జి.వో.నెం.116ను తక్షణమే ఉపసంహరించుకోవాలి. గతంలో టిడిపి ప్రభుత్వం వివిధ ప్రభుత్వ శాఖలలో ఉద్యోగుల సంఖ్యను కుదించేందుకు 'ఇంప్లిమెంటేషన్ కమిటీ'ని నియమించింది. ఎన్నికల తర్వాత ఈ కమిటీ పని మందగించింది. అందువల్ల ఈ కమిటీని వునర్నియామకం చేస్తూ కాంగ్రెస్-టిఆర్ఎస్ ప్రభుత్వం జి.వో.నెం.116 జారీ చేసింది. వివిధ ప్రభుత్వశాఖలు, రాష్ట్ర ప్రభుత్వరంగ సంస్థలు, యూనివర్సిటీలు, సహకార సంస్థలలో ఉద్యోగుల కుదింపు ప్రతిపాదనలు జూన్ 30 నాటికి అందజేయాలని ఆదేశించింది. దీనివల్ల ఉద్యోగభద్రతకు ప్రమాదం ముంచుకొస్తున్నది. ఇందుకనుగుణంగానే రెవిన్యూశాఖ 26-05-2005న వర్క్ షాపు కూడా నిర్వహించింది. ఉద్యోగుల కుదింపు, ఔట్ సోర్సింగ్ తదితర ప్రతిపాదనలు చేసింది. ఈనెల 20-28 మధ్య ఇంప్లిమెంటేషన్ కమిటీ 34 శాఖలతో సమావేశమై ప్రతిపాదనలు తీసుకున్నది.

★★★

ప్రభుత్వం ప్రారంభించిన కొత్త పెన్షన్ విధానాన్ని వ్యతిరేకిస్తున్నాం. పి.ఆర్.సి. గురించి పత్రికలలో ఆందోళనకరమైన వార్తలు వస్తున్నాయి. బదిలీలపై అధికారాల కేంద్రీకరణ వల్ల అనేక ఇబ్బందులు ఎదురవుతున్నాయి. ఆర్టీసీ పట్ల ప్రభుత్వ వైఖరి, హౌసింగ్ బోర్డులో ఉద్యోగుల తొలగింపు, అనేక శాఖలలో పోస్టుల రద్దు తదితర పరిణామాలు ఆందోళన కల్గిస్తున్నాయి. స్వయంగా ముఖ్యమంత్రి సంస్కరణలు అనివార్యమనటం, ఆర్థికశాఖమంత్రి,



జెఎసి చైర్మన్ బి.వి.సుబ్బారావు గారు ప్రసంగిస్తున్న దృశ్యం

గత ప్రభుత్వం ప్రపంచబ్యాంకుతో కుదుర్చుకున్న ఒప్పందాలను గౌరవిస్తామనటం మరింత ఆందోళనకరం. ఈ ప్రభుత్వం ఎన్నికలకు ముందు ఇచ్చిన వాగ్దానాలు నిలబెట్టుకోవాలి. “బాబు - బ్యాంకు” విధానాల నుండి విడగొట్టుకోవాలి. తొలగించిన హౌసింగ్ బోర్డు ఉద్యోగులను పనిలోకి తీసుకోవాలి.

కేంద్ర ప్రభుత్వం కూడా ఇంతవరకు పి.ఆర్.సి.ని నియమించకపోగా, గత పిఆర్సి చేసిన సిఫారసులు కూడా ఇంకా అమలు చేయలేదు. ఇపిఎఫ్ వడ్డీరేటును 9.5 శాతానికి పెంచినప్పటికీ అది ప్రభుత్వం చెల్లించకుండా, రిజర్వు నిధులపై భారం మోపారు. రైల్వేతో సహా ఇపిఎఫ్ వడ్డీరేటు పెంపుదల అందరికీ వర్తింపజేయాలి. ఆ ఖర్చు ప్రభుత్వం చెల్లించాలి. బి.హెచ్.ఇ.ఎల్. తదితర ప్రభుత్వరంగ సంస్థలలో డిసిన్వెస్ట్ మెంట్ చర్యలు ఆపాలి. సమ్మోహాక్కును రాజ్యాంగంలో చేర్చుతూ రాజ్యాంగ సవరణ చేయాలి. కేంద్రంలోని యుపిఎ ప్రభుత్వం విదేశీ బ్యాంకుల యాజమాన్యానికి వీలుగా బ్యాంకింగ్ రంగంలో సంస్కరణలను చేపట్టింది. ఇన్నూవేన్స్, టెలికాం, విమానయాన సర్వీసుల్లో విదేశీ ప్రత్యక్ష పెట్టుబడులను పెద్దఎత్తున ఆహ్వానిస్తున్నది. పెన్షన్ ఫండ్ ను ప్రైవేటీకరించే ప్రయత్నం చేస్తున్నది.

ఇవన్నీ గత ఏన్డీయే ప్రభుత్వ విధానాల కొనసాగింపే. కేంద్ర, రాష్ట్ర ప్రభుత్వాలు తక్షణమే గత ప్రభుత్వ విధానాల నుండి విడగొట్టుకోని ప్రజలకు ఇచ్చిన వాగ్దానాలను నెరవేర్చాలని కోరుతున్నాం. లేనట్లయితే ఐక్య పోరాటానికి సన్నద్ధం కావాలని తీర్మానించటం జరిగింది.



3.3.రావు కంపెనీలో కనీసవేతనాలు అమలు

ఉప్పల్ ఐడిఎ పరిధిలోని కె.కె.రావు కంపెనీలో పని చేస్తున్న 60మంది వర్కర్స్ కనీసవేతనాలు అడిగినందుకు తొలగించారు. దీనికి కార్మికులు ఐక్యమై సిఐటియు యూనియన్ ఆధ్వర్యంలో కంపెనీ ముందు నాలుగురోజులు ధర్నాలు నిర్వహించడం జరిగింది. ఈ సందర్భంగా కంపెనీ ఎం.డి. కోటేశ్వరరావు సిఐటియు నాయకులు కోమటి రవి, మన్నె నర్సింహారెడ్డిలను చర్చలకు ఆహ్వానించడం జరిగింది. ఈ సందర్భంగా జరిగిన చర్చల్లో కంపెనీ ఎం.డి. కోటేశ్వరరావు కంపెనీలో పని చేసే ప్రతి వర్కర్స్ కు రూ.92/-ల కనీసవేతనం అమలు చేస్తామని హామీ ఇచ్చారు.

ఫజిల్ కాలం - 1

1	2	3	4			5
6					7	
8		9				
10	11				12	
13				14		
15				16	17	18
19			20			
21					22	

అధారాలు
అడ్డం :

1. జాగారంతో చేసే పండ్లగ (6)
6. ఇదోరకం గొడవ (3)
7. పైటచెంగు (2)
8. సముద్రము (3)
11. మచ్చు (3)
12. దీనికి పెత్తనమిస్తే తలంతా గొరిగింది (2)
13. ఈ మునక కొందరికి ప్రమాదం (5)
15. "ఏడుపు" వెనక నుండి (3)
16. వెనక నుండి బాబాయి (3)
19. ... పట్టటమంటారు (2)
20. పంతులు గారు (4)
21. ఆయన బోళ (4)
22. తిరగబడిన గురువు (2)

నిలువు :

2. మెడలో వేసుకునేది (3)
3. జుట్టు (2)
4. చేనేత కార్మికుల పని (5)
5. ఆగమని చెప్పు (2)
9. తడబడిన వాకింగ్ (3)
10. ఇంగ్లీషులో నది (1)
11. అరణ్యం (3)
13. నీలిరంగు నింగి (4)
14. కృష్ణుడి మరోపేరు (3)
15. ఫ్యాన్ (2)
17. 'వారున్నా' గజిబిజి (3)
18. ఎండిన కొమ్మ నుండి వచ్చేది (3)

పూర్తి చేసిన ఫజిల్ను ఈ నెల 25లోగా మా కార్యాలయానికి అందేలా పంపించాలి

చుడవ పొట్లం

తాతయ్యకు జిహ్వాచాపల్యం ఎక్కువ. తన మనవనికీ, మనవరాలుకూ ప్రతిరోజూ 'చుడవ' ఇప్పించటం ఆ తాతయ్యకు సరదా. అంతేకాదు వాళ్లతోపాటూ తనూ తింటాడు. చుడవ అమ్మే వ్యక్తి పేరు రామయ్య. ప్రతిరోజూ సాయంత్రం ఆ వీధిలోకి వస్తుంటాడు. ఎప్పటిలాగే ఆ రోజు కూడా రామయ్య గొంతు వినేసరికి తాతయ్య మనవణ్ణి పిలిచి నాలుగు రూపాయలు ఇచ్చి నాలుగు పొట్లాలు తెమ్మని పంపించాడు. ప్రతిసారీ రామయ్య పొట్లాలు ఇస్తూ, 'ఇదిగో ఇది మీ తాతయ్యది' అని ప్రత్యేకంగా చెబుతాడు. ఆ రోజు కూడా అలాగే చెప్పాడు. ఆ పొట్లాం ప్రత్యేకత ఏంటో చూడాలని కోరిక పుట్టింది మనవడికి. ప్రత్యేకించి తాతకు కట్టిన పొట్లాం తాను తీసుకుని, మిగతా పొట్లాలు అందరికీ పంచి బయటికి ఉడాయించాడు. మొత్తం తిని ఇంటికి వచ్చేసరికి మరో పొట్లాం తన కోసం ఉంచారు. 'నాకెందుకే అక్కా?' అని అడిగితే, 'ఒరే తమ్ముడూ తాతయ్య తినలేదు. తాతయ్యకు పళ్లులేవు కాబట్టి రామయ్య ప్రత్యేకంగా ఉడికించిన బఠానీలు, బొబ్బర్లతో చుడవ చేస్తాడు. దీన్ని నువ్వు మెక్కేశావు. ఇది తాతయ్య తినగలదా?' అని పొట్లాం చేతికిచ్చింది. మంచం మీద దిగాలుగా కూర్చున్న తాతయ్యను చూసి మనవడు సిగ్గుపడ్డాడు. అప్పటి నుండి తాతయ్య పొట్లాం ఎప్పుడూ మారలేదు.

కనుక్కొండి చూద్దాం... జవాబు:

కాకిక కాకిక కాక కుక్కకా కాకిక కాకిక

విజేతలు: పి.వాసంతి, D/o.పి.తిరుపతిరెడ్డి, అభ్యుదయ నగర్, అడ్డంకి.
వి.ఎల్.వి.ప్రసాద్, S/o.గంగరాజు, సీతమ్మపేట, విశాఖపట్నం.



పిల్లలూ, బొమ్మ చూశారు కాదా! వాళ్ళ గురించి చిన్న కథ రాసి ఈనెల 25లోగా మా కార్యాలయానికి అందేవిధంగా పోస్టు చేయండి.

తెలుసుకుందాం... 1 జవాబు

సూర్యరశ్మిలో ఏడు రంగులు ఉంటాయని మీకు తెలుసు కదా. అవి నీలం, ఊదా, ఇంద్రనీలం, ఆకుపచ్చ, పసుపుపచ్చ, నారింజ, ఎరుపు. సూర్యకిరణాలు, వాయు కణాలు కలిసినప్పుడు ఊదా, నీలం రంగులు ఎక్కువగాను, ఎరుపురంగు తక్కువగాను చెల్లాచెదురవుతాయి. మనం ఆకాశం వంక చూసినప్పుడు మన కంటికి కనబడే కాంతిలో ఊదా, నీలం, ఇంద్రనీలం ఎక్కువగా ఉంటాయి. ఈ కిరణాల కలయిక వల్లనే నీలం రంగు ఏర్పడుతుంది. కాబట్టి ఆకాశం నీలంగా కనబడుతుంది.

మా అబ్రహ్మ

ఎడిటర్, బాల లోకం, కార్మికలోకం, ఎన్.వి.బి. స్మారక కేంద్రం.
1-1-60/4, ఆర్టీసి క్యాన్టర్లోడ్స్, ముషీరాబాద్, హైదరాబాద్- 20



మహిళ ప్రాణానికి ఈ సమాజంలో ఏమాత్రం విలువ లేదన్న విషయం మరోసారి రుజువైంది. పెత్తందారీ వ్యవస్థను ఎదిరించిన పాపానికి ఎంత శిక్షనైనా వెయ్యటానికి వెనుకాడని పాశవిక సంఘటన మన కళ్ళముందే జరిగిపోయింది. నమా జంలోని పౌరురాలిగా, బాధ్యతగల ఉద్యోగినిగా తన కర్తవ్య నిర్వహణలో ఉన్న ఆమెపై జరిగిన క్రూరమైన దాడికి ప్రభుత్వ యంత్రాంగం వంతపాడింది.



శకుంతలా వర్మ- మధ్యప్రదేశ్ లోని ధర్ జిల్లాలో అంగన్ వాడీ సూపర్ వైజర్. ప్రభుత్వం ప్రవేశపెట్టే ఏ పథకాన్నైనా సమర్థవంతంగా అమలయ్యేలా చూడటంలో అంగన్ వాడీ మహిళల పాత్ర కీలకమైనది. వారు ఒకరకంగా ప్రభుత్వానికి, ప్రజలకు మధ్య వారధులు. తమ సెంటర్ ను ఆధారంగా చేసుకుని చుట్టుప్రక్కల నివసించే పేద ప్రజల, ముఖ్యంగా -మహిళలు, శిశువుల శారీరక, మానసిక ఆరోగ్యాన్ని, అభివృద్ధిని సక్రమంగా జరిగేలా చూడటం వీరి విధి.

మే నెల 11వ తేదీ అక్షయ తృతీయ. అది భారతదేశమంతటా హిందువులు అతి పవిత్ర దినంగా భావించేరోజు. ఉత్తర భారతదేశంలోని అనేక రాష్ట్రాలలో ఈ వర్షదినం నందర్బంగా వేల సంఖ్యలో బాల్యవివాహాలు జరుగుతుంటాయి. ఇలా బాల్యవివాహాలు చేయటం వల్ల వధూవరులకు, వారి తల్లిదండ్రులకు కూడా ఉజ్జ్వల భవిష్యత్తు, స్వర్గలోకప్రాప్తి కలుగుతుందని వారి నమ్మకం. ఈ నేపథ్యంలో మే 7వ తేదీన మధ్యప్రదేశ్ రాష్ట్ర ప్రభుత్వం బాల్యవివాహాలు చేయరాదని ఒక ఆర్డర్ ను జారీ చేసింది. అంతేకాక బాల్యవివాహాలు జరుగకుండా చూడవలసిన బాధ్యతను అంగన్ వాడీ వర్కుర్లు, సూపర్ వైజర్లపై పెట్టింది. ఈ ఆర్డరు ప్రకారం, ఎక్కడైనా బాల్యవివాహం జరిగినట్లైతే దానికి అంగన్ వాడీ సూపర్ వైజర్ పూర్తి బాధ్యత వహించవలసి వస్తుందని హెచ్చరించింది.

తమ ప్రాంతంలో జరుగుతున్న బాల్యవివాహాన్ని ఆపటానికి, ఆయా తల్లిదండ్రులను ఒప్పించి పిల్లలను ఈ దురాచారం నుండి కాపాడాలనే ఉద్దేశ్యంతో శకుంతలా వర్మ జోక్యం చేసుకుంది. దానితో కక్షబూనిన కొంతమంది శకుంతల వర్మ ఇంటిపై దాడి జరిపి, రాక్షసుల్లాగా ఆమె రెండు చేతులూ తెగనరికారు.

ఈ నేపథ్యంలో తమ ప్రాంతంలో జరుగుతున్న బాల్యవివాహాన్ని ఆపటానికి, ఆయా తల్లిదండ్రులను ఒప్పించి పిల్లలను ఈ దురాచారం నుండి కాపాడాలనే ఉద్దేశ్యంతో శకుంతలా వర్మ జోక్యం చేసుకుంది. దానితో కక్షబూనిన కొంతమంది శకుంతల వర్మ ఇంటిపై దాడి జరిపి, రాక్షసుల్లాగా ఆమె రెండు చేతులూ తెగనరికారు.

నేరానికి పాల్పడ్డ వారిని కఠినంగా శిక్షించాల్సిన ప్రభుత్వ ప్రతినిధులు- నేరస్తులకు రక్షణ కల్పించాలనే తావత్రయంతో- ఈ దాడికీ, బాల్య వివాహాలకు ఎటువంటి సంబంధం లేదని, ఇవి వ్యక్తిగత కారణాల వల్ల జరిగిన దాడులని బుకాయించ చూస్తున్నారు. “కంచే చేను మేసిన” చందంగా ప్రజలకు, చట్టాలకు రక్షణ కల్పించాల్సిన వారే అసాంఘికశక్తుల కొమ్ముకాస్తున్నారు.

కచ్చితంగా మాట్లాడవలసి వస్తే సమాజంలో నెలకొని ఉన్న బాల్యవివాహం వంటి దురాచారాలను అరికట్టాల్సిన బాధ్యత జిల్లా ప్రభుత్వ యంత్రాంగానిదీ, కలెక్టర్లదీ. కానీ, అంగన్ వాడీ ఉద్యోగులది కాదు. అంతేకాక గ్రామాల్లో, తరాలుగా

ఇలాంటి దుస్సంప్రదాయాలను కొనసాగించటానికి కొన్ని కులాలు, కులపెద్దలు ప్రభుత్వ సహకారాన్ని తీసుకుంటున్నాయి. ఇంతటి బలం, బలగం కలిగిన వారిని ఎదిరించటానికి కేవలం అంగన్ వాడీ ఉద్యోగి ఒక్కరి వల్లనే సాధ్యపడుతుందా? ఇలాంటి అననుకూల పరిస్థితుల్లో కూడా తన సామాజిక బాధ్యతను నెరవేర్చే క్రమంలో ఆమెపై జరిగిన దాడిని ఖండించటానికి బదులుగా తమ తోటి ఉద్యోగిని కాపాడటానికి ముందుకు రాకపోగా జిల్లా యంత్రాంగం తమ బాధ్యత నుండి తప్పుకోచూడటం సిగ్గుపడవలసిన విషయం. ఒకపక్క సమాజంలోని దురాచారాలను ప్రోత్సహిస్తూనే మరోపక్క వీటిపై పోరాడాల్సిన బాధ్యత అంగన్ వాడీ ఉద్యోగులపై పెట్టి, వారిని ప్రమాదాల్లోకి నెడుతున్న ప్రభుత్వ ద్వందవీతి, దమనవీతి తీవ్రంగా నిరసించతగ్గది.

■ పద్మశ్రీ

మనం ఏ యుగంలో ఉన్నాం?



57 సంవత్సరాల స్వాతంత్ర్యం తరువాత కూడా ఇలాంటి వాటి గురించి చర్చించుకుంటున్నందుకు మనం సిగ్గుపడాలి. ప్రకాశం జిల్లా, కనిగిరి పట్టణానికి కేవలం 5 కి.మీ. దూరంలో ఓ దళిత పేట స్థితి ఇది. ఇక్కడ అగ్రవర్ణ పెత్తందార్లదే పాలన. దళిత ప్రజాప్రతినిధులు వున్నా పేరుకే పరిమితం.

ఏడుగురు పిల్లలున్న వేమవరపు యెలేజర్ (40) అనారోగ్యంతో మరణించాడు. ఈ ఏడాది ఏప్రిల్ 12న పల్లెలోని వారంతా శవం చుట్టూ చేరి ఏడుస్తున్నారు. అందరితో కలిసిమెలిసి తిరిగే యెలేజర్ శవంగా మారటంతో పల్లెగుండె బరువెక్కింది. ఏడ్చి, ఏడ్చి, గొంతులు తడుపుకోటానికి వంగేవరపు భారతి, మరో ఇద్దరు దళిత మహిళలు దగ్గర్లోని ట్యాంకు దగ్గరకు బిందెలతో పోయారు. దళిత మహిళలు నీళ్ళు వట్టుకోవడం పూర్తికాకముందే అగ్రవర్ణానికి చెందిన బసిరెడ్డి రమణారెడ్డి వాళ్ళనుతోసి నీళ్ళు పట్టుకోసాగాడు. ఈ దౌర్జన్యాన్ని ప్రతిఘటించిన భారతిపై దురుసుగా ప్రవర్తించి, “మీరు మాదిగలు, మేము రెడ్లం... మేముస్తే మీరు పక్కన నిలబడాలి...” అని వాదనకు దిగాడు.

నీళ్ళకాడ కులమేంటి?, ప్రక్కకు తప్పుకోమన్న భారతి మాటలు జీర్ణించుకోలేని అతను ఆవేశంతో ఆమెను కిందపడేసి కొట్టి గాయపరిచాడు. చుట్టూ వున్న మహిళలు చేరటంతో వెళ్లిపోయాడు. పల్లెకు చేరిన భారతి తన మేనమామ జమ్మలమూడి రవితో జరిగిన విషయాన్ని చెప్పింది. రవి గ్రామంలోకి పోతుండగా 15మందితో రమణారెడ్డి ఎదురుపడ్డాడు. నా మేనకోడలిపై ఎందుకు దాడి చేశావు అని ప్రశ్నించిన రవిపై తిరగబడి 15మంది మూకుమ్మడిగా దాడి చేశారు. బాధితులు కనిగిరి పోలీస్ స్టేషన్లో ఫిర్యాదు చేసినా స్పందనలేదు. దళితులు కేసు పెట్టారన్న విషయం తెలిసి గ్రామ పెత్తందారులు 200మందికి పైగా కర్రలు, కారం పొట్లలతో పల్లెపైకి దాడికిదిగారు. దళితవాడలోని మగాళ్ళు పొలాల్లోకి పారిపోయారు. పల్లెలోకి వెళ్లిన అగ్రవర్ణాల పెత్తందారులు పల్లెలో తిరుగుతూ మరో కారంచేడు, చుండూరులా చేస్తాం జాగ్రత్త అంటూ హెచ్చరించారు. మా దగ్గర కూలిపని చేసుకు బతికే మీకు,

అంతా బస్ స్టాప్ సెంటర్ కు చేరారు. గ్రామస్తులందరూ అరుగుపై కూర్చోగా ప్రక్కన వున్న రాయిపై దళిత మాజీ సర్పంచ్ దేవయ్య కూర్చున్నాడు. ఇది చూసిన పెత్తందార్లు ‘మాదిగ నా కొడకా! మా ముందే రాతిమీద కూర్చుంటవా?... నీకెన్ని గుండెలురా...’ అంటూ బసిరెడ్డి రామిరెడ్డి చెప్పుతో దేవయ్యపై దాడిచేశాడు. దీంతో సమస్య మళ్ళీ మొదటికి వచ్చింది. దళితులు పోలీస్ స్టేషన్ ను ముట్టడించగా డిఎస్పీ సాయంత్రం 5 గంటలకు వచ్చి న్యాయం చేస్తామని హామీ ఇచ్చారు.

మాపై కేసు పెట్టే ధైర్యమా? అంటూ రంకెలేశారు. పల్లెలో ఏ ఒక్క దళితుడు మిగలడని హెచ్చరించారు. కెవిపిఎస్ ఆధ్వర్యంలో పోలీస్ స్టేషన్ ముందు దళితులు ధర్నాకు దిగారు. కందుకూరు డిఎస్పీ హామీతో ఆందోళన తాత్కాలికంగా విరమించారు. డిఎస్పీ తన మాటను నిలబెట్టుకోలేదు.

గ్రామ పెత్తందారులు వంచాయితీ పెట్టారు. పెత్తందారుల నుండి వంచాయితీ పెద్దగా బనవయ్య, దళితుల నుండి గ్రామ మాజీ సర్పంచ్ పొలిచర్ల దేవయ్యను పెద్దలుగా నిర్ణయించారు. అంతా బస్ స్టాప్ సెంటర్ కు చేరారు. గ్రామస్తులందరూ అరుగుపై కూర్చోగా ప్రక్కన వున్న రాయిపై దళిత మాజీ సర్పంచ్ దేవయ్య కూర్చున్నాడు. ఇది చూసిన పెత్తందార్లు ‘మాదిగ నా కొడకా! మా ముందే రాతిమీద కూర్చుంటవా?... నీకెన్ని గుండెలురా...’ అంటూ బసిరెడ్డి రామిరెడ్డి చెప్పుతో దేవయ్యపై దాడిచేశాడు. దీంతో సమస్య మళ్ళీ మొదటికి వచ్చింది. దళితులు


పోలీస్ స్టేషన్ ను ముట్టడించగా డిఎస్పీ సాయంత్రం 5 గంటలకు వచ్చి న్యాయం చేస్తామని హామీ ఇచ్చారు.

గ్రామంలో పోలీస్ పికెట్ ఏర్పాటు చేశారు. దోషులు మాత్రం నిర్భయంగా తిరుగుతున్నారు. దళితులు నిరసనల పరంపరల కారణంగా ఎట్టకేలకు అధికారులు నిందితులను అరెస్టు చేసి కోర్టులో హాజరుపరిచారు. 14రోజుల రిమాండ్ కు పంపారు. ఇది జీర్ణించుకోలేని పెత్తందార్లు దళితులను గ్రామ బహిష్కరణ శిక్ష విధించారు. గ్రామంలోని దుకాణాలు ఏ ఒక్క వస్తువు దళితులకు అమ్మలేదు. పనికి పిలవలేదు. పాల కేంద్రంలో పాలు పోయడానికి పోయిన దళిత బిడ్డలను గ్రామ పొలిమేర్ల వరకు తరిమారు. బడికి వెళ్ళేందుకు బస్ షెల్టర్ లో కూర్చున్న పిల్లలపై కూడా వీరి ప్రతాపం చూపారు. దళితులకు పాడిగేదేలు, మేకలు వున్నాయి. పెత్తందార్ల పొలాల్లో అవి కనబడితే వాటితోపాటు దళితుల్ని కూడా శవాలుగా మారుస్తామని బెదిరించారు.

గ్రామంలో ఇప్పటికీ ఇదే పరిస్థితి నెలకొన్నదంటే మనం ఏ యుగంలో ఉన్నట్టు?

■ బదుగు వెంకటేశ్వర్లు

ఎంతెంత దూరం... ఇంకెంత దూరం



ఎంతెంత దూరం... ఇంకెంత దూరం అన్న చందంగా సాగుతోంది ముస్లింల రిజర్వేషన్ల వ్యవహారం. గత కొన్ని సంవత్సరాలుగా ముస్లిం ప్రజానీకం నుండి వస్తున్న రిజర్వేషన్ డిమాండ్ గత అసెంబ్లీ ఎన్నికల నాటికి రాజకీయ పార్టీలను కదిలించ గలిగింది. నాటి అధికార, ప్రతిపక్ష పార్టీలైన తెలుగుదేశం, కాంగ్రెస్ తమ తమ ఎన్నికల మ్యానిఫెస్టోలో ముస్లింలకు రిజర్వేషన్స్ కల్పిస్తామని ప్రకటించాయి. కాంగ్రెస్ 5శాతం, తెలుగుదేశం 3శాతం రిజర్వేషన్స్ కల్పిస్తామని హామీనిచ్చాయి.

కాంగ్రెస్ అధికారంలోకి వచ్చింది. ఎన్నికల ముందు హామీ ఇచ్చిన విధంగా ముస్లిం సమాజానికి 5శాతం రిజర్వేషన్స్ అందజేయాల్సిన బాధ్యత ప్రభుత్వంపైన ఉన్నది. గతంలో కోట్లాది విజయభాస్కర్రెడ్డి ప్రభుత్వం ఎన్నికల ముందు ముస్లింలకు రిజర్వేషన్స్ కల్పిస్తూ జీ.వో.30ని జారీ చేసింది. ఎవరో కోర్టుకెళ్ళారు. కోర్టు కొట్టేసింది. ఆ ఘటన నుండి రాజశేఖరరెడ్డి ప్రభుత్వం ఎలాంటి గుణపాఠం తీసుకోలేదు. 1989లో గత కాంగ్రెస్ ప్రభుత్వం లాగానే ఈ ప్రభుత్వం కూడా చట్టపరమైన, న్యాయపరమైన, సాంకేతిక పరమైన అడ్డంకులను ఆలోచించకుండానే, మరోవైపు శాసనసభ జరుగుతుండగా ముస్లింలకు 5శాతం రిజర్వేషన్స్ కల్పించి వారిని బిసి-ఇ గ్రూపుగా గుర్తిస్తూ జీ.ఓ.33ని జారీ చేసింది.

జీ.ఓ. జారీ అయిన నాటి నుండే సమస్యలు మొదలయ్యాయి. సంఘపరివార్ సంస్థలు ఈ జీ.ఓ.ను తీవ్రంగా వ్యతిరేకించాయి. సంఘ అనుబంధ బిసి సంఘాలు ర్యాలీలు తీశాయి. కొన్ని జనరల్ బిసి సంఘాలు సన్నాయి నొక్కులు నొక్కినా స్థూలంగా సానుకూలంగానే స్పందించాయి. సంఘపరివార్ సంస్థల వారు కోర్టును

ఆశ్రయించడంతో కేసు కొత్త మలుపు తిరిగింది.

ముస్లింల రిజర్వేషన్స్ పై రిట్ను స్వీకరించిన హైకోర్టు ధర్మాసనం వాదప్రతివాదనలు విన్న అనంతరం బిసి కమిషన్ ను సంప్రదించకుండా ముస్లింలను బిసీలలో చేర్చడం చెల్లనేరదు కాబట్టి బిసి కమిషన్ వేసి విచారణ జరిపించి ఆ రిపోర్టు ఆధారంగా ముస్లిములను బిసీల జాబితాలో చేర్చాలా? లేదా? అనే విషయమై నిర్ణయం తీసుకోవాలని ప్రభుత్వాన్ని ఆదేశించింది. ఈ ప్రక్రియ మొత్తం మే 24 నాటికి పూర్తి కావాలని హైకోర్టు సూచించింది.

హైకోర్టు ఆదేశాల మేరకు ఆరు మాసాల క్రితం ఏర్పడిన బిసి కమిషన్ రాష్ట్రంలోని కొస్తా, రాయలసీమ, తెలంగాణ ప్రాంతాలలో కొన్ని జిల్లాలను ఎంచుకొని అనంతపురం, కర్నూల్, మహబూబ్ నగర్, నిజామాబాద్, కరీంనగర్, హైదరాబాద్, గుంటూరు, కృష్ణా, విశాఖపట్నం, తదితర 9 జిల్లాలలో బహిరంగ విచారణ జరిపింది. ముస్లింలను బిసి జాబితాలో చేర్చి రిజర్వేషన్స్ ఇవ్వాలా? వద్దా? అని వారి అభిప్రాయాలను తీసుకున్నది. నాకు తెలిసి ప్రభుత్వం ఇంత ప్రజాస్వామ్యయుతంగా ప్రజాభిప్రాయాన్ని సేకరించిన సందర్భం మరొకటి లేదు.

బిసి కమిషన్ ముస్లింలు అధికంగా నివసించే ప్రాంతాలను నందర్పించింది. వారి వాస్తవ స్థితిగతులను స్వయంగా పరిశీలించింది. సామాజికంగా, విద్యా, ఉద్యోగపరంగా, ఆర్థికంగా వారి స్థితిని అంచనా వేయడానికి ఒక ప్రశ్నాపత్రం రూపొందించి వాటి ద్వారా సర్వేలు నిర్వహించింది. ముస్లింల రిజర్వేషన్స్ కు అనుకూలంగా, వ్యతిరేకంగా వివిధ సంఘాలు సమర్పించిన నివేదికలు, వివిధ సర్వేల రిపోర్టులను సమీకరించుకొని మే 24న రిపోర్టు సమర్పించడానికి తయారవుతున్న బిసి కమిషన్ కు మరోసారి హైకోర్టు బ్రేక్ వేసింది. బిసి కమిషన్ ప్రభుత్వానికి సమర్పించే రిపోర్టు మొత్తం మాకు ముందు ఇవ్వాలి. అది చదివిన తర్వాత మా వాదన వినిపిస్తా ము. అప్పుడు మాత్రమే రిపోర్టు ఇవ్వాలని పెరుక సంఘం వాళ్ళు హైకోర్టుకెళ్ళారు. కోర్టు ఓకే అంది. మే 24న రిపోర్టు ఇవ్వకుండా బ్రేక్ వేసింది. రిపోర్టును ముందుగా వారికి ఇవ్వమని ఆదేశించింది. అయితే బిసి కమిషన్ 'మేము హైకోర్టుకు వెళతాం, మా రిపోర్టు ప్రభుత్వానికి తప్ప ఎవరికీ చూపించమని ప్రకటించింది.

ఈ నేపథ్యంలో కోర్టులు, చట్టాలు, కమిషన్ల గొడవలతో ముస్లింలకు రిజర్వేషన్స్ అందని ద్రాక్షపండులాగానే ఊరిస్తున్నాయి. గత సంవత్సరము 10వేల మంది విద్యార్థులు ఆశపడి నిరాశకు గురయ్యారు. ఈ ఏడాది విద్యా సంవత్సరం మొదలవుతున్నా ఇంకా ఎటూ తేలని స్థితిలోనే రిజర్వేషన్స్ ఉన్నాయి. అయితే ప్రభుత్వం చిత్తుశుద్ధితో వ్యవహరిస్తేనేతప్ప లేదంటే ముస్లింల రిజర్వేషన్స్ ఎంతెంత దూరం... ఇంకెంత దూరంగానే సాగిపోతోంది.


■ అబ్బాస్

కలిగే కొవ్వుతులు బీడీ కార్మికులు

“తెల్లవారుజామున ఐదు గంటలకు ఆకు కత్తిరింపుతో పని మొదలుపెడితే తిరిగి మంచం చేరుకునేప్పటికి రాత్రి 11 గంటలు దాటాల్సిందే...” యధాలాపనగా చెప్పుకుపోతోంది బీడీ కార్మికురాలు సరోజిని. ఇది ఆమె ఒక్కదాని సమస్యకాదు, బీడీ కార్మికుల అందరి సమస్య. ఆమె అంతర్మధనం ఎలా ఉందో చూడండి...

“ఉదయం నుండి సాయంత్రం ఐదు గంటల వరకు బీడీలు చుడతాం. ఆరు గంటల నుండి రాత్రి 10 గంటల వరకు బ్రాంచ్ కి తీసుకుపోయి చుట్టిన బీడీలు అమ్ముకోవాలి. భర్త ఉన్నా కుటుంబ బాధ్యతలు పట్టించుకోడు. రోజుకు 70 నుండి 80 రూపాయలు సంపాదించినా తాగుడుకే ఖర్చు చేస్తాడు. బీడీలు చుట్టటం చూద్దానికి చాలా సులువైన పనిగా కనిపించినా బహు కష్టం. కూర్చోని... కూర్చోని వీపు నొప్పి, కత్తెర, మల్లతో పనిచేయడంతో చేతులు గుంజుతుంటాయి. చేతులకు రోగం రాకుండా ఉంటే చాలనుకుంటాం. జ్వరం, నడుం నొప్పి, వీపు నొప్పి... ఏ రోగం వచ్చినా గోడకు అనుకుని పనిచేయాల్సిందే. కళ్లు కనిపించట్లేదు. ఎర్ర దారంతో రాత్రిపూట పనిచేయాల్సి వస్తే గుడ్డివాళ్లలా తడిమి తడిమి చేతి స్పర్శతో దారం పట్టుకుని బీడీలకు చుడతాం. పిల్లలకు కనీసం అన్నం వడ్డించాలని మనసున్నా లేవలేని స్థితి. ఐదు నిమిషాలు పని పక్కనపెడితే దాని ప్రభావం చాలా ఉంటుంది. ఎంత హీనంగా చూసుకున్నా కట్ట బీడీలు చుడతాంకదా... అని లెక్కలేసుకునే పరిస్థితి. మంచి నీళ్ల బిందె కోసం క్యూలో నిలబడితే పది నిమిషాలు వృధా... ఇలా ఉంటాయి మా లెక్కలు. ఆరేళ్ల వయసు నుండే పిల్లలకు బీడీలు చుట్టటం నేర్పిస్తాం. ఏడవ ఏట కచ్చితంగా బీడీలు చుట్టాల్సిందే. అమ్మాయికి పెళ్ళి చేయాలని పెళ్ళిళ్ళ పేరయ్యకు చెపితే ‘రోజుకు ఎన్ని బీడీలు చుడుతుందీ...” అని దీర్ఘాలు తీసిమరీ అడుగుతాడు. భర్త ఎలాంటివాడైనా, భార్య కష్టంచేసి కుటుంబాన్ని పోషించగలదా? లేదా? అనే అంచనాకు రావాలంటే బీడీలతోనే లెక్క కడతారు. పిల్ల బాగా చుట్టగలిగితే కట్నంలో కొంత తక్కువిస్తామన్నా పెళ్లికి ఒప్పుకుంటారు.

ఇతర పనులు చేసుకుని బతుకుదామన్నా పనిదొరకని రోజులివి. పర్మినెంట్ అయినవారు వెయ్యి బీడీలు చుడితే 52 రూపాయలు ఇస్తారు. అదే పర్మినెంట్ కానివాళ్ళకు 33 నుండి 36 రూపాయల వరకు చెల్లిస్తున్నారు. గతంలో 30 నుండి 33 రూపాయల వరకు ఇచ్చేవారు. ఉద్యమాలు చేసి పెంచుకోగలిగాం. ఇప్పుడు నిత్యావసర వస్తువుల ధరలు పెరిగాయి. అందుకే 40 రూపాయలు చేయమని డిమాండ్ చేస్తున్నాం. కొన్ని కంపెనీలలో 36 రూపాయలు ఇస్తున్నారు.



ఆకు కాటా వేసే దగ్గర బాగా మోసం చేస్తుంటారు. కేజీకి ఎంత హీనంగా చూసుకున్నా 100 గ్రాముల ఆకు తగ్గుతుంది. బీడీలు లెక్క చూసేటప్పుడు తగ్గిన ఆకుకు మేమే డబ్బులు కట్టాలి. కేజీకి 1500 బీడీలు చేయాలంటారు. ఎంత నైపుణ్యంగా చేసినా ఏదోఒక వంకతో కనీసం 50 నుండి 100 బీడీల వరకైనా పక్కన పడేస్తారు. మళ్ళీ వాటిని వాళ్లు అమ్ముకుంటారు. మా పేర్లు ఎక్కడా రిజిస్టర్ లో ఉండవు. మా లెక్కలన్నీ చిన్న కాగితంపై వేస్తుంటారు. వాటి మీద మా పేర్లు కూడా ఉండవు. నెంబర్ మాత్రం వేస్తారు. ఆ కాగితం కోసం ప్రతినెలా మా జీతంలో 20 రూపాయలు కట్ చేస్తారు. మా సమస్యలు లేబర్ ఇన్ స్పెక్టర్ తో చెప్పుకుంటే పట్టించుకోరు. నెలంతా పనిచేస్తే ఆ డబ్బు వాళ్ళదగ్గరే ఉంచుకుంటారు. నెల జీతం సక్రమంగా చెల్లించరు.

“మాకే కాదు, పర్మినెంట్ అయిన వాళ్ళకూ సమస్యలున్నాయి. ప్రతి కంపెనీలో 300 మంది పనిచేస్తున్నా 50 మందికి మించి పర్మినెంట్ అయినవారులేరు. పర్మినెంట్ అయినవాళ్ళకు 15 రోజులే పని ఇస్తారు. మిగతారోజుల్లో మరో బీడీ కంపెనీలో రోజుకు 33రూపాయల కూలికి పనిచేయాలి. ఈ విధంగా మా మహిళల శ్రమను దోచుకుంటున్నారు. మా హక్కుల గురించి అడిగితే, “నీకు ఇష్టం లేకుంటే చేయకు..., అయినా ఇంకెంతకాలం ఉంటుందిలే ఈ పని... మరో మూడు నాలుగేళ్లలో బీడీ కంపెనీలు మొత్తం మూతపడతాయి...” అని బెదిరిస్తున్నారు. ఐదు నెలలుగా పట్టణంలోని కొన్ని కంపెనీలలో బీడీ కార్మికులకు ఇఎస్ ఐ లేకుండా చేశారు. ఈ సమస్యలన్నింటికీ పరిష్కారం పోరాటమేనని తెలిసింది. అందుకే సమ్మెకు సిద్ధమవుతున్నాం.

అరెస్టులకు వెరవని వైద్య ఆరోగ్య కాంట్రాక్టు ఉద్యోగులు!

అది మే 9వ తేదీ. నల్లం కోరిలో డైరెక్టరేట్ కార్యాలయం... ఉదయం 6 గంటల నుండే కాంట్రాక్టు ఉద్యోగులు ఒక్కొక్క జిల్లా నుండి వందలాదిగా తరలి వస్తున్నారు. సరిగ్గా 10.30 గంటలకు అధికారులు, ఉద్యోగులు కార్యాలయానికి చేరుకుంటున్న దశలో కాంట్రాక్టు ఉద్యోగులు ప్రధాన గేట్ ముందు బైరాయించి “ముట్టడి” కార్యక్రమాన్ని



చేపట్టారు. రాష్ట్రంలోని అన్ని జిల్లాల నుండి మహిళా ఉద్యోగులు, ఇతర సిబ్బంది పెద్దఎత్తున పాల్గొని సమరశీలంగా నిలబడ్డారు. “అసెంబ్లీలో ప్రభుత్వం ఇచ్చిన హామీని అమలుచేయాలి. కాంట్రాక్టు స్టాఫ్ నర్స్ లందరినీ నోటిఫికేషన్ తో నిమిత్తం లేకుండా రెగ్యులర్ చేయాల”ని కోరి సెంటర్ మార్చ్ గే విధంగా నినదించారు. శాఖలోని ఉన్నతాధికారులంతా వుండే కార్యాలయాల సముదాయం దిగ్బంధమయ్యింది. అత్యవసర సమావేశాలు వాయిదా పడ్డాయి. చివరకు తమ సహజ లక్షణం ప్రకారం పోలీసులను ఉసిగొల్పి విచ్చిన్నం చేయాలని ప్రభుత్వం యత్నించింది. ఫలితంగా పోలీసులు దౌర్జన్యంగా దాడి చేశారు. మహిళా ఉద్యోగులను ఈడ్చివేశారు. యూనియన్ నాయకులను చొక్కలు చింపిమరీ కొట్టి వ్యానుల్లో కుక్కారు. ముఖ్యంగా సిఐటియు రాష్ట్ర ఆఫీస్ బేరర్స్ వై.సిద్ధయ్య, ఆర్.సుధాభాస్కర్, జి.రాములు, పి.అజయ్ కుమార్, పి.భాస్కర్, జి.జ్యోతిలు పోలీసు నిర్బంధాన్ని ఎదుర్కొన్నారు. యూనియన్ నాయకులు వి.రాజగోపాల్, భూపాల్, లక్ష్మణ్ రావు తదితరులను అరెస్టు చేశారు. దాదాపు 100మందిని అరెస్టు చేయగా అందులో సగానికిపైగా మహిళలే వుండటం విశేషం. మిగిలిన వందలాది మంది మహిళా ఉద్యోగులతోసహా అందరూ అరెస్టుకు సిద్ధపడితే పోలీసులు వ్యాన్లు లేవని చేతులెత్తేశారు. అయినా నాయకులను అరెస్టు చేసినందుకు నిరసనగా వందలాదిమంది మహిళలు కిలోమీటర్ల దూరంలోవున్న పోలీసుస్టేషన్ కు నడిచివచ్చి తమ సమరశీలతను చాటుకున్నారు. అధికారులు, అటు పోలీసులు సైతం కాంట్రాక్టు ఉద్యోగుల చైతన్యం చూసి ఆశ్చర్యపడ్డారు.

వైద్య ఆరోగ్య కాంట్రాక్ట్ ఉద్యోగులు ఎందుకు తెగించి పోరాడవల్సి వచ్చింది!

రాష్ట్రవ్యాప్తంగా 10వేల మంది కాంట్రాక్టు పారామెడికల్ మరియు నర్సింగ్ ఎంప్లాయిస్ ను 2001 నుండి 2003 వరకు ప్రభుత్వమే నియమించింది. మెరిట్ ప్రకారం అర్హత ప్రాతిపదికన ఖాళీ పోస్టుల్లో 100శాతం గ్రాస్ సాలరీ ఇస్తూ పని చేయిస్తున్నారు. కాంట్రాక్టు పద్ధతిలో గత తెలుగుదేశం ప్రభుత్వం ప్రపంచబ్యాంకు

షరతుల మేరకు నియమిస్తే, తాము అధికారంలోకి వచ్చిన వెంటనే రెగ్యులర్ చేస్తామని వై.ఎన్.రాజశేఖరరెడ్డి ప్రకటించారు. ఇచ్చిన హామీని అమలు చేయాలని ఎ.పి.మెడికల్ హెల్త్ & వైద్య విధాన పరిషత్ ఎంప్లాయిస్ యూనియన్ (సిఐటియు) నాయకత్వం ఉద్యమించింది. 2004 జూలై, డిసెంబర్ లో రెండుసార్లు ముఖ్యమంత్రి హామీ ఇచ్చారు. సిపిఎం


శాసనసభా పక్ష నాయకులు సమస్యను లేవనెత్తగా ప్రభుత్వం హామీ ఇచ్చింది. ఆచరణలో పట్టించుకోకపోవడం వల్ల బడ్జెట్ సమావేశాల సందర్భంగా యూనియన్ నాయకత్వం రిలే నిరహారదీక్షలు చేపట్టింది. ప్రభుత్వం మళ్ళీ ఇచ్చిన హామీని తుంగలో తొక్కి 1200 స్టాఫ్ నర్స్ ల పోస్టులకు నోటిఫికేషన్ వేసింది. కాంట్రాక్టు నర్సులను రెగ్యులర్ చేయకుండా వెయిటేజీ మార్కులు ఇస్తామని చెప్పి మోసం చేసింది. అందుకే కాంట్రాక్టు ఉద్యోగులు కట్టలు తెగిన ఆవేశంతో మే 9న డైరెక్టరేట్ కార్యాలయం ముట్టడించారు.

ప్రపంచబ్యాంకు విధానాల వైపు మొగ్గు ప్రభావమే: రాష్ట్ర ప్రభుత్వం ఏడాది కాలంగా చెబుతున్న దానికీ, నేటి తీరుకు ప్రపంచ బ్యాంకు విధానాల వైపు మొగ్గు చూపుతున్నదని భావించవల్సి వస్తున్నది. ఈమధ్య కాలంలో ప్రపంచబ్యాంకుతో ఒప్పందాలను అమలు చేస్తామని రాతపూర్వకంగా చెప్పిన తరువాత మాటల్లో చేతల్లో తేడా వచ్చింది. నేరుగా రెగ్యులర్ చేస్తామని చెప్పి ఇప్పుడు వెయిటేజీ ఇస్తామని ముఖ్యమంత్రి మాట్లాడుతున్నారు. రాబోయే కాలంలో ప్రభుత్వ హామీ నిలబడాలంటే ప్రపంచబ్యాంకు విధానాలకు వ్యతిరేకంగా కూడా వైద్య ఆరోగ్య ఉద్యోగులు పోరాడవల్సి వుంటుంది.

పోరాటం వల్ల కొన్ని చిన్న చిన్న రాయితీలు: రెగ్యులరైజేషన్ కై పోరాడుతున్న దశలో ప్రధాన సమస్య ప్రభుత్వం పరిష్కరించక కొన్ని చిన్నచిన్న రాయితీలు ఇచ్చింది. అర్బన్ ఏరియాలో పని చేస్తున్న స్టాఫ్ నర్స్ లకు 2 నుండి 10 మార్కుల వెయిటేజీ పెంచింది. పర్మినెంట్ ఉద్యోగానికి సెలక్ట్ కాకున్నా తొలగించమని చెప్పింది. 4 సంవత్సరాల సర్వీసు పూర్తయిన వారందరినీ కొనసాగిస్తామని ఆదేశాలు ఇచ్చింది. ఆర్ సి హెచ్ ఉద్యోగులకు 100శాతం గ్రాస్ సాలరీ చేస్తూ జీ.ఓ. ఇచ్చింది. వీరికి కూడా వెయిటేజీ ఇస్తామని ప్రకటించింది.

అయినా ఇవన్నీ శాశ్వతంగా సమస్యలను పరిష్కరింప జాలవు. రెగ్యులరైజేషన్ వల్లనే అన్నీ పరిష్కారం అవుతాయి. అందుకు పోరాడటానికి ఉద్యోగులు సిద్ధంగా వుండాలని కోరుతున్నాం.

■ భూపాల్



వజ్రదే

వంటికున్న చెమట వాసనదప్ప ఏ
'మందు' వాసనా తగల్గేదామెకు. ప్రతిసారి
'ఇన్సెంటివ్'గా వచ్చే డబ్బుల్ని ఇంటికొచ్చి
రాంగానే... ఆమె అడక్కుండానే భార్య

సమయం సాయంత్రం
మూడున్నరైంది. పొద్దువాలిపోయినా
ఎండ మాత్రం మండుతూనే వుంది.
రాయమల్లు అప్పుడే సైకిలు మీద డ్యూటీ నుండి
ఇంటికి వచ్చిండు. వేసుకున్న బట్టలు చెమటతో
తడిసిపోయినై. భర్తరాక కోసం ఎదురు చూస్తున్న
రాయమల్లు భార్య లక్ష్మి- అతని చేతిలోని 'టిఫిని బుట్ట'
అందుకోబోయింది. కానీ... అప్పటికే రాయమల్లు ఆ బుట్టని ఓ
మూలకి విసుగుగా గిరాబేయడం జరిగిపోయింది. చొక్కావిడిచి దాన్ని
మరోమూలకు విసిరేసి అక్కడున్న మంచంపై కూర్చున్నాడు.

అదంతా చూస్తున్న లక్ష్మికి ఏమీ అర్థం కాలేదు. భర్త
ముఖంలోకి చూసింది. అతని ముఖం ఎందుకో ఎర్రబడి అదోలా
వుంది. కళ్ళు జేవురించి ఉన్నాయి. భర్త అలా ఉండటంతో లక్ష్మి
మనసులో ఏవేవో ఆలోచనలు సుడులు తిరగసాగాయి. "...ఇయ్యాల
'ఇన్సెంటివ్' ఇచ్చేరోజు. గా వచ్చిన డబ్బుల్లో ఏదన్న 'మందు' గిట్ల
తాగిందా ఏంది?... ఛా..ఛా.. అస్సలు గా పాడలవాటు ఆయనకి
లేనేలేదు కదా!" అనుకుంది లక్ష్మి. ఆ విషయం ఆమెకూ తెల్పు.
ఎలాగంటే... పెళ్ళయిన కొత్తలో... ఏదో పండక్కి వాళ్ళ అయ్య
ఏదో మందు తెచ్చి పోస్తే.. ఆ వెంటనే తాగిందానితోపాటు తిన్నది
కూడా 'వాంతి' చేస్తోని ఆ రోజంతా మనిషి కాలేదు. నాటి నుండి
మందు జోలికే పోలేదు." మరైతే గీ మనిషిల ఈ మార్చేంది..?
ఏందో.. లోకంల ఎన్నో మారిపోతుంటే.. ఈనె మాత్రం ఎందుకు
మారి ఉండకూడదు? పైగా... ఈమధ్య ఆ తాగుబోతు సారిగాడు
ఈనె ఎంట కన్నడ్డు. వాడు డూటీలు ఎగ్గొట్టి మరీ తాగుతడు..
'తా జెడ్డ కోతి వనమెల్ల పాడుజేసినట్టు' వాడు ఈయన్నీ చెడగొట్టడం
లేదుకదా!... అమ్మో... వాడలాంటోదే... మొన్నకిమొన్న వాడు పుల్లుగా
తాగొచ్చి అన్నాలింగ భార్య చిన్నక్కని చితకబాదిండు. చిన్నక్కను ఓపాలి
చూసాద్దామని పోయి, "గిదేందన్నా! డూటీలు మాని గీతాగుడేందీ?..
అది నెనా తీర్గకొట్టుడేంది?" అంది.

అందుకతను, "ఆ... కొట్టక ముద్దు పెట్టుకొమ్మంటవా!...
లోకంల గిదొక్కతే సంసారం జేత్తందా ఏంది?... ఇంకోడైతే
సంపేసును.. అరె.. ఏదో పానం బాలేక గింత తాగింటికొస్తే... ఏం
కూర వండకుండ పైగ ఎదురు సవాలిత్తదా?" అన్నాడు సారయ్య.

"అదిగాదన్నా!... పదిహేను దినాలుగ డూటీకే పోట్లేదంటగా..
అట్లాంటప్పుడు పైసలేడికెల్లాత్తయ్!... కూర యాడికెళ్ళి తెత్తది!...
పైసల్లేనప్పుడు గాతాగకుంటే ఏమాయె!" కాస్త బాగానే అడ్గింది లక్ష్మి.
"అవును. కష్టపడ్తన్న తాగుతున్న అయినా ఈ వయసులో కాకపోతే
ఇంకెప్పుడు తాగుతా?... అంటూ తన తాగుడు భారతాన్ని
సమర్థించుకున్నాడు. అదంతా ఆమె మనసులో మెదిలింది. "ఆ
తాగుబోతోని మాటలింటే ఎవ్వలిమనసైనా మందు మీద్ది మల్తది.
అట్ల ఏమైన తాగొచ్చిందా ఏం?" అనుకుని భర్త దగ్గరకు వచ్చినట్టు
వచ్చి మెల్లగ నోటికాడ వాసన చూసింది లక్ష్మి.


చేతికిచ్చేవాడు రాయమల్లు. అట్లాంటిది వచ్చి అయిదు నిమిషాలు
దాటినా ఆ పైసలు తన చేతికి ఇంకా ఇవ్వకపోవటంతో... అవి
వేరు విధంగా ఖర్చవలేదన్న నిర్ధారణ కోసం... ఎందుకైనా
మంచిదని... డబ్బులకోసం భర్త ప్యాంటు జేబులో చెయ్యిపెట్టింది
లక్ష్మి. అంతే... రాయమల్లు కోపంతో ఊగిపోతూ ఆమె చెంపమీద
'ఫెళ్ళు'మని కొట్టి, "నాకు చికాకు పెట్టక నడువ్!" అని పిచ్చిపట్టినట్టు
అరుస్తూ నెట్టివేశాడామెను.

ఎన్నడూ జర్గని... ఎప్పుడూ ఊహించని ఆ సంఘటనకు
నిర్ఘాంతపోయిన లక్ష్మి కళ్ళ వెంట నీళ్ళు జలపాతంలా జారాయి.
భర్త తనను కొట్టిందాని కన్నా... వచ్చిన దగ్గర్నుండి అతనిలో కన్పిస్తున్న
ఏదో మార్చే ఆమెను మరింత కలవర పరుస్తుంది. మరో అయిదు
నిమిషాలు గడిచాయి. అంతలో ఉన్నట్టుండి రాయమల్లు బాగా
ఎగరొప్పుతూ కూర్చున్న మంచంలోనే కూలబడిపోయాడు. అది
చూసిన లక్ష్మి గుండె ఆగినంత పనై ఒక్కసారిగా "వామ్మో... వాయ్యో"
అని అరుస్తూ బజారులో వాళ్ళని పిల్చింది. ఒక్క నిమిషంలో అందరూ
రాయమల్లు ఇంటికొచ్చి "ఏమైంది...ఏమైందమ్మా" అంటూ అడిగారు.
ఏడుస్తూనే అప్పగిదాకా జర్గిందంతా చెప్పిందామె.

మంచంలో కళ్ళు మూసుకుని పడి ఉన్న రాయమల్లు వజ్రదే
వణికిపోతున్నాడు. వంటిమీద చొక్కా లేకున్నా చెమటలు విపరీతంగా
కారుతున్నాయి. అక్కడకొచ్చిన వారిలో ఉన్న ఏసోబు "ఇంకెందుకు
ఆలశ్యం.. కంపెనీ ఆసుపత్రికి తీసుపోదాం పదండి" అన్నాడు. అది
విన్న అహ్మద్, "భలే టోడివే భాయ్!.. ఆ మనిషి గట్లుంటే కంపెనీ
ఆసుపత్రంటవ్! ఆడికెల్లే రెండు తెల్లబిల్లులు ఒకపచ్చ బిల్ల ఇచ్చి పండ
బెడ్తరు. లేకుంటే ఇదేదో పెద్ద బీమారని తేలిందో.. ఉజ్జోగానికి 'అన్
ఫిట్'ని రాసేత్తరు. సంజే...ఇప్పుడాడికి పోతే.. అదేదో సామెత చెప్పి
నట్టయ్యిద్దికానీ... ఏదైనా ప్రవేటు దావాఖానాకి తీసుపోదాం"అన్నాడు.

ఆ వెంటనే ఓ ఆటోలో రాయమల్లును ఓ ప్రయివేటు
ఆస్పత్రికి తీస్కెళ్ళారు. వెంట లక్ష్మి, అహ్మద్, ఏసోబు ఉన్నారు.
డాక్టరు వెంటనే రాయమల్లును 'అడ్మిట్' చేస్తాని వైద్యం
మొదలుపెట్టాడు. వెంట వెంట రెండు ఇంజక్షన్లు చేశాడు. జ్వరం
ఏమీ లేదుకానీ.. బీ.పీ (బ్లడ్ప్రెషర్) మాత్రం బాగా ఎక్కువగా ఉంది.
అతన్ని ఫ్యానుగాలి బాగా తగిలే 'బెడ్' మీద పడుకోబెట్టారు. సిస్టరు
వచ్చి ఏదో ఓ టాబ్లెట్ రాయమల్లు నాలుక క్రింద పెట్టి, అందర్నీ
బైట కూర్చోమ్మని చెప్పింది. ఆ తర్వాత మరో ఇంజక్షన్ చేసింది
సిస్టర్. ఓ గంట తర్వాత మెల్లిగా కళ్ళుతెరిచి చూశాడు రాయమల్లు.

అప్పటి వరకు జర్గినదంతా లీలగా అర్థమౌతూనే ఉందతనికి.
కానీ... మాట్లడడానికి గొంతు పెగలక ఆగిపోయాడు. ఐతే... ఇప్పుడు
ఫర్వాలేదు. మెల్లిగా "లక్ష్మి" అంటూ పిల్చాడు రాయమల్లు. భర్త
పిలుపు వినగానే ఒక్కడుంటున బెడ్డుకాడికొచ్చింది లక్ష్మి. భర్తవైపు
చూసింది. కానీ... కళ్ళను ఆక్రమించిన కన్నీటి తెరలు అతన్ని స్పష్టం
గా చూడనీయకుండా చేశాయి. గొంతు బాధతో పూడుకు పోయింది.



అప్పుడే రాయమల్లు కను కొలకుల నుండి జారిన రెండు కన్నీటిబొట్లు తలగడపై బడి ఇంకిపోయాయి. పైటచెంగుతో కళ్ళను వత్తుకున్న లక్ష్మి "...అయ్యా... ఇప్పుడెట్లుంది?" అని మాత్రం అనగల్గింది. "ఫర్వాలేదు" అన్నట్లు తలూపాడు రాయమల్లు. ఈలోగా అహ్మద్, ఏసోబు కూడా అక్కడకొచ్చి అతని ఆరోగ్యం గురించి మాట్లాడారు.

ఇంతలో అటుగా వచ్చిన సిస్టరు, "కాస్త ఆయనకు గాలి తగల్గిందండి... డాక్టరుగారు కూడా వచ్చే టైమైంది... మీరంతా బైట కూర్చోండి" అంది.

అంతా బైటకూర్చున్నారు. తర్వాత డాక్టరుగారొచ్చి రాయమల్లుని పరీక్షించి, అతని ఆరోగ్యం కుదుటపడడంతో.. ఏవో కొన్ని మందులు రాసి... సాయంత్రానికి 'డిశ్చార్జ్' కూడా వ్రాశాడు. సాయంత్రం అక్కడ్నుండి ఇంటికొచ్చే ముందు-అసలు తన భర్తకు ఏమైందో అర్థమవ్వని లక్ష్మి అదే విషయం డాక్టర్నడింది. అందు కాయన, "చూడమ్మా!.. ఆయనకొచ్చింది నువ్వు భయపడేంత పెద్ద జబ్బేమీకాదు. కాకపోతే కాస్త జాగ్రత్తగా ఉండాల్సిన 'రుగ్మత' మాత్రమే. దీన్ని 'బీ.పీ.' లేక 'రక్తపోటు' అంటారు. "ఐతే సారూ!.. ఇది మాఇంట్లో ఎవల్మిలేదు. ఈనెకెట్లాచ్చింది." "ఇది వారి వారి అలవాట్లనుబట్టి, ఆలోచనలను బట్టి, మానసిక, శారీరక వత్తిడులను బట్టి వచ్చే వీలుంది... చూడు రాయమల్లు.. నిన్ను కొన్ని ప్రశ్నలడుగుతాను. వాటికి నువ్వు నిజాయితీగా బదులిస్తే... ఈ బీ.పీ.కి కారణం మీకే తెలుస్తుంది" అన్నాడు డాక్టరు. "అలాగే సార్" అన్నాడు రాయమల్లు.

"నీకు బాగా మందు కొట్టే అలవాటుందా?" "లేదార్... బాగా కాదు కదా... కొంచెం కొట్టే అలవాటు కూడాలేదు. కావాలంటే నా భార్యనద్దండి" అన్నాడు లక్ష్మిని చూపిస్తూ. "అవున్నార్... ఆయన మందు కొట్టడం కాదు గదా... ఇయ్యాల తప్పు... నన్ను కూడా ఎన్నడు కొట్టి ఎరగదు" అంది లక్ష్మి.

"ఐతే పొగతాగడం..., ఉప్పు, కారం, మసాలాలు బాగా వాడడం చేస్తావా?" అన్నాడు డాక్టరు. "అబ్బే.. అసలా 'పొగ' అంటేనే గిట్టదు. పోతే... ఉప్పు, కారం మామూలుగానే వాడతా..." "మరైతే పెళ్ళికావల్సిన పిల్లల గురించీ, తీర్చాల్సిన బాకీల గురించి బాగా ఆలోచిస్తుంటావా?" "...ఊహ...నా పిల్లలిద్దరూ ఇంకా చిన్నోళ్ళే... ఇహపోతే నేనే వదీవరకా అప్పులిస్తుంటాను" వివరించాడు రాయమల్లు. "నా అంచనా ప్రకారం ఈ నాలుగైదు అంశాల్లో ఏదో ఒకటి ఉండితీరుతుంది. ఏదీ కాదంటున్నావు నువ్వు. మరేమయ్యుంటుంది?" అన్నాడు డాక్టర్ కన్ఫ్యూజన్ గా. "ఉందిసార్... మీరిందాక అన్నట్లు తీవ్రమైన మానసిక, శారీరక వత్తిడికి గురౌతున్నాను. ఈ మధ్య...నేను ఇక్కడ సింగరేణిలో చిన్న ఉద్యోగిని. మాకో కఠినమైన అధికారి ఉన్నాడు. ద్యూటీ టైంకి అయిదు నిమిషాలు తేడా వచ్చినా సహించడు. పైగా నల్లరు చేసే పనిని ఇద్దరికే పురమాయించి పని 'వత్తిడి'ని బాగా పెంచుతాడు. ఒక పని కాక ముందే మరోపని చెప్తాడు.... చేసిన పనులకి వంకలు చూపుతాడు. నోటికొచ్చినట్లు అరుస్తాడు. ఆయన నేల మీద కాకుండా 'రూల్సు'మీదే నడుస్తూ... చిన్న పొరపాటుకు కూడా లెటర్లిస్తాడు. ఏమీ అనలేము... ఏవన్నాఅంటే ఇచ్చే 'ప్లేడ్'ను చీడ కోసేస్తాడోననీ, లేదా ఎక్కడికైనా బదిలీ చేస్తాడోమోనని భయం." చెపుతూ కాసేపు ఆగాడు రాయమల్లు.

"ఐతే మీకు యూనియన్ లా... లవీ ఉంటాయంటారు గద!" అన్నాడు డాక్టర్.

"ఇంకేడి యూనియన్లు సార్!... అవ్వీ వాళ్ళ కెళ్ళే వంత పాడుతున్నయ్. నిలదీసి అడిగే ఆరోజులే పోయినయ్... ఇట్లాంటి పరిస్థితుల్లో పనులు చేయలేక...ఏంచేయాలో అర్థంగాక... చేసే ఉద్యోగం వదులుకోలేక నిత్యం సతమతమవుతున్నాం... మనశ్శాంతి కరువై నిద్ర కూడా పట్టడం లేదంటే నమ్మండి... ఇహ ఇయ్యాల పనిలో నేను చిన్న తప్పు చేశాను. మా అధికారిని క్షమించమని కోరాను. కానీ... ఆయన నిప్పు తొక్కిన కోతిలా అరుస్తూ...నన్ను తన గదికి పిల్చి నానా మాటలనడమే కాకుండా 'ఛార్జిషీటు' చేతికిచ్చే... 'ఎంక్వైరీ'కి సిద్ధంగా ఉండన్నాడు. ... తప్పులు కార్మికులు తప్పు... అధికార్లు చేయరా?... క్షమించే గుణం మనుషులక్కాకపోతే మరెవరి కుంటుంది?... ఎంత బతిమాలినా ఫలితమేమీ లేకపోవడంతో ... ఏంచేయాలో అర్థంకాక.. ఏవేవో ఆలోచనలతో, బాధతో, కోపంగా ఇంటికొచ్చిన నేను... దేవతలాంటి నా భార్యపై చెయ్యి చేస్తోని మరో తప్పు చేశా డాక్టర్..." అంటూ తలొంచుకున్నాడు రాయమల్లు.

"అది నీ తప్పు కాదు రాయమల్లు!... నీలో చెలరేగిన బీ.పీ.ది..., అందుకు ఆ మానసిక, శారీరక వత్తిడికి కారణమౌతున్న ఆ అధికారిది. ఐతే లోకంలో ప్రతీదీ మనకు అనుకూలంగా ఉండకపోవచ్చు. ప్రతి విషయంలోనూ నిదానాన్ని పాటిస్తూ అందుకు అనుగుణంగా మనం మార్పు చెందాల్సిన అవసరం ఉంది. స్థిమితంగా ఆలోచిస్తూ... ఈ మందులు జాగ్రత్తగావాడు... నో బీ.పీ., బీ హ్యాపీ..." అన్నాడు డాక్టరు గారు.

"మంచిది డాక్టర్!..." అంటూ డాక్టరు గారి ఫీజు చెల్లించి, అహ్మదు, ఏసోబు, భార్య లక్ష్మిలతోపాటు ఇంటికొచ్చిన రాయమల్లు... తను భార్యను కొట్టిన చెంపను మృదువుగా నిమిరాడు. దాంతో లక్ష్మి మనసులో దాగున్న బాధ కాస్తా మబ్బులా తేలిపోయింది.

■ బొమ్మరాత యల్లయ్య

కథల పోటీ

కార్మిక సమస్యల మేళవింపుతో, ప్రపంచీకరణ నేపథ్యంలో సమకాలీన సామాజిక అంశంతో కూడుకున్న కథా వస్తువుకు "కార్మికలోకం" ఆహ్వానం పలుకుతోంది. కథ నాలుగు అర రావులకు మించకూడదు. కాగితానికి ఒకవైపు మాత్రమే రాయాలి. గతంలో ప్రచురించిన కథలు పోటీలకు స్వీకరించబడవు. కథా ఎంపిక తుది నిర్ణయం సంపాదకవర్గానిదే. ఎంపికైన మొదటి మూడు కథలకు ప్రథమ, ద్వితీయ, తృతీయ బహుమతులు అందజేస్తాం. ప్రచురణార్హత ఉన్న కథలను కార్మికలోకంలో ప్రచురించి తగిన పారితోషికం అందజేస్తాం. కథలను జులై 30వ తేదీలోగా కార్మికలోకం కార్యాలయానికి అందేవిధంగా పంపాలి. ప్రచురణకు అర్హత లేని కథలను తిప్పి పంపాలని కోరుకునేవారు తగిన స్తాంపులు అతికించిన కవరు జతపరచాలి.

- ఎడిటర్

కాంట్రాక్టు లేబర్ చట్టం సవరణలు చట్టబద్ధమా?

కాంట్రాక్టు లేబర్ పడిన పురిటి నొప్పులన్నీ గుర్తు చేసుకోండి. ప్రభుత్వం కన్నా ముందు సుప్రీంకోర్టు కాంట్రాక్టు లేబర్ విషయం పట్టించుకొనక తప్పని ఒక తీర్పు చెప్పింది. ఒకానొక పరిశ్రమలో ఎలాంటి పరిస్థితిలో కాంట్రాక్టు లేబర్ను రద్దు చేయాలో చెప్పింది. ఆ వివరాలు తరువాత.

ప్రభుత్వం కాంట్రాక్టు లేబర్ చట్టం చేయక తప్పని పరిస్థితి ఏర్పడింది. కాని ఆ విధానాన్ని పూర్తిగా రద్దు చేయడం అసాధ్యమని తేల్చింది. అందువల్ల ఆ పని వారి పని పరిస్థితులను మెరుగు పరిచేందుకు, కొండకచో ప్రభుత్వం అనుకూలిస్తే కాంట్రాక్టు విధానం రద్దు చేసేందుకు వీలు కల్పించే చట్టం ఒకటి తెచ్చింది.

పని పరిస్థితుల మెరుగుదలకు అదనంగా కల్పించిన సౌకర్యం ఏమీ లేదు. అందులో కాంట్రాక్టర్ కల్పించాలని ఉద్దేశించిన లెట్రీన్లు, పనిగంటలు, హాజరుపట్టీలు వంటివి ఫ్యాక్టరీ చట్టంలోనే వున్నాయి. అయితే ఫ్యాక్టరీ చట్టం ప్రకారం ఫ్యాక్టరీ నిర్వచనం క్రిందకు రాని చోట్ల పని చేసే కార్మికులకు సహితం ఈ చట్టం వర్తిస్తుంది. అది అదనపు సౌకర్యం. అదే విధంగా జీతాల చెల్లింపుకు కేవలం తనను నియమించిన కాంట్రాక్టర్ కాక తను పని చేసే యజమానిని సహితం బాధ్యులను చేయడం మరొక సౌకర్యం.

పారిశ్రామిక వివాదాల చట్టం ప్రకారం ఒక సంవత్సరంలో 240 రోజులు పని చేసిన కార్మికులను రిట్రైన్మెంట్కు, తొలగింపు కు అలాగే పరిశ్రమ మూసివేతకు ముందు కొన్ని సౌకర్యాలు కలిగించాలి. అలా కలిగించకపోతే యజమానులు తీసుకునే చర్య చెల్లదు. ఈ చట్టం ఈ అవకాశం సందేహస్పదం చేసింది. ఒకానొక పని చేసేందుకు ఒప్పుకున్న కాంట్రాక్టర్ పని పూర్తి అయితే కార్మికులను తొలగించవచ్చు. అలాంటి వారికి పారిశ్రామిక వివాదాల చట్టం ఇచ్చే సౌకర్యాలు ఇవ్వాలా? అక్కర్లేదా? అనే విషయం ఎక్కడా వివాదంగా లేవనెత్తబడినట్లు లేదు.

అన్నిటినీ మించి ఒకానొక పరిశ్రమలో కాంట్రాక్టు పద్ధతి నియామకాలు కొనసాగాలా, కూడదా అనే విషయం పరిశీలించే అధికారం న్యాయస్థానాల పరిధి నుండి తొలగించారు. ప్రభుత్వ రాజకీయ నిర్ణయంగా మార్చారు. ప్రభుత్వమే అనేక పనులను కాంట్రాక్టర్ల చేత చేయించుకుంటున్నది. ప్రభుత్వ కనుసన్నలలో నడిచే పరిశ్రమలు ఎన్నో రూపొందాయి. అలాంటి సందర్భంలో యజమానికే కాంట్రాక్టు లేబర్ రద్దు అవకాశం ఇవ్వడం యజమాని చేతికి కొరడా ఇవ్వడమే. సందర్భానుసారంగా ఈ విషయాలు ఇదివరకటి వ్యాసాలలో వివరించాను.

అన్నిటినీ కలిపి ఇప్పుడు ప్రత్యేకించి చెప్పి, గుర్తు చేస్తున్నాను. ఎందుకంటే కాంట్రాక్టు కార్మికులకు ఏ రాష్ట్రం చేయని అన్యాయాన్ని చంద్రబాబునాయుడు నాయకత్వాన ఉన్న రాష్ట్ర ప్రభుత్వం చేసింది. అది ఎంత దుర్మార్గమో తెలుసుకోవాలంటే పైన పేర్కొన్న విషయాలు గుర్తుండాలి.

రాష్ట్ర ప్రభుత్వం ఈ రాష్ట్రంలో వుండే అత్యధిక పరిశ్రమల

విషయంలో (కేంద్రప్రభుత్వం వేటికి “తగు” ప్రభుత్వమో వివరించాను). ‘తగు’ ప్రభుత్వం రాష్ట్ర ప్రభుత్వమే. కాంట్రాక్టు కార్మిక చట్టం 20మంది కాంట్రాక్టు కార్మికులను నియమించే సంస్థకు వర్తిస్తుంది.

కాని మన రాష్ట్ర ప్రభుత్వం 1988లో (చంద్రబాబు పాలన కాదు) ఐదుగురు కాంట్రాక్టు కార్మికులు పని చేసినా వర్తించేలా సవరించింది. ఈ రాష్ట్రంలో ఐదుగురు వుంటేనే చట్టం ఇచ్చే సౌకర్యాలు పొందుతారు. ఆ విధంగా ఈ సౌకర్యం ఎక్కువ మందికి వర్తించాలని భావించగా, చంద్రబాబునాయుడు ఈ చట్టమే వుండకూడదు అన్నట్లు ప్రవర్తించారు.

ఆయన ‘తగు’ ప్రభుత్వంగా ఈ రాష్ట్రంలోని సంస్థలకు ఈ చట్టాన్ని కుదించి వర్తింపజేశారు. ఆయన అధికారంలో లేకపోబట్టి కానీ, లేకుంటే ఈ చట్టమే ఈ రాష్ట్రానికి వర్తించదని ప్రకటించేవారు.

ఈ చట్టంలోని పదవ సెక్షన్ ప్రకారం ఒకానొక సంస్థ కార్యకలాపాలు, (వర్క్) నిర్వహించే పనులు (అపరేషన్స్) ఉత్పత్తి క్రమం (ప్రాసెస్)లో దేనిలోనైనా కాంట్రాక్టు లేబర్ నియామక పద్ధతిని నిషేధించే అధికారం ‘తగు’ ప్రభుత్వానికి అధికారం వుంది.

చంద్రబాబునాయుడు ప్రభుత్వం ‘కోడ్ యాక్టివిటీస్’ (కీలకమైన పనులు)లో మాత్రమే కాంట్రాక్టు లేబర్ నియామకాన్ని నిషేధించే అధికారం మాత్రమే రాష్ట్ర ప్రభుత్వ అధికారాలను కుదించారు.

ఇందుకుకూడ అనేక మినహాయింపులు ఇచ్చారు.

◆ సంస్థలు సాధారణంగా ఈ పనులను కాంట్రాక్టర్ల ద్వారా చేయించుకుంటున్నా;

◆ లేక ఒకానొక కార్యకలాపం పూర్తికాలం పనిచేసే కార్మికులను నియమించి పని చేయించుకోవలసిన పని కాకుంటే (సంస్థ పని చేసే సమయంలో పూర్తి సమయం, లేదా ఎక్కువ కాలం వినియోగించ వలసిన పని కాకున్నా);

◆ నిర్దిష్ట కాలపరిమితిలో పూర్తి చేయవలసినట్లుగా “కీలక పనుల్లో” కూడ పని పెరిగిన సందర్భంలో యజమాని కాంట్రాక్టర్ల ద్వారా కాంట్రాక్టు కార్మికుల చేత పని చేయించుకోవచ్చు.

ఈ మూడు సందర్భాలలో కుదించిన రాష్ట్ర ప్రభుత్వ నిషేధించే హక్కు కూడ ప్రభుత్వానికి లేకుండా చేశారు.

“కీలక కార్యకలాపాలు” అంటే ఏమిటి?

2వ సెక్షన్లో ఒక సవరణ చేశారు.

ఒకానొక సంస్థ ఎందుకు ఏర్పాటైందో, ఆ కార్యకలాపానికి అత్యవసరము, (ఎసెన్షియల్) లేదా తప్పని కార్యకలాపము “సంస్థ యొక్క కీలక కర్తవ్యంగా” భావిస్తారు.

అయితే ఈ క్రిందివి అలాంటి కార్యకలాపాలు కావు.

1. చిమ్మడం, శుభ్రం చేయడం, దుమ్ముదులపడం, రకరకాల వేస్తును ఒకచోట చేర్చి, దానిని నాశనం చేయడంతో సహా శానిటేషన్ పనులు.
2. సెక్యూరిటీ సర్వీసులతో సహా కాపలా పనులు.

3. క్యాంటీన్, ఆహార పంపకం సేవలు
4. లోడింగ్, అన్‌లోడింగ్ కార్యకలాపాలు
5. ఆసుపత్రులు, విద్యాసంస్థలు, ట్రైనింగ్ సంస్థలు, గెస్ట్‌హౌస్‌లు, క్లబ్‌లు వంటి ఆ సంస్థకు తోడ్పడే సేవా కార్యకలాపాలు.
6. ఒకానొక సంస్థకు సహాయకారిగా వుండే కొరియర్ సర్వీసులు.
7. మెయింటెనెన్స్‌తో సహా సివిల్ లేదా ఇతర నిర్మాణ పనులు.
8. తోటలు, లాన్స్ పెంచి పోషించడం
9. సంస్థకు సహాయపడే సేవా కార్యకలాపాల స్వభావం గల సంస్థ భవనాలను కాపాడడం, బట్టలు శుభ్రం చేయడం వంటివి.
10. ఆంబులెన్స్ సర్వీస్‌తో సహా రవాణా సేవలు
11. ఒకానొక సంస్థ కీలక కార్యకలాపమే అయినా, అదేదీ అప్పుడప్పుడూ చేపట్టే కార్యకలాపం అయితే
12. కీలక కార్యకలాపాల నిర్వహణకు అవసరమైన (ఇన్‌సిడెంట్‌ల్) మరే కార్యకలాపమైన.

ఇందులో అన్ని కార్యకలాపాలు అనే చట్టంలోని అంశాన్ని కీలక కార్యకలాపాలుగా కుదించి, ఆ కీలక కార్యకలాపాలు ఏవి కాదో నిర్వచించి, కీలక కార్యకలాపాలకు మినహాయింపు యిచ్చి, ప్రభుత్వ నిషేధ అధికారాలనే పూర్తిగా నీరుగార్చారు.

అంతటితో ఆగలేదు.

ఈ చట్టంలో ఏ సంస్థలోనైనా కాంట్రాక్ట్ లేబర్ నియామక విధానం రద్దు చేయాలని ప్రభుత్వం భావిస్తే దాని పూర్వాపరాలను విచారించి ప్రభుత్వానికి సలహా ఇచ్చేందుకు కేంద్రంలోను, రాష్ట్రంలోను సలహా మండళ్లను ఏర్పాటు చేయాలని వుంది.

ఈ సలహా బోర్డులలో కార్మికులకు ఎంత ప్రాతినిధ్యం వుంటుందో, వారి వారికి ఎంత బలముంటుందో ముందే వివరించారు.

ఎంత తక్కువైనా, ఎంత బలహీనంగానైనా తన వాదన వినిపించుకునే హక్కు కార్మికవర్గానికి ఆ చట్టం కల్పించింది.

చంద్రబాబు నాయుడు ఈ హక్కును కూడ కార్మికులకు లేకుండా చేశాడు. సలహా బోర్డుల స్థానే డెసిగ్నెడ్ అధికారితీ అనే పేర ఆ బాధ్యతలను, కుదించిన బాధ్యతలను, నిర్వహించేందుకు ఈ ప్రభుత్వ నామినేటెడ్ అధికారి ప్రభుత్వానికి సలహా ఇస్తాడు. కాంట్రాక్ట్ లేబర్ నియామకం రద్దు విషయంలో ఆయన ప్రభుత్వానికి సలహా ఇవ్వడు.

ఒకానొక సంస్థలో జరిగే ఫలానాపని కీలక వ్యాపకమా? కాదా? అనే విషయం విచారించి ప్రభుత్వానికి నివేదిస్తాడు. సరి సమాన హోదాలో తమ వాదనను వినిపించే హక్కు కార్మికవర్గానికి లేదు. మహా అయితే కీలక వ్యాపకం గురించి ఆయన విచారిస్తున్నాడని తెలిస్తే ఒక మహాజరు సమర్పించే అవకాశం కార్మికవర్గానికి లభించవచ్చు.

ఈ సవరణలు చట్టబద్ధమైనవేనా?

ఇంతవరకు ఇది ఏ న్యాయస్థానం పరిశీలనకు వచ్చినట్లు నా దృష్టిలో లేదు.

ఇది చట్టవిరుద్ధమని నేను భావిస్తున్నాను. ఎలా?

రానున్న రెండు, మూడు వ్యాసాలలో వివరిస్తాను.

■ వి.శ్రీహరి

వి.డి.ఎ. పాయింట్ల నిర్ణయంలో ప్రభుత్వ గూఠీ

విధానం గట్టిదాయకం!

స్టాటిస్టికల్ బ్యూరో ఆఫ్ ఇండియా 1982-100ని బేస్‌గా తీసుకొని నిత్యావసర సరుకుల ధరల్ని రాష్ట్రంలో, దేశంలో కార్మికవర్గం అధికంగా ఉన్న పట్టణాలలో సేకరిస్తారు. వీటిలో ప్రధానంగా బియ్యం, గోధుమలు, పప్పులు, కూరగాయలు, వేరుసెనగనూనె, చేపలు, గ్రుడ్లు, వంట చెరకు, కరెంటు, ఇంటి అద్దె, దుస్తులు, చెప్పులు మరియు చిల్లర ధరలు ఉంటాయి. మన రాష్ట్రంలో కేంద్ర సీరీస్‌గా హైదరాబాద్, గుంటూరు, గూడూరు, విశాఖపట్నం, వరంగల్, కొత్తగూడెం మొదలగు 6 పట్టణాలనూ మరియు రాష్ట్ర సీరీస్‌గా విజయనగరం, రాజమండ్రి, విజయవాడ, ఆదోని, ఎన్.ఎస్.బి. కాంప్లెక్స్, ఎం.జి.పి. కాంప్లెక్స్ మొదలగు 6 పట్టణాలనూ ఎంపిక చేయడం జరిగింది. వి.డి.ఎ. పాయింట్లను ఈ 12 సెంటర్ల లోని 6 మాసాల సరాసరిని లెక్కిస్తారు. ఏప్రిల్ మరియు అక్టోబరులో సంవత్సరంలో రెండుసార్లు (జూలైనుండి డిసెంబరు వరకున్న వి.డి.ఎ సరాసరిని ఏప్రిల్‌లోను, జనవరి నుండి జూన్‌వరకు ఉన్న వి.డి.ఎ. పాయింట్ల సరాసరిని అక్టోబర్‌లోను ప్రకటిస్తారు.) ప్రస్తుతమున్న 1982=100 బేస్‌ని 2001=100 బేస్‌గా మార్పు చేయటానికి రాష్ట్ర ప్రభుత్వం జి.వో. తేవటానికి ప్రయత్నిస్తున్నట్టు బోగట్టా. వి.డి.ఎ. పాయింట్లను కనీస స్థాయికి తగ్గించే ప్రయత్నంలో భాగంగా రాష్ట్ర ప్రభుత్వం రాష్ట్ర సీరీస్ 6 సెంటర్లకు మరో 6 సెంటర్లను చేర్చింది.

స్టాటిస్టికల్ బ్యూరో ఆఫ్ ఇండియా :

సెంట్రల్ సీరీస్	ప్రస్తుత రాష్ట్ర సీరీస్	మార్పుచేయబడే రాష్ట్ర సీరీస్
1. హైదరాబాద్	1. విజయనగరం	1. విజయనగరం, చిట్టివలస
2. గుంటూరు	2. రాజమండ్రి	2. రాజమండ్రి, కాకినాడ
3. గూడూరు	3. విజయవాడ	3. జగ్గయ్యపేట, మిర్యాలగూడ
4. విశాఖపట్నం	4. ఆదోని	4. తిరుపతి, రేణిగుంట
5. వరంగల్	5. NSB కాంప్లెక్స్	5. కొత్తగూడెం, పాల్వంచ
6. కొత్తగూడెం	6. MGP కాంప్లెక్స్	6. నిజామాబాద్, బోధన్

సెంట్రల్ సీరీస్ సరాసరి పాయింట్లు - 55

రాష్ట్ర సీరీస్ సరాసరి పాయింట్లు - 498


రాష్ట్ర సీరీస్‌లో సరాసరి అదనంగా కొన్ని సెంటర్లను కలపటం ద్వారా వి.డి.ఎ.ని కృత్రిమంగా తగ్గించాలని ప్రభుత్వం యోచన. ఇప్పటికే అంకెల గారడీతో 2004 అక్టోబర్ నుండి పెరగాల్సిన వి.డి.ఎ. మాత్రం ఒక్క పాయింటు మాత్రమే పెరిగింది. ధరలు పెరుగుతున్నా, సెంట్రల్ సీరీస్ వి.డి.ఎ. పెరుగుతున్నా, రాష్ట్ర సీరీస్ వి.డి.ఎ. ఎలా తగ్గిందో లోగుట్టు పెరుమాళ్ళకే ఎరుక. ఆలిండియా సరాసరి 522 పాయింట్లు ఉండగా రాష్ట్ర సీరీస్ 498 పాయింట్లే ఉన్నాయనటం రాష్ట్ర కార్మికవర్గాన్ని తప్పుదోవపట్టించడమే అవుతుంది. కార్పొరేట్ రంగం మరియు ఛాంబర్ ఆఫ్ కామర్స్ ఒత్తిళ్ళకు లొంగి కార్మికవర్గాన్ని మరింత దోపిడికి గురిచేయటానికి రాష్ట్ర ప్రభుత్వం గత టి.డి.పి. ప్రభుత్వ అడుగుజాడల్లో నడవటానికి ప్రయత్నిస్తున్నది. కొత్త విధానం వలన వి.డి.ఎ. పాయింట్లు పెరగక నిజవేతనాలు తగ్గిపోతాయని రాష్ట్ర కార్మికవర్గం ఆందోళన చెందుతున్నది.

■ పి. వెంకటరెడ్డి

మెడికల్ రిప్స్ పని నిబంధనావళిని రూపొందించాలి

ఆంధ్రప్రదేశ్ మెడికల్, సేల్స్ రిప్రజెంటేటివ్ల 30వ మహాసభలు మే 20-22 తేదీలలో కాకినాడలో జయప్రదంగా జరిగాయి. మహాసభల నుద్దేశించి రిసెప్షన్ కమిటీ చైర్మన్ మరియు పార్లమెంట్ సభ్యులు మిడియం బాబూరావు స్వాగతోపన్యాసం చేశారు. మహాసభలను సిఐటియు రాష్ట్ర కార్యదర్శి ఎ.వి.నాగేశ్వర రావు ప్రారంభించారు.

మహాసభల్లో రాష్ట్రంలోని 23 జిల్లాల డెలిగేట్స్ పాల్గొన్నారు.



మందుల రంగంలో ప్రజలకు సంబంధించిన డిమాండ్స్:

- మందుల ధరలు తగ్గించాలి. ● అత్యవసర మందుల ధరలను నియంత్రించాలి. ● మందుల ధరలలోని అవకతవకలు, ఎక్సైజ్ డ్యూటీ మరియు సేల్స్ ట్యాక్స్ ఎగవేసేవారిని ఎంకైవర్ చేసి శిక్షించాలి. ● భారతదేశంలో లభ్యమవుతున్న మందులను విదేశాల నుండి దిగుమతి చెయ్యనివ్వరాదు. ● మందుల రంగంలోని ప్రభుత్వరంగ సంస్థలను పునరుద్ధరించాలి. ● తయారీదార్లు మందులను ప్రారంభ దశ నుండి మన దేశంలోనే తయారు చేయాలి. ● ఆసుపత్రుల, సంస్థల పేరిట జరుగుతున్న తప్పుడు అమ్మకాలపై సిబిఐ విచారణ జరిపించాలి. ● మందుల కంపెనీలు నిర్వహిస్తున్న అక్రమ వ్యాపారం, అక్రమ అమ్మక విధానాలపై సిబిఐ ఎంకైవర్ జరపాలి. విజిలెన్స్ సెల్ ను ఏర్పాటు చేయాలి. ● నకిలీ మందులపై సిబిఐ విచారణ జరపాలి.

దేశవ్యాప్త సమ్మె : పై డిమాండ్ల పరిష్కారానికై నవంబర్ నెలలో 3రోజులపాటు దేశవ్యాప్త సమ్మె జరపాలనీ, ఈలోగా పెద్దఎత్తున ప్రచారం చేయాలనీ మహాసభ పిలుపునిచ్చింది.

కార్మికశాఖకు మెడికల్, సేల్స్ రిప్స్ డిమాండ్స్ :

- ఎన్ పి ఇ యాక్ట్ పరిధిలోకి సేల్స్ ప్రమోషన్ ఉద్యోగులందరినీ తీసుకురావాలి. ● సేల్స్ ప్రమోషన్ ను “ఇండస్ట్రీ”గా గుర్తించి ఐడి యాక్ట్ పరిధిలోకి తేవాలి. ● ఎన్ పి ఇ చట్టం పరిధిలో మెడికల్ రిప్స్ కు నియమావళి రూపొందించాలి. ● ఐడి చట్టంలోని వర్క్ మెన్ నిర్వచనంలో “సేల్స్ ప్రమోషన్”ను చేర్చాలి. ● అనంఘటిత మెడికల్ రిప్స్ కు కరువుభత్యంతో కూడిన కనీసవేతనాలను అమలు చేయాలి. బోనస్, ప్రావిడెంట్ ఫండ్, గ్రాట్యుటీలు చెల్లించాలి. చట్టప్రకారం లీవులు ఇవ్వాలి. ఈ డిమాండ్లను ప్రజల్లో విస్తృతంగా ప్రచారం చేయాలి. ఆందోళనల్లో ప్రజలను భాగస్వాములను చేయాలి. భారతదేశంలోని ఇతర రంగాలలోని కార్మికులతో కలిసి కార్మిక వ్యతిరేక, ప్రజావ్యతిరేక విధానాలపై పోరాడాలని మహాసభ పిలుపునిచ్చింది.

తీర్మానాలు : మందుల ధరలు తగ్గించాలని, అత్యవసర మరియు ప్రాణరక్షణ మందుల ధరల నియంత్రణా చట్టాన్ని తీసుకురావాలనీ, ఎక్సైజు సుంకం, సేల్స్ ట్యాక్స్ ఎగవేసే కంపెనీలను శిక్షించాలని మహాసభ డిమాండ్ చేసింది. ప్రభుత్వరంగ మందుల కంపెనీలను పునరుద్ధరించి తద్వారా మందులను సామాన్యుడికి అందుబాటులో తేవాలని మహాసభ తీర్మానాన్ని చేసింది. అనైతిక మార్కెటింగ్ విధానాలను అరికట్టాలనీ, నకిలీ, నాసిరకం మందులను తయారుచేసే కంపెనీలపై సి.బి.ఐ. విచారణ జరిపించాలని మహాసభ కోరింది. 1970 పేటెంట్ చట్ట సవరణను తీవ్రంగా వ్యతిరేకిస్తామని మహాసభ హెచ్చరించింది.

డిమాండ్స్ : ప్రస్తుతం అమలులో ఉన్న సేల్స్ ప్రమోషన్ ఎంప్లాయిస్ చట్టాన్ని మిగిలిన 39 సేల్స్ రంగాలలోని ఉద్యోగులకు వర్తింప చెయ్యాలని, సేల్స్ ప్రమోషన్ ను పరిశ్రమగా గుర్తించి ఐ.డి. చట్టపరిధిలోకి తీసుకురావాలనీ మహాసభ కోరింది. మెడికల్ రిప్స్ పని నిబంధనావళిని వర్తింపచేయాలని మహాసభ డిమాండ్ చేసింది.

మహాసభల్లో ఎఫ్ ఎం ఆర్ ఎఐ ఆలిండియా ప్రధాన కార్యదర్శి డి.పి.దూబే, కార్యదర్శులు అలోక్ బెనర్జీ, సుకుమార్లు, సిఐటియు రాష్ట్ర కార్యదర్శి ఆర్.సుధాభాస్కర్లు పాల్గొని సందేశమిచ్చారు.

నూతన నాయకత్వం : ఎం.సుబ్రహ్మణ్యం అధ్యక్షులుగా, ముకుంద్ కులకర్ణి, పి.ఆర్.కె.రెడ్డిలను ఉపాధ్యక్షులుగా, ఎ.జి.రాజమోహన్ ను ప్రధాన కార్యదర్శిగా, ఐ.రాజుభట్, వి.శ్రీనివాస్ లను సంయుక్త ప్రధాన కార్యదర్శులుగా, కోశాధికారిగా పిఎస్ ఎస్ రెడ్డి, కార్యదర్శులుగా కె.సునీల్, డి.వీరభద్రరావు, యు.వి.కృష్ణయ్య, ఆనంద్ కుమార్, శ్రీకాంత్, ఎ.నాగేశ్వరావు, ఎ.హనుమాన్ ప్రసాద్ లతోపాటు 14మంది రాష్ట్ర కమిటీ సభ్యులను ఎన్నుకున్నారు.

మహాసభల సందర్భంగా నిర్వహించిన ర్యాలీలో పెద్దఎత్తున మెడికల్ రిప్స్ పాల్గొన్నారు. బహిరంగసభలో ఎంఎల్ఎ జూలకంటి రంగారెడ్డి, తూర్పుగోదావరి జిల్లా సిఐటియు ప్రధాన కార్యదర్శి శేషబాబ్జీ, సిఐటియు రాష్ట్ర కార్యదర్శి సుధాభాస్కర్, ఎఫ్ ఎం ఆర్ ఎఐ ప్రధాన కార్యదర్శి దూబే ప్రసంగించారు.

■ ఎ.వి.నాగేశ్వరరావు

మున్సిపల్ డైరెక్టర్ ఆఫీసు ముట్టడి - అనుభవాలు

రాష్ట్రంలోని మున్సిపల్ ఉద్యోగ, కార్మికులు సమస్యలతో సతమతమవుతున్నారు. సమస్యలకు మూలం గతంలో రాష్ట్రాన్ని 9 సంవత్సరాలు వరిపాలించిన తెలుగుదేశం ప్రభుత్వం. ప్రపంచబ్యాంకుతో కుదుర్చుకున్న షరతులకు మున్సిపాలిటీలను ఒక ప్రయోగశాలగా చేసింది. ఈ విధానాలకు, ప్రపంచ బ్యాంకు షరతులకు వ్యతిరేకంగా మున్సిపల్ ఉద్యోగులు, కార్మికులు అనేక ఆందోళనలు, పోరాటాలు నిర్వహించారు. ఆ పోరాటాలు అనకాపల్లి అనంతపురం మున్సిపాలిటీలలో కార్మికులు జైళ్ళకు, వరంగల్ పోరాటం పోలీసుల లారీలు రక్తసిక్తం అయ్యే వరకు దారితీశాయి.

గత ఎన్నికల్లో కాంగ్రెస్ పార్టీ, “మున్సిపల్ ఉద్యోగులను, కార్మికులను ఆదుకుంటాం మమ్మల్ని గెలిపించండి అండగా వుంటాం...” అని అవసరం కోసం అభయమిచ్చింది. అందుకే ఎన్నికల్లో తెలుగుదేశాన్ని ఓడించి, కాంగ్రెస్ గెలుపుకు తోడ్పాటునిచ్చారు. ఎన్నికల అయ్యాయి, కాంగ్రెస్ గద్దెక్కింది. హామీల అమలుకు మాత్రం పూనుకోవడం లేదు. యూనియన్ రాష్ట్ర నాయకత్వం అనేక సార్లు ముఖ్యమంత్రి మొదలుకుని కమిషనర్ల వరకు వివిధ సందర్భాలలో వినతిపత్రాలిచ్చింది. అయినా స్పందన కన్పించలేదు. ప్రభుత్వం అనుసరిస్తున్న నాన్నుడు ధోరణి చూసి వివిధ రూపాలలో పోరాటాలు మొదలు పెట్టారు.

2004 సెప్టెంబర్ 8న రాష్ట్ర వ్యాప్తంగా జిల్లా కలెక్టర్ కార్యాలయాల ముందు ధర్నాలు నిర్వహించారు. 2004 డిసెంబర్ 6న అంబేద్కర్ వర్ధంతిని పురస్కరించుకుని దళితులైన మున్సిపల్ కార్మికుల పట్ల ప్రభుత్వం అనుసరిస్తున్న నిర్లక్ష్య వైఖరిని నిరసిస్తూ అంబేద్కర్ విగ్రహాలకు వినతి పత్రాలిచ్చి నిరసనలు తెలియజేశారు. అనేక జిల్లాలో మున్సిపల్ కార్యాలయాల వద్ద ధర్నాలు నిర్వహించారు. అనేక రూపాలలో ఎన్నికల ముందు కాంగ్రెస్ పార్టీ ఇచ్చిన వాగ్దానాలను గుర్తుచేస్తూ పోరాటాలు సాగాయి.

2005 మార్చి 26-28 తేదీలలో అనంతపురంలో జరిగిన యూనియన్ 9వ రాష్ట్ర మహాసభలలో సమస్యల సాధన కోసం సమరశీల పోరాటాలు నిర్వహించాలని నిర్ణయించింది. 2005 మే 5న ఛలో హైదరాబాద్ మున్సిపల్ డైరెక్టర్ (డి.యం.ఎ.) ఆఫీసు ముట్టడికి రాష్ట్ర కమిటీ పిలుపునిచ్చింది. ఆ పిలుపునందుకుని రాష్ట్ర నలుమూలల నుండి వేలాది మంది ఉద్యోగులు, కార్మికులు ముట్టడి కార్యక్రమానికి హాజరైనారు. ఉదయం 8 గంటల నుండి సాయంత్రం 3.30గంటల వరకు మండుటెండను సైతం లెక్కచెయ్యకుండా పట్టుదలతో కార్యక్రమంలో పాల్గొన్నారు.

మున్సిపల్ డైరెక్టర్, “పర్మిషన్ లేకుండా ధర్నా చేస్తున్నారు. క్రమశిక్షణ లేదు. నేను మీ దగ్గరకు వచ్చి హామీ ఇవ్వను...” అని మొండికేశారు. “డైరెక్టర్ గానీ, వారి తరపున అధికారులుగానీ వచ్చి హామీ ఇచ్చే వరకు ఆఫీసు వదిలివెళ్ళేదిలేదు...” అని కార్మికులు



భీష్మించుకు కూర్చున్నారు. ఎంతకూ డైరెక్టర్ క్రిందికి రాకపోవడంతో ఉద్యోగ, కార్మికులు కార్యాలయంలోకి చొచ్చుకుని వెళ్ళేందుకు ప్రయత్నించారు. పోలీసులు అడ్డగించారు. కార్మికుల పోరాట పటిమ, దీక్షను చూసి, మొండికేసిన డైరెక్టర్ దిగిరాక తప్పలేదు.

ఈ పోరాటం ద్వారా మున్సిపాలిటీలలో పని చేస్తున్న కాంట్రాక్ట్ కార్మికులకు కనీసవేతనాల అమలు, పిఎఫ్ వర్తింపు, గుర్తింపు కార్డులు జారీ జి.వో.లతోపాటు పర్మినెంట్ పారిశుధ్య కార్మికులకు ప్రమోషన్లు కల్పించే జి.వో.లను అదేరోజు అక్కడికక్కడే సాధించుకున్నారు. ఇతర ప్రభుత్వ శాఖల ఉద్యోగులకు ఇస్తున్నట్లుగానే మున్సిపల్ ఉద్యోగులకు ట్రైజరీల ద్వారా వేతనాలు చెల్లింపుకు డైరెక్టర్ గారి నుండి ప్రభుత్వానికి సిఫారసు చేయించుకోగలిగారు. వేతన బకాయిలు లేకుండా చర్యలు తీసుకుంటామనే హామీని పొందగలిగారు. మిగిలిన సమస్యల పరిష్కారానికి 2005 జూన్ 5న జాయింట్ మీటింగ్ తేదీలను ఖరారు చేసుకున్నారు. ఈ విజయం కార్మికుల విజయంగా రాష్ట్ర కమిటీ భావిస్తున్నది.

గత ప్రభుత్వ విధానాలను అర్థం చేసుకున్నట్లుగానే ప్రస్తుత ప్రభుత్వ విధానాలను కూడా ఉద్యోగులు, కార్మికులు అర్థం చేసుకుంటున్నారు. ఎన్నికల ముందు ప్రపంచబ్యాంకు అంటేనే ఈసడించుకున్న కాంగ్రెస్ తన బాణీ మార్చిందని అలాంటి విధానాలను వ్యతిరేకించాలనే పట్టుదలతో కార్మికులు కదులుతున్నారు. ఎంత చిన్న సమస్యకైనా పెద్ద పోరాటం చేయక తప్పదని, ప్రభుత్వాన్ని బ్రతిమిలాడటంవల్ల ప్రయోజనం లేదని, పోరాటమే సమస్యలకు పరిష్కార మార్గం అన్న ఆలోచనతో కార్మికులున్నారు. డి.ఎం.ఎ. కార్యాలయం ముట్టడి, అధికారుల మొండితనం, పోలీసుల ఆటంకం, చివరకు ఉద్యోగులు, కార్మికులు పంతం నెగ్గించుకుని జి.వో.లను సాధించుకోవడం.. ఈ పరిణామాలన్నీ కార్మికుల్లో విశ్వాసాన్ని పెంచాయి. పోరాట మార్గమే శరణ్యం అనే ఆలోచనలో పడేశాయి.

■ పాలదుగు భాస్కర్

మరువలేని మహానాయకుడు కె.ఎల్.

అది మండు వేసవి, 1967 మే నెల 10వ తేదీ. సరిగ్గా మిట్ట మధ్యాహ్నం. సూర్యుడు సెగలుకక్కుతూ తన ప్రతాపాన్ని చూపిస్తున్నా లెక్క చేయక దిక్కులు పిక్కటిల్లేలా నినాదాలు చేస్తూ తమ ప్రియతమ నేత కె.ఎల్.నర్సింహంకు నివాళులర్పిస్తున్నారు. 30 వేలకుపైగా కార్మికులు గుంటూరు నగరంలో మహా ప్రదర్శనగా స్మశాన వాటిక వైపుకు నడిచారు.

1967 మే 9వ తేదీన గుంటూరు బి.ఐ.టి.సి. లేబర్ యూనియన్ జనరల్ బాడీ సమావేశానికి హాజరైన కె.ఎల్. వడ దెబ్బకు గురై, హాస్పిటల్లో గుండె పోటుతో ఆదే రోజు సాయంత్రం 3.30 ని.లకు మరణించారు. ఆ మహనీయుని జీవితంలోని కొన్ని సంఘటనలను జ్ఞాపకం చేస్తున్నాం...

గుంటూరు జిల్లా బావట్ల తాలూకా కర్లపాలెం కెఎల్ స్వగ్రామం. గుంటూరులో కాలేజీ విద్య అభ్యసించే సమయంలోనే నాటి విద్యార్థి నాయకులు బసవపున్నయ్య, మోటూరు హనుమంత రావులతో సంబంధాలేర్పడ్డాయి. విద్యార్థి దశ ముగియగానే వామపక్ష కార్యకర్తగా బాధ్యతను చేపట్టారు. ఆయనతో పరిచయమున్న కామ్రేడ్ కొరటాల మాటల్లో చెప్పాలంటే “కె.ఎల్. బ్రేడ్ యూనియన్ చట్టాలను అవుపోసనం పట్టినవాడు. కార్మిక చట్టాలపై ఇంతటి వట్టున్న నాయకులు ఆనాడు ఒకరిద్దరికంటే రాష్ట్రంలోనే లేరు”.

ఎం.ఎన్.ఎం. రైల్వే ఎంప్లాయిస్ యూనియన్ ప్రధాన కార్యదర్శిగా కె.ఎల్. పనిచేశారు. వీరు నాయకులుగా ఉండగా రైల్వేలో పనిచేసిన పి. వెంకటేశ్వర్లు ఆయనపై వెలిబుచ్చిన అభిప్రాయం, “ఆనాటి రైల్వే కార్మికోద్యమానికి ఆనందన్ నంబియార్, కల్యాణ సుందరం, కె.ఎల్. నర్సింహంలు త్రిమూర్తుల వంటివారు. వారి దీక్ష, నిజాయితీ, నమ్రత ఎందర్నో ఆకర్షించి ఉద్యమంలో నిలబెట్టింది” అన్నారు.



వీరు నిర్వహించిన బాధ్యతలు:

ఆంధ్రప్రదేశ్ ఏర్పడటానికి 20 సంవత్సరాల ముందు నుండే కామ్రేడ్ కె.ఎల్. ఆంధ్ర రాష్ట్ర బ్రేడ్ యూనియన్ కాంగ్రెస్కు అధ్యక్షులుగా పనిచేశారు. 1956లో ఆంధ్రప్రదేశ్ ఏర్పడిన తర్వాత ఎ.పి.టి.యు.సి.కి తొలి ప్రధాన కార్యదర్శిగా ఎన్నికై 1962 నుండి మరణించే వరకూ ఎ.పి.టి.యు.సి. అధ్యక్షులుగా కొనసాగారు. వీరు చనిపోయే నాటికి ఆంధ్రప్రదేశ్ శాసన మండలి సభ్యులుకూడా. ఉమ్మడి కమ్యూనిస్టు పార్టీలో కె.ఎల్. రాష్ట్ర సెక్రటేరియట్ సభ్యులుగా ఉండేవారు. 1964లో సి.పి.యం ఏర్పడిననాటి నుండి చనిపోయేవరకూ రాష్ట్ర కార్యదర్శి వర్గ సభ్యులుగా కొనసాగారు. 1965-66 సంవత్సరాలలో ప్రభుత్వం వీరిని డిటిన్యూగా జైల్లో నిర్బంధించింది. 1948-52 డిటెన్షన్ కాలంలో కూడా వీరు జైలు జీవితం గడిపారు. వీరు డిటిన్యూగా జైల్లో ఉన్నప్పుడు విశాఖలో జరిగిన ఎ.పి.టి.యు.సి. రాష్ట్ర మహాసభలో నాటి నాయకత్వం అభీష్టానికి భిన్నంగా ప్రతినిధుల ఆదరాభిమానాలతోనే తిరిగి అధ్యక్షునిగా ఎన్నికైన మహాన్నత వ్యక్తి కామ్రేడ్ కె.ఎల్. అలాగే ఐ.ఎల్.టి.డి., బి.ఐ.టి., ఎన్.ఐ.టి. బ్రిటీషు మల్టీ నేషనల్ కంపెనీల కార్మిక సంఘాలకు కూడా కార్మికుల ఆదరాభిమానాలతోనే అధ్యక్షునిగా కొనసాగిన ఘన చరిత్ర గల వ్యక్తి కామ్రేడ్ కె.ఎల్.నర్సింహం.

కెఎల్ నాయకత్వంలో విద్యుత్ ఉద్యమంలో పని చేసిన హబీబుల్లా, “కె.ఎల్ నాయకత్వంలో 1960లో జరిగిన విద్యుత్ సమ్మె చిరస్మరణీయమైన విజయం సాధించింది. అప్పటికి ఈ యూనియన్ ఆంధ్రప్రదేశ్ ఎలక్ట్రిసిటీ ఎంప్లాయిస్ యూనియన్గా మారింది” అని చెప్పారు.

గుంటూరు జిల్లా నాయకులు సింహాద్రి శివారెడ్డి జ్ఞాపకాలలో... 1966లో మంగళగిరి ప్రాంతంలోని ప్యారి కంపెనీలో జరిగిన కార్మికుల కూలిరేట్ల పెంపుకు కెఎల్ నాయకత్వం వహించారు. ఈ పోరాటంలో రెండు అంశాలను మనం గమనించాలి. ఈ సమ్మె ఆ కాలంలోనే విశాల ఐక్యత, నిర్మాణానికి లోతైన ఆలోచన చేశారు. నమ్మే కాలంలో సాధారణ కార్మికులు మొదలు కంపెనీలోని ఉద్యోగులను కూడా సమ్మెలోని దించారు. ఉద్యోగులు సంఘభావం తెలపటం కాదు, కార్మికులతోపాటు సమ్మె ముగిసే వరకూ నిలిచేలా చేశారు. ఇది అపూర్వమైన సంఘటన! మరో అంశం ... సమ్మె కాలంలో కార్మికులకు జీతాలు అందకపోవటంతో వడ్డీ వ్యాపారుల వత్తిడి పెరిగింది. వారు కార్మికుల ఇళ్లకుపోయి భయాందోళనలకు గురిచేశారు. విషయం తెలిసిన కెఎల్, సమ్మె ముగిసే లోపు కార్మికులపై వత్తిడి తెస్తే తీవ్ర పరిణామాలు ఎదుర్కోవాల్సి వస్తుందనే హెచ్చరిక చేశారు. వాళ్ళకు తెలుసు, కెఎల్ ఎంత మృదు స్వభావో, రంగంలోకి దిగితే అంత దృఢమైన నిర్ణయాలు అమలుచేస్తారని. అందుకే కార్మికులకు వేతనాలు అందేవరకూ వారు కిమ్మనలేదు. 42 రోజుల తర్వాత ఎట్టకేలకు యాజమాన్యం దిగివచ్చింది. యాజమాన్యం అఖిల భారత వేతన కమిటీ నిర్ణయం ప్రకటించాకనే వేతనాలు పెంచుతామనిచెప్పింది. కెఎల్ దీనికి సమాధానంగా సమ్మె కాలానికి కూడా జీతాలు చెల్లించాలని లింక్ పెట్టారు. ఏదాది తర్వాత కమిటీ సిఫారసుల మేరకు వేతనాలు పెరగగా కంపెనీ బ్యాంక్ వేజ్స్ను చెల్లించింది. ఈ ఘటన కెఎల్దే!

చరిత్రకు మసి పూయలేరు



2వ ప్రపంచయుద్ధంలో నాజీనియంత హిట్లర్ పాదాక్రాంతమై మే 9కి 60ఏళ్ళు. సోవియట్ ప్రజలు వారి స్వేచ్ఛ స్వాతంత్ర్యాలను, వారి సోషలిస్టు వ్యవస్థను రక్షించుకోవడానికి జనాభాలో 2కోట్ల 70లక్షల (14శాతం) మంది ఆహుతై నేటికి 60 వసంతాలు. మానవజాతి చరిత్రలో మాతృభూమి రక్షణకై ఇంత మహోన్నత త్యాగాలు చేసిన ఘనత నభూతోః నభవిష్యతి. మొత్తం 2వ ప్రపంచ యుద్ధంలో చనిపోయిన వారిలో 40శాతం సోవియట్ ప్రజలే!

అందుకే, రెండవ ప్రపంచ యుద్ధానికి తెరదించి, ఫాసిజానికి గోరి కట్టిన చరిత్ర సోవియట్ రెడ్ ఆర్మీదే. ఆ విషయాన్ని సామ్రాజ్యవాద దేశాలతోసహా అందరూ అంగీకరించి మే 9న క్రెమిన్ లో జరిగిన ఉత్సవానికి హాజరవటమే ఈ 60వ వార్షికోత్సవ ప్రాధాన్యత. రెండవ ప్రపంచయుద్ధంలో సోవియట్ పాత్రను ఇంతకాలం తక్కువ చేసి చూపిన, లేదా వక్రీకరించి చూపిన వారి నోళ్ళు మూతపడేలా చేసిందీ 60వ వార్షికోత్సవం.

ఫాసిజం-రూపం, సారం: ఫాసిజంకు ఒక నిర్దిష్ట నిర్వచనం వున్నది. కార్మికవర్గం, రైతాంగం, ఇతర మేధావి వర్గాలు మొదలైన విప్లవ శక్తులపై ఫైనాన్స్ పెట్టుబడి కసితిరా చేస్తున్నదాడే ఫాసిజమని డిమిట్రోవ్ అంటారు. పెట్టుబడిదారి విధాన సంక్షోభమే ఫాసిజం పుట్టుకకు నాంది పలుకుతుంది. పెట్టుబడిదారి విధానం ఎదుర్కొంటున్న సంక్షోభాన్ని పరిష్కరిస్తాననే పేరఫాసిజం ముందుకొచ్చింది. జర్మనీ, ఇటలీ, స్పెయిన్ వంటి దేశాలను అధ్యయనం చేస్తే ఒక విషయం అర్థం అవుతుంది. పెట్టుబడిదారి విధానం సంక్షోభ సమయంలో ఫైనాన్స్ పెట్టుబడి ప్రధానంగా ఆర్థికంగా దెబ్బతిన్న వారిని ముఖ్యంగా మధ్యతరగతిని, ఉపాధి కోల్పోయిన కార్మికులను, నిరుద్యోగులను, పనులు పోయిన మేధావి వర్గాన్ని ఫాసిజానికి రిజర్వు సైన్యంగా తయారు చేసుకుంటుంది. ఒకప్రక్క ప్రజల తలసరి ఆదాయాలు పడిపోతుండగా వారు ఉద్యమాల వైపు సమీకరించబడకుండా జాగ్రత్త పడుతుంది ఫాసిజం.

ఇటలీలో మొదటి ప్రపంచ యుద్ధ కాలంలో పెల్లుబికిన కార్మికవర్గ తిరుగుబాటు విప్లవ పోరాటంగా పరిణమించకుండా ఆ దేశ పెట్టుబడిదారి వర్గం ఫాసిజాన్ని ఆయుధంగా వాడుకుంది.

ముస్సోలిని నాయకత్వంలో ఫాసిజం ఇటలీ విప్లవ కార్మికోద్యమాన్ని సర్వనాశనం చేసింది. జర్మనీలోను ఇటువంటి పరిణామమే మరో రూపంలో వచ్చింది. పెరుగుతున్న కార్మికోద్యమాన్ని అడ్డుకోవడానికి జర్మన్ పెట్టుబడిదారులు హిట్లర్ ను, అతన్ని జాతీయ సోషలిస్టు పార్టీని సాధనంగా వాడుకున్నారు.

రెండవ ప్రపంచ యుద్ధం: అంతకు ముందు జరిగిన ప్రపంచయుద్ధంలాగే రెండవ ప్రపంచ యుద్ధం కూడా సామ్రాజ్యవాద లాభాల వేట ఫలితమే! ప్రపంచాన్ని, ముఖ్యంగా వలస దేశాలను తమ మధ్య పునర్విభజన చేసుకునేందుకై జర్మనీ, ఇటలీ, జపాన్ లు ఒకవైపు, ఇంగ్లండు, ఫ్రాన్స్, అమెరికా, సోవియట్ లు మరోవైపు రెండు కూటములుగా ఏర్పడి మానవజాతి చరిత్రలో కనివిసీ యెరుగని రీతిలో జరిపిన యుద్ధమే ఇది. జార్జిజుకోవ్, ఇరాన్ కొనయేవ్ వంటి కమాండర్ల చాకచక్యం. సుమారు 10లక్షల సోవియట్ సైన్యం తెగింపు, అన్నింటికి మించి, స్టాలిన్ యుద్ధ నిపుణత రెడ్ ఆర్మీ విజయంలో కీలక పాత్ర పోషించాయి.

స్టాలిన్ 14లక్షల మంది అండర్ గ్రౌండ్ గెరిల్లా దళాలను (6200 దళాలు) ఈ పోరాటంలో దింపారు. వీరు 16లక్షల మంది జర్మన్ సైనికులను చంపటమో, బందీలుగా పట్టుకోవటమో చేశారు. పెద్దయెత్తున జర్మన్ సైనిక పాటవాన్ని తుత్తునీయలు చేశారు. 1942 జులైలో “మరోఅడుగు కూడా వెనక్కి తగ్గదన్న” స్టాలిన్ ఆ దేశం రెడ్ ఆర్మీనే గాక ఆ దేశప్రజల్ని పెద్దయెత్తున కదిలించింది. 2001 సెప్టెంబర్ 11న రెండు విమానాలు వరల్డ్ ట్రేడ్ సెంటర్ ను కూలిస్తే ఎలక తనకలుగులో దూరినట్లు వైట్ హౌస్ నేల మాళిగల్లో దాక్కున్న జార్జిబుష్ ను చూశాం. కాని సుమారు 3సంవత్సరాల పాటు క్రెమిన్ భవనంలోనే కాచుకుని సైనిక వ్యూహాలు పన్ని, ఆదేశ ప్రజలను ఉత్సాహపరిచి రంగంలోకి దింపిన సోవియట్ నాయకత్వం గురించి తెలియజేసేదే ఈ 2వ ప్రపంచయుద్ధం.

నేటి వలస్థితి: 70వ దశకంలో ప్రారంభమైన పెట్టుబడిదారి సంక్షోభం నేడు అనేక దేశాల్లో విచ్చిన్నకర, మతోన్మాద శక్తులు, జాతీయోన్మాదులు, ఫాసిస్టు శక్తులు పెరగడానికి దారి తీస్తున్నది. ఐరోపా, ఆసియా దేశాల్లో ఇటువంటి అనేక పార్టీలు, శక్తులు బలపడుతున్నాయి. ఈ నేపథ్యంలోనే మన దేశంలో బిజెపి పెరిగిందనే విషయం గమనార్హం. పెట్టుబడిదారి విధాన సంక్షోభం నుండి ప్రజల్ని ప్రక్కదారి పట్టిస్తాయి కాబట్టే ఈ ఫాసిస్టు, మతోన్మాద శక్తులను పాలకవర్గాలు బలపరుస్తున్నాయి. అమెరికా, ఇంగ్లండు వంటి పశ్చిమదేశాల్లో ఇవి జాతి వైషమ్యాన్ని రెచ్చగొట్టేవిగా వున్నాయి. ఫ్రాన్స్ లో రీపెన్ యొక్క నేషనలిస్టు పార్టీ, అమెరికాలో “కు క్లక్స్ క్లాన్”, “జాన్ బిర్చి సొసైటీ” వంటివి ఈకోవలోవే. ఆధునిక సమాజంలో ఈ ఫాసిస్టు శక్తులు ప్రధానంగా కార్మికోద్యమాన్ని చీల్చడం ద్వారా దాన్ని లోవల్నుండి దెబ్బ తీసేందుకు ప్రయత్నిస్తున్నాయి. అందుకే మనం అప్రమత్తంగా వుండాలి.

■ **ఆర్.సుధాభాస్కర్**

ఆర్టీసీ నష్టాలకు బాధ్యులెవరు?

(జూన్ 10 తర్వాత ఆర్టీసీ సంస్థ పరిరక్షణ కోసం సమ్మెలోకి వెళ్ళాలని జె.ఎ.సి. సమ్మె నోటీసు ఇచ్చింది. సన్నాహాలు చురుగ్గా సాగుతున్నాయి. ఈ అంశంపై ఆసక్తికరమైన చర్చలు సాగుతున్నాయి. ఈ పూర్వరంగంలో ఈ వ్యాసం)



ఆర్టీసీ సంస్థ పరిరక్షణ సమస్య మరల తెరమీదకొచ్చింది. 2001లో సరిగ్గా ఇదే సమస్యపై ఆర్టీసీ కార్మికులు సమ్మెకృతంగా 24 రోజులు సమ్మె చేశారు. నాటి ప్రభుత్వ విధానాలను ప్రతిపక్ష నేతగా వైఎస్ దుయ్యబట్టారు. కార్మికుల సమ్మెకు సంపూర్ణ మద్దతు తెలియజేశారు. నేడు ఆర్టీసీ తిరిగి సంక్షోభంలోకి నెట్టబడింది. ఆర్టీసీ ఆర్థిక సంక్షోభాలకు కారణాలన్నిటిని ప్రభుత్వం లోతుగా అధ్యయనం చేయాలి. శాశ్వత పరిష్కార మార్గాలను కనుగొనాలి. వాటి అమలుకు చిత్తశుద్ధితో నిర్దిష్ట చర్యలు తీసుకోవాలి. గత పక్షం రోజులుగా జరుగుతున్న పరిణామాలు చూస్తుంటే రాష్ట్ర ప్రభుత్వం ఆ విధంగా అనలు ఆలోచిస్తున్నదా? అనే అనుమానం కలుగుతున్నది.

మే 19న జరిగిన సమీక్షా సమావేశంలో రాయితీల భారం మొత్తం ప్రభుత్వం తిరిగి చెల్లిస్తుందని ముఖ్యమంత్రిగారు చెప్పారు. అదే సమావేశంలో ఆస్తులు అమ్మి అప్పులు తీర్చుకోమని కూడా ముఖ్యమంత్రిగారు సలహా ఇచ్చారు. ఈ నెల 25 నాటి సమావేశంలో కాంట్రాక్టు క్యారేజీలతో సమానంగా ఆర్టీసీ బస్సులపై పన్నును సవరిస్తామన్నారు. దానికి అదనంగా సంవత్సరానికి 100 కోట్ల రూపాయలు చొప్పున 3 సంవత్సరాల పాటు (300 కోట్లు) మాత్రమే పన్ను రాయితీ ఇస్తామన్నారు. ఆ విధంగా రాయితీలు మొత్తం చెల్లింపు, పన్నుల తగ్గింపు, పన్ను రాయితీల వల్ల మొత్తంగా ఆర్టీసీకి 640 కోట్లు ఆదా అవుతుందని చెప్పారు.

కాని 25న ప్రకటించిన నిర్ణయాలు మరో రకంగా వున్నాయి. రాయితీలు ఆయా ప్రభుత్వ శాఖలు భరిస్తాయని చెప్పారు. దీనివల్ల ముఖ్యంగా విద్యాశాఖ సుమారు 270 కోట్ల రూపాయలు ఆర్టీసీకి చెల్లించాలి. విద్యాశాఖ అలా చెల్లించకపోతే బస్సు పాసులు ఆపేస్తామని సంస్థ ఎం.డి.గారు ప్రకటిస్తున్నారు. ఇది ఆచరణలో సాధ్యమా? పర్యవసానాలు ఏమిటి?

స్వయంగా ముఖ్యమంత్రిగారే ఇన్ని రకాలుగా తమ నిర్ణయాలను మార్చుకోవడం వెనుక ఆంతర్యం ఏమిటి? సంస్కరణల మీద ప్రపంచబ్యాంకు, డిఎఫ్ఐడి చేసిన హెచ్చరిక, తాజాగా ప్రపంచబ్యాంకుతో చేసుకున్న రుణ ఒప్పందం కారణమా అనే అనుమానం సర్వత్రా వెల్లడవుతున్నది.

నష్టాలకు కారకులెవరు?

2001లో ప్రభుత్వం కొన్ని రాయితీలు ప్రకటించిన తర్వాత కాలంలో ఆర్టీసీకి 600 కోట్ల నష్టాలు తోడయ్యాయి. వీటికి తోడు పెరిగిన డీజిల్ ధరల వల్ల మరో రూ.450 కోట్ల అదనపు భారం

పడింది. పెట్రోలియం ఉత్పత్తుల ధరల నియంత్రణ నుండి ప్రభుత్వం వైదొలగడమే ఇందుకు కారణం. కనీసం రైల్వేతో సమానం గా ఆర్టీసీ వాడే డీజిల్ మీద 4 శాతం అమ్మకపు పన్ను రాష్ట్ర ప్రభుత్వం విధిస్తే ఆర్టీసీకి యేటా రూ.125 కోట్ల దాకా ఆదా అవుతుంది. ఇది పూర్తిగా రాష్ట్ర ప్రభుత్వ పరిధిలోనే వుంది. విమానాలు వాడే ఇంధనంపై పన్నులు తగ్గించడానికి అంగీకరించిన రాష్ట్ర ప్రభుత్వం ఆర్టీసీ వాడే డీజిల్ విషయంలో ఎందుకిలా వ్యవహరిస్తోంది. దీనికి రాష్ట్ర ప్రభుత్వమే సమాధానం చెప్పాలి.

వడ్డీలకు తెచ్చిపన్నులు చెల్లింపు

ప్రస్తుతం ఆర్టీసీకి రూ.1200 కోట్ల అప్పులు వున్నాయి. వీటిపై సాలీనా రూ.105 కోట్ల రూపాయలు వడ్డీ కింద చెల్లించింది. 1997 నుండి నష్టాల్లో పడినప్పటికీ వడ్డీకి అప్పులు తెచ్చి రాష్ట్ర ప్రభుత్వానికి మోటారు వాహనాల పన్నులు చెల్లించింది. ఇది ప్రాథమిక వ్యాపార నియమాలకు విరుద్ధం. పన్నుల తగ్గింపుతో కొంత వెసులుబాటు కలిగినా అవన్నీ వడ్డీలకే సరిపోతాయి. మరి సంక్షోభం నుండి బయటపడాలంటే అప్పుల చెల్లింపు బాధ్యత ప్రభుత్వం తీసుకోవాలన్న వామపక్షాల డిమాండ్ సహేతుకమైనది.

అక్రమ రవాణాను అరికట్టాలి

కాంట్రాక్టు, టూరిస్టు క్యారేజీ పర్మిట్లు తీసుకున్న ప్రయివేటు ఆపరేటర్లు అందుకు విరుద్ధంగా స్టేజి క్యారియర్లుగా ఆర్టీసీ రూట్లలో నడుపుతున్నారు. ఒకే నెంబరు మీద రెండు బస్సులు నడుపుతున్నారు. కొద్ది కాలానికి పర్మిట్ తీసుకొని సంవత్సరం అంతా నడుపుతున్నారు. ఈ విధంగా ప్రయివేటు ఆపరేటర్లు ఇటు ఆర్టీసీ ఆదాయాలను కొల్లగొట్టడమేకాక ప్రభుత్వాన్ని మోసగిస్తున్నారు. దీనిని తీవ్రమైన క్రిమినల్ నేరంగా పరిగణించాలి. అక్రమ రవాణావల్ల ఆర్టీసీ సాలీనా వందలాది కోట్ల రూపాయలు నష్టపోతోంది. దీనిని అరికట్టాలి.

టోల్ టాక్స్ భారం

ఎక్స్ప్రెస్ హైవేలలో వసూలు చేస్తున్న టోల్ టాక్స్ భారం ఆర్టీసీకి గుదిబండగా తయారవుతున్నది. ఇది చాలదన్నట్లు రాష్ట్ర ప్రభుత్వం తమ ఆర్ అండ్ బి రహదారులన్నిటిని ప్రయివేటు వారికి అప్పగించా లని తాజాగా నిర్ణయించింది. అది అమలులోకి వస్తే పైన పేర్కొన్న రాయితీలు ఏ మూలకూ చాలవు. కేంద్ర, రాష్ట్ర ప్రభుత్వ వాహనాలన్నిటికి టోల్ టాక్స్ నుండి మినహాయింపు వుంది. కాని రాష్ట్ర ప్రభుత్వరంగ సంస్థ అయిన ఆర్టీసీ బస్సులకు టోల్ టాక్స్ నుండి మినహాయింపు ఇవ్వాలి.

పై అంశాలు పరిశీలించినప్పుడు శాశ్వత ప్రాతిపదికన

ఆర్టిసిని రక్షించాలని నిజంగా అనుకుంటే పైన వివరించిన సమస్యలను పరిష్కరించాలి. అలా కాకుండా అరకొర చర్యలతో సరిపెట్ట దలిస్తే కొద్ది కాలంలోనే ఆర్టిసి సంక్షోభంలోకి నెట్టబడుతుంది. ఎన్నిసార్లు సాయం చేసినా ఆర్టిసి బాగుపడదని నిందించడానికి, ఆ నెపంతో ఆర్టిసిని మూసెయ్యడానికి మార్గం సుగమం చేయడం తప్ప మరొకటి కాదు.

దుప్తుచారాలు

సమ్మెకు వెళితే ఆల్వీస్ కు పట్టినగతే ఆర్టిసికి పడుతుందని స్వయంగా ఆర్టిసి చైర్మన్ గోనె ప్రకాశరావు హెచ్చరించారు. సమ్మెలవల్లనే ఆల్వీస్ మూతపడిందా? ఆల్వీస్ ను మూసేసిన ఘన చరిత్ర కాంగ్రెస్ ప్రభుత్వానిది కాదా? అలాగే ఆర్టిసిని కూడా మూసేయాలని కాంగ్రెస్ ప్రభుత్వం నిర్ణయించిందా? ఆర్టిసి చైర్మన్ మరో వితండవాదాన్ని కూడా ముందుకు తెచ్చారు. అదేమంటే రాష్ట్రంలో 8 కోట్ల మంది ప్రజలుంటే వారందరి సంక్షేమం వదిలేసి మొత్తం ఆర్టిసికే ఖర్చు చేయాలా అని అంటున్నారు. ఆర్టిసి ఆర్థిక సంక్షోభానికి కారణం రాష్ట్ర ప్రభుత్వమే. గత 9 సంవత్సరాలలో సుమారుగా రెండు వేల కోట్ల రూపాయల మేర ఆర్టిసి నుంచి రాయితీలు, అదనపు పన్నుల రూపంలో రాష్ట్ర ఖజానాకు ప్రభుత్వం తరలించుకుపోయింది. గత రాష్ట్ర ప్రభుత్వం వేల కోట్ల రూపాయలు ప్రపంచబ్యాంకు నుండి అప్పులు తెచ్చింది. ఆ అప్పులు, వడ్డీలతో మాకు సంబంధం లేదని వైఎస్ ప్రభుత్వం చెబుతుందా?

★★★

లక్షా 20 వేల మంది కార్మికుల గురించి చూసుకోవాలిగాని, కాంట్రాక్టుకివ్వడంలాంటి విషయాలు ఆర్టిసి కార్మికులకెందుకని చైర్మన్ ప్రశ్నించారు. 4సంవత్సరాల క్రితం 1,32,000 మంది కార్మికులుంటే నేడు 1,17,000 కు సిబ్బంది తగ్గిపోయారు. తగ్గిపోయిన 15వేల మంది పని భారాన్ని ఉన్న వారు మోయలేక అల్లాడిపోతున్నారు. ఇది వున్న కార్మికుల సమస్య కదా? చైర్మన్ గారికి తెలియదా?

★★★

దీనికంటే ప్రధానమైనది ఉద్యోగులు వాళ్ళ బాగోగులు చూసుకోవాలి తప్ప ప్రభుత్వ విధానాలను ప్రశ్నించడం ఏమిటనేది. ఇది ప్రపంచబ్యాంకు వాదన. నాడు చంద్రబాబు ఇదే వాదన చేశాడు. నేడు చైర్మన్ గారు కూడా ఈ వాదన చేయడమంటే తాము కూడా ఆ తానులో ముక్కునేనని చెప్పడం కాదా?.

★★★

అతి తక్కువ ప్రమాదాలతో ఆర్టిసి ప్రయాణీకుల ప్రాణాలకు మొదటి ప్రాధాన్యతనిస్తుంది. గత 20 సంవత్సరాలుగా ఇంధన పొదుపులో జాతీయ అవార్డులను ఎపిఎస్ ఆర్టిసి గెలుచు కుంటున్నది. అంటే విలువైన విదేశీ మారకద్రవ్యం ఆదాచేయడం ద్వారా ఆర్టిసి కార్మికులు దేశ సంపదను ఆదా చేస్తున్నారు. మన రాష్ట్రంలో బస్సురూట్లు జాతీయం అయిన తర్వాత వ్యవసాయం, విద్యా, పారిశ్రామిక రంగాలు అభివృద్ధి అయ్యాయని అధ్యయన నివేదికలు తెలియజేస్తున్నాయి. ప్రతి సంవత్సరం వేలాది మందికి

ఉపాధి అవకాశాలు కల్పించిన ఏకైక ప్రభుత్వ రంగ సంస్థ ఎపిఎస్ ఆర్టిసి మాత్రమే నియామకాలలో రిజర్వేషన్లు కచ్చితంగా అమలుచేసి సామాజిక న్యాయానికి ఆర్టిసి పెద్ద పీట వేసింది. ఇవన్నీ ఆర్టిసి కార్మికులకే ప్రయోజనాలా లేక ఆర్టిసి ద్వారా రాష్ట్రానికి, ప్రజలకు ఒనగూడిన ప్రయోజనాలు కాదా?

ప్రపంచ వ్యాపితంగా అన్ని దేశాలు (అమెరికాతో సహా) పబ్లిక్ ట్రాన్స్ పోర్టును పరిరక్షించడానికి అనేక విధాల సహాయ, సహకారాలు అందిస్తున్నాయి. పబ్లిక్ ట్రాన్స్ పోర్టు విచ్చిన్నం అయిన బీహార్, ఒరిస్సా రాష్ట్రాల ప్రజలు బాధలు వర్షానాతీతం. ప్రభుత్వం వైఖరిని ఆర్టిసి కార్మికులు సక్రమంగా అర్థం చేసుకోవాలి. ముఖ్యమంత్రి, పాలకపార్టీలు వగైరాలు చేసే వాదనలు కార్మికులు, ప్రజలలో గందరగోళం సృష్టించేందుకే. ఆర్టిసి కార్మికులు వాస్తవాలు ప్రజలకు వివరించాలి. తాము ఐక్యంగా పోరాడటంతోపాటు అన్ని వర్గాలవారి సంపూర్ణ మద్దతును కూడగట్టేందుకు కృషిచేయాలి. లేకుంటే తప్పుడు వాదనలు, మోసపూరిత ప్రకటనలతో ప్రజల నుండి ఆర్టిసి కార్మికులను వేరుచేసి దెబ్బతీయాలనే ప్రభుత్వ కుట్రకు ఊతం ఇచ్చినట్లవుతుంది. ఆర్టిసి కార్మికులంతా దీనిని గుర్తించి తగు విధంగా స్పందించాలి.

■ ఆర్.లక్ష్మయ్య, SWF రాష్ట్ర ప్రధాన కార్యదర్శి

వినిమయ ధరల సూచిక			
(బేస్ 1982=100)			
సెంటర్ సీరిస్	ఫిబ్రవరి 2005	మార్చి 2005	లింకింగ్ ఫ్యాక్టర్ (1960=100)
ఆలిండియా	525	525	4.93
హైదరాబాద్	520	517	5.23
గుంటూరు	498	501	5.60
గూడూరు	509	504	4.33
విశాఖపట్నం	517	513	
వరంగల్	542	534	
కొత్తగూడెం	537	535	
రాష్ట్ర సీరిస్			
విజయనగరం	455	456	
రాజమండ్రి	506	507	
విజయవాడ	478	478	
ఆదోని	508	508	
ఎన్ఎస్బి కాంప్లెక్స్	504	504	
ఎంజిపి కాంప్లెక్స్	501	502	
ఎ.పి	-	-	
లింకింగ్ ఫ్యాక్టర్	1971=100	1960=100	
విశాఖపట్నం	2.48	1.87	
రాజమండ్రి	2.55	1.81	
ఆదోని	2.33	1.88	
వరంగల్	2.36	1.90	
ఎన్ఎస్బి కాంప్లెక్స్	2.52	1.89	
ఎ.పి	-	-	

సమాచార వనరు : డైరెక్టరు ఆఫ్ ఎకనమిక్స్ & స్టాటిస్టిక్స్ - ఆంధ్రప్రదేశ్ ప్రభుత్వము జారీ చేసినది.
 డి లేబర్ బ్యూరో గవర్నమెంట్ ఆఫ్ ఇండియా

“మిణుకు మిణుకుమనే తారా!

నీకెలా వెలుగొచ్చింది?”

అంటూ అక్కడ చిన్నారి పాపలు ఆటపాటలతో సైన్స్ విషయాలు ప్రదర్శిస్తున్నారు. చివరకు ఆ రహస్యాన్ని ఛేదించింది ‘ఐన్‌స్టీన్’ అనే శాస్త్రజ్ఞుడు... $E=mc^2$ అనే సూత్రం ద్వారా దాన్ని నిరూపించాడు... మేధావులకు సైతం అర్థం కాని కఠినమైన సత్యాన్ని కూడా ఆ పాపలు అదే ఆటపాటలతోనే చాలా సరళంగా వ్యక్తీకరిస్తారు. పిల్లలు ఆలోచనల్లో పడ్డారు. మనసులో లెక్కలు వేసుకుంటారు. జవాబు దొరకగానే వారి ఆనందానికి అవధులుండవు. కరతాళధ్వనులు మాక్రోగతాయి.

జనవిజ్ఞాన వేదిక (జె.వి.వి) నిర్వహించిన సైన్స్ సమ్మర్ క్యాంప్ ముగింపుోత్సవం గత నెల24న సుందరయ్య విజ్ఞాన కేంద్రంలో జరిగింది. బాలలకు ఆటపాటలతో శాస్త్రీయ విద్యను బోధించాలనే లక్ష్యంతో జనవిజ్ఞానవేదిక గత 15ఏళ్ళుగా రాష్ట్రంలో కృషి చేస్తున్న విషయం తెలిసిందే. సైన్స్ క్యాంప్‌లు, ఎగ్జిబిషన్‌లు, కళాజాతాల నిర్వహణలో జె.వి.వి.కి విశేషానుభవం ఉన్నది.

ప్రప్రథమంగా ఓ 15 రోజుల పాటు ఈ సైన్స్ సమ్మర్ క్యాంప్ నిర్వహించి విజయవంతమయింది. షుమారు 70మంది విద్యార్థులు ఈ శిబిరంలో పాల్గొన్నారు. ప్రతిఒక్కరూ ఏదో ఒక అంశంలో తమ సృజనాత్మకతను చూపి ప్రేక్షకులకు కనువిందు చేశారు. “దేశమును ప్రేమించుమన్నా, మంచి అన్నది పెంచుమన్నా”, “పాడుదమా స్వేచ్ఛాగీతం” వంటి దేశభక్తి గీతాలను ఆలపించారు. గాలిపటాలు ఎగరవేయడం, పప్పురుబ్బడం వంటివి మైమ్ ద్వారా చూపించారు. వంట గ్యాస్‌ను ఎలా సృష్టించవచ్చో, కర్పూరాన్ని చేతిలో వెలిగించుకుని ఎలా మింగవచ్చో, కృత్రిమ మంటను ఎలా సృష్టించవచ్చో, గౌ వప్పెట్స్ ఎలా తయారు చేయవచ్చో, ప్లేయింగ్ కార్డుతో, ప్లవర్స్ తో, రోప్స్ తో ఎలా ట్రిక్స్ చేయవచ్చో, గణిత మ్యాజిక్స్ ఎలా చేయవచ్చో చాలా చక్కగా చూపించారు. కోలాటం ప్రదర్శించారు. తమపిల్లలు ఈ విద్యలు ప్రదర్శిస్తుంటే ప్రేక్షకుల్లోని వారి తల్లిదండ్రులు, బంధువులు ఆనందంతో పొంగిపోయారు. అన్నింటికంటే ముఖ్యంగా ఓ నీతి అంశం కలిగిన లఘు నాటికను కూడా ప్రదర్శించారు.

ఓ తల్లి ఉంటుంది. కొడుకు చిన్నప్పటి నుండే దొంగతనాలకు అలవాటు పడ్డాడు. ఓసారి పక్కంటి నుండి కోడిగుడ్డు దొంగిలించి తల్లికి ఇస్తాడు. “ఎవరూ చూశేదుకదా” అని తల్లి ఆ గుడ్డను తీసుకుని కొడుకును మెచ్చుకుంటుంది. కొడుకు పెద్దవాడౌతాడు. నగలు నట్రా దొంగిలించి తల్లికి ఇస్తాడు. తల్లి ఎంతో సంతోషిస్తుంది. కాని ఓరోజు పోలీసులు ఈ దొంగను వలపన్ని పట్టుకుంటారు. కోర్టు దొంగకు కారాగార శిక్షను విధిస్తుంది. తల్లి విలపిస్తూ అక్కడికి వస్తుంది. కొడుకు



కోపంతో తల్లిని ఓ లెంపకాయ వేస్తాడు. “కోడిగుడ్డను దొంగిలించిన నాడే సరిచేస్తే నేనిలా దొంగవాడ్ని అయ్యేవాణ్ణి కాదు కదా!” అంటాడు. తాను చేసిన తప్పుకు కొడుకు శిక్ష అనుభవిస్తున్నాడని తల్లి పశ్చాత్తాపిస్తుంది. అందరికీ తెలిసిన కథే అయినా పిల్లలకు ఎలాంటి విలువలు బోధించాలో నాటిక ద్వారా తెలపడం సముచితంగా ఉంది.


అలాగే ఈ కార్యక్రమానికి హాజరైన అతిథులు చొక్కాపు వెంకటరమణ, ప్రసన్న కుమార్‌లు కూడా పిల్లలతో కలిసి పోయి అభ్యాసాలు చేయించారు. క్లాపింగ్ (చప్పుట్లు) ఎక్స్‌ప్రెస్‌జ్, లాఫింగ్ (నవ్వుల) ఎక్స్‌ప్రెస్‌జ్‌లతో పిల్లలను కేరింత్‌లో ముంచెత్తించారు. కమ్యూనికేషన్ స్కిల్స్‌ను మనస్సుపెట్టి శ్రద్ధగా నేర్చుకోవాలని ఉద్బోధించారు. ఎక్కడైనా, ఎప్పుడైనా ఓ చిన్న మొక్క కనిపిస్తే చాలు దానికి నీరుపోసి, ప్రాణంపోసి నిలబెట్టమని హితవు పలికారు.

ప్రపంచీకరణ మాటున మానవ సంబంధాలు చాలా త్వరితగతిన ధ్వంసం అవుతున్న తీరు నేడు అందరికీ ఆందోళన కలిస్తున్నది. డబ్బు వలన, డబ్బుచేత, డబ్బు కొరకు అనే ధనస్వామ్య సంస్కృతి రాజ్యమేలుతున్నది. అనేక విద్యాసంస్థలు, సమ్మర్ క్యాంప్‌లు ఈ డబ్బు అంశం ప్రధానంగానే నడుస్తున్నాయి. కాని ఇందుకు భిన్నంగా జె.వి.వి. ఈ సమ్మర్ క్యాంప్ నడపడం అభినందనీయం.

మానవ సంబంధాలను ఉద్దీపన చేసే ఇలాంటి ప్రత్యామ్నాయ సంస్కృతిని నిర్మించుకోవడం సామాజిక కార్యకర్తలందరి బాధ్యత. కుల, మత, ప్రాంతీయ, భాషా వైషమ్యాలను అధిగమించి పిల్లలందరినీ ఓ చోట చేర్చడం, వారిలో ప్రేమానురాగాలు, స్నేహభావాన్ని పాదుకొల్పడం, పెంపొందించడం, ప్రశ్నించే భావాలు రేకెత్తించడం, ఉత్తమపౌరులుగా తీర్చిదిద్దటం. ఇదంతా ఓ బాధ్యతాయుతమైన కృషి కాకుండా తక్షణావశ్యకతగా నేడు ముందుకొచ్చింది. ఇందుకు జె.వి.వి. వంటి సంస్థలతో పాటు ఉపాధ్యాయ, విద్యార్థి, యువజన, మహిళా కళాసంఘాలు కూడా సమాయత్తం కావాల్సిన అవసరం ఎంతైనా ఉన్నదనేది నిర్వివాదాంశం.

■ శైలి

గెలవడానికో ప్రపంచం వుంది!



స్మరించడానికో త్యాగం వుంది
సాధించడానికో లక్ష్యం వుంది
గెలవడానికో ప్రపంచం వుంది!

■ ఎ.రఘునాథరెడ్డి

మూతికి కట్టిన మేతకోసం
పరుగులు తీసినంత కాలం
అందీ అందని ఆర్థికలాభం కోసం
అరులు చాచినంతకాలం
సాధించేదేమీ లేదు!
సాధించినదేదీ శాశ్వతం కాదు!!

ఎనిమిదిగంటల పనిదినం
రాయబారాలతో రాలేదని
సమ్మెహక్కు, సమస్తసదుపాయాలూ
యజమాని దయాభిక్షకాదనీ మాకు తెల్పు!

చికాగో కోర్టు ఉద్యమనేతల ఉసురుతీస్తే
మన కోర్టులు సమ్మెహక్మేలేదని కసురుకుంటున్నవి
నైట్‌షిఫ్టులు స్త్రీలకు అవకాశమని ప్రభుత్వం నమ్మబలుకుతున్నది
లారీలు, గుర్రాలూ ఉద్యమాల అణచివేతకు వూతమవుతున్నవి
సంస్కరణలతోనే స్వర్గారోహణమని పత్రికలు వూదరగొడుతున్నవి!

అడాల్ఫ్ ఫిషర్, ఆల్బర్ట్ పార్సన్
ఆగస్టుస్టైన్, జార్జి ఎంగెల్‌లకు
మనమధ్యే, రెండు రకాల వారసులున్నారు!

ఒకవైపు
రెండుకార్లతో, ఇద్దరు భార్యలతో
35 సెల్‌ఫోన్ల నెట్‌వర్కుతో
బినామీ రుణాలూ, కమీషన్ల జీవితంగా
రాజీలు, బేరసారాలు చేసే
“రిఫార్మిస్టు” బ్రోకర్లున్నారు!

మరోవైపు
సాధారణ జీవనం ఒక విధానంగా
నిజాయితీ ఓ కవచకుండలంగా
లారీలూ, కేసులూ, జైళ్లే జీవితంగా
రాజీలేని పోరాటాలు చేసే
విప్లవకర కార్యకర్తలున్నారు!



విప్లవానికి రెండు దారుల్లేవు
మనకూ ప్రత్యామ్నాయం ఒక్కటే!
రేపటి విప్లవం కోసం స్వప్నిస్తూనే
దోపిడీలేని సమాజంకోసం శ్రమిస్తూనే
నేటి సవాళ్లను ఎదుర్కొందాం
ఉద్యమకెరటాలై పని చేద్దాం!

మే-డే సాక్షిగా ప్రమాణం చేద్దాం!
అమరుల త్యాగాల్ని స్మరిస్తూ
లక్ష్యాన్ని సాధిద్దాం!
ప్రపంచాన్ని గెలుద్దాం!!

శ్రామికవర్గం పట్ల చిన్నచూపు

కేంద్రంలోని యుపిఎ ప్రభుత్వం ఒక ఏడాది కాలాన్ని పూర్తి చేసింది. ఈ సందర్భంగా ఉత్సవాలకు, అంచనాలకు, మంత్రుల పని తీరు మదింపుకు, కనీస ఉమ్మడి కార్యక్రమంలోని వాగ్దానాల పునరుద్ధాటనకు ఒకటనేమిటి దేనికి కొరత కన్పించలేదు. అయితే యు.పి.ఎ. ఏడాది పాలనలో శ్రామికవర్గ అనుభవాలేమిటి?

ఎన్డీయే ప్రభుత్వాన్ని గత ఎన్నికలలో గద్దె దించిన ప్రజా తీర్పును భారత శ్రామికవర్గం వేనోళ్ళ కీర్తించింది. సిఐటియు అధికారిక పత్రిక ది వర్కింగ్ క్లాస్ తన 2004 జూన్ సంచిక సంపాదకీయంలో ఇలా పేర్కొన్నది. “ఈ తీర్పు కేవలం ప్రభుత్వ మార్పుకు మాత్రమే కాదు. విధానాలలో మార్పును కూడా ఉద్దేశించినది. ఆర్థిక విధానాలలో మార్పును తేవటం ద్వారా యుపిఎ ప్రభుత్వం ప్రజల ఆకాంక్షలను నెరవేర్చవలసి ఉంది.” గత ఏడాది కాలంలో ఈ ఆశలు ఫలించలేదు. పైగా వివిధ తరగతులకు చెందిన శ్రామికులలో నిరాశా నిస్పృహలు కొండలా పేరుకుపోయాయి. మన్మోహన్ సింగ్ ప్రభుత్వం కనీస ఉమ్మడి కార్యక్రమాన్ని చేపట్టింది. దానిని నిజాయితీగా అమలు చేస్తామని హామీ ఇచ్చింది. శ్రామికవర్గం దృక్పథంతో చూసినపుడు ఈ కార్యక్రమం కలగూర గంప వంటిది. అయినప్పటికీ దానిలో కొన్ని సానుకూల అంశాలు లేకపోలేదు. శ్రామికులు ఈ అంశాలపైనే ఆశలు పెట్టుకున్నారు. కొంతవరకైనా ఉపశాంతి లభించగలదని ఆశించారు.

ఎన్డీయే హయాంలో నిలచిపోయిన బడ్జెట్ మార్వ సంప్రదింపుల క్రమాన్ని కేంద్ర ఆర్థికమంత్రి పునరుద్ధరించారు. దానివలన తమ ప్రతిపాదనలను ఆర్థికమంత్రి ముందు వుంచే అవకాశం కార్మిక సంఘాలకు లభించింది. అయితే ఈ చొరవకు తగినట్లుగా ఆచరణ లేదు.

2004 అక్టోబర్ 4న శ్రమ అవార్డులను బహూకరిస్తూ ప్రధానమంత్రి ఈ విధంగా పేర్కొన్నారు. “కొన్ని సంవత్సరాలుగా ఉపాధి రహిత అభివృద్ధి మన ముందు ఉన్నది. దానిని మార్పు చేసి శ్రామిక వర్గానికి అర్థవంతమైన ఫలితాలను ఇవ్వగల పురోగమనాన్ని సాధించాలి. ప్రజాస్వామ్యంలో వ్యవస్థాగత సంస్కరణలు దీర్ఘకాలం నిలవాలంటే అన్ని తరగతుల ప్రజలతోనూ ప్రత్యేకించి శ్రామికులతోనూ, కార్మిక సంఘాలతోనూ సంప్రదింపులు జరపవలసి వుంది. మానవీయ సంస్కరణలకే మా ప్రభుత్వం కట్టుబడి వున్నది. మన దేశంలోని శ్రామికుల, అణగారిన ప్రజల ప్రయోజనాలను తీవ్రంగా దెబ్బతీసే పంథాను చేపట్టబోమని నేను హామీ ఇస్తున్నాను.”

ఈ మాటలు దృఢమైన వైఖరినే వెల్లడిస్తున్నాయి. అయితే యుపిఎ ప్రభుత్వ ఆచరణ దానితో సరితూగుతున్నదా? శ్రామికుల సమస్యలను చర్చించేటందుకై ఉన్న అత్యున్నత స్థాయి వేదిక ఇండియన్ లేబర్ కాన్ఫరెన్స్ (ఐఎల్సి) ఈ ఏడాదిలో ఒక్కసారి కూడా సమావేశం కాలేదు. గత ఏడాది రెండుసార్లు సమావేశ తేదీలను ప్రకటించినప్పటికీ తిరిగి వాయిదా పడింది. దానికి కారణం ఈ తేదీలకు ప్రధానమంత్రి ఆమోదం లభించకపోవటం!

లాభాలను ఆర్జిస్తున్న ప్రభుత్వరంగ సంస్థలను ప్రైవేటీకరించబోమని కనీస ఉమ్మడి కార్యక్రమంలో హామీ ఇచ్చినప్పటికీ ప్రభుత్వరంగ సంస్థలలో 49శాతం వాటాల

ఉపసంహరణకు ప్రభుత్వం సిద్ధపడుతున్నది. అలానే విదేశీ బ్యాంకుల యాజమాన్యానికి వీలుగా బ్యాంకింగ్ రంగంలో “సంస్కరణలను” చేపట్టింది. సంబంధిత ప్రతిపాదనలపై కార్మిక సంఘాలతోనూ, పరిశ్రమాధిపతులతోనూ త్రైపాక్షిక సమావేశాలను ఏర్పాటు చేయగలమంటూ కనీస ఉమ్మడి కార్యక్రమంలో వాగ్దానం చేసినప్పటికీ ఇది అమలుకు నోచుకోలేదు. స్త్రీల పనిగంటల సర్దుబాటుకు వీలుగా 1948 నాటి ఫ్యాక్టరీల చట్టంలోని 66వ సెక్షన్ సవరిస్తూ ఒక బిల్లును ప్రవేశపెట్టినపుడు కూడా సంప్రదింపులు జరపలేదు. రైతులకు, వ్యవసాయ కార్మికులకు ప్రత్యేకించి అసంఘటిత రంగంలో పనిచేసే శ్రామికులకు సంక్షేమ చర్యలను వర్తింపజేస్తూ వారి కుటుంబాలకు సురక్షితమైన భవిష్యత్ ఉండేలా చర్యలను చేపట్టగలమని కూడా వాగ్దానం చేసింది. ఈ వాగ్దానాలన్నీ అమలులోకి వచ్చేందుకు వీలుగా దీర్ఘకాలంగా చేస్తున్న మూడు డిమాండ్లతో ప్రధానమంత్రికి సిఐటియు ఒక విజ్ఞప్తిని సమర్పించింది. (1) అసంఖ్యాకంగా ఉన్న వ్యవసాయ కార్మికులకు కనీస వేతనాన్ని, సామాజిక భద్రతకు హామీ ఇచ్చే సమగ్ర వ్యవసాయ కార్మిక బిల్లును ప్రవేశపెట్టాలి. (2) అసంఘటితరంగ కార్మికుల బిల్లు (3) 1997 ఆగస్టుకు ముందే సుప్రీంకోర్టు చేసిన సిఫార్సులను, మార్గదర్శక సూత్రాలను గమనంలో ఉంచుకొని పని స్థలాలలో లైంగిక వేధింపుల నుండి మహిళా శ్రామికులను రక్షించేందుకు వీలు కల్పించే శాసనాన్ని చేయాలి.

యు.పి.ఎ. ప్రభుత్వం ఏర్పడి ఏడాది గడచిన సందర్భంగా విడుదల చేసిన పత్రంలో పైన తెలిపిన వాటిలో మొదటి దాని ప్రసక్తి లేనేలేదు. రెండు, మూడు అంశాలకు సంబంధించిన ఈ పత్రం ఇలా చెపుతున్నది. “అసంఘటితరంగ శ్రామికుల సంక్షేమానికి సంబంధించిన బిల్లు ప్రస్తుతం రూపొందే క్రమంలో ఉన్నది. పని స్థలాలలో మహిళా శ్రామికులపై లైంగిక వేధింపులకు వ్యతిరేకంగా ఒక శాసనం రూపొందుతున్నది.”

పెన్షన్ నిధి పథకం అంటూ ప్రస్తుత ప్రభుత్వం ప్రవేశపెట్టిన పథకం గత ప్రభుత్వానిది తప్ప వేరే కాదు. పెన్షన్ నిధిని ప్రైవేటీకరించి, స్టాక్ మార్కెట్ ను మళ్ళించే ఆలోచనతో ఎన్డీయే ప్రభుత్వం గతంలో దానిని ప్రవేశపెట్టింది. ఇప్పటి యుపిఎ ప్రభుత్వం కూడా దానినే అమలు చేయాలని చూస్తున్నది. చిల్లర వర్తకం, గనులతో పాటు పెన్షన్ రంగంలోకి కూడా విదేశీ పెట్టుబడులకు అవకాశాన్ని కల్పించాలని ఆర్థికమంత్రి భావిస్తున్నారు. ఇపిఎఫ్ పై ప్రస్తుతమున్న 9.5శాతం వడ్డీరేటును 8.5శాతం వడ్డీరేటును వచ్చే సంవత్సరం కూడా కొనసాగించాలని నిర్ణయించింది. అదే సమయంలో కొన్ని సానుకూల చర్యలను కూడా చేపట్టింది. ఎన్డీయే ప్రభుత్వం ప్రవేశపెట్టిన మోడల్ స్టాండింగ్ ఆర్డర్స్ సవరణ చెల్లుబాటును నిలిపివేసింది. ఇఎస్ఐ పథకం క్రింద నిరుద్యోగభృతి పథకాన్ని ప్రవేశపెట్టింది. ప్రత్యేక ఆర్థిక మండలాలను కార్మిక చట్టాల నుండి ఇస్తున్న మినహాయింపును రద్దు చేయటానికి అంగీకరించింది. ఏదేమైనప్పటికీ యుపిఎ ప్రభుత్వపు ఏడాది పాలన శ్రామికవర్గానికి ఆనందదాయకమైనదేమీ కాదు. తత్ఫలితంగా కార్మికవర్గం పోరాటబాటను పట్టక తప్పని పరిస్థితి ఏర్పడింది.

■ దబ్బ్యు.ఆర్.వరదరాజన్, కార్యదర్శి సిఐటియు

విద్యా విధానం పై తల్లిదండ్రులకు విజ్ఞప్తి!

సమాజ శ్రేయస్సే వ్యక్తి శ్రేయస్సు అను సూక్తి విద్యాబోధనలో మార్గదర్శక సూత్రము. విజ్ఞానము మానవులకు ప్రాణము. విద్యాసంస్థలు ఈ విజ్ఞానమును రేపటి పౌరులైన బాలబాలికలకు అందజేయుటకు ఏర్పడినవి.

మానవుడు భూమిపై జీవించుట ప్రారంభము నుండి తన జీవన అవసరములను ప్రకృతి నుండి తీర్చుకొనెడివాడు. ఈ ప్రయాణములో కలుగు అనుభవ సారాంశమునే విజ్ఞానమందురు. జీవిత ప్రయాణములో వ్రాయుట, చదువుట అభివృద్ధి చెందినవి. తనకు కలుగు అనుభవాలలో వచ్చు విజ్ఞానమును ఈ అక్షర జ్ఞానముతో గ్రంథ రూపంలో ఇతరులకు అందునట్లు చేసినాడు. ఈ విజ్ఞానము భావిపౌరులైన బాలబాలికలకు, యువతీయువకులకు అందజేయుటకు పాఠశాలలను ఏర్పాటు చేసినారు.

ఈ పాఠశాలలను ప్రభుత్వము ఏర్పాటుచేసి తానే నుదీర్చు కాలము నిర్వహించినది. ఆ దశలో విద్యార్థులకు సమగ్ర జ్ఞాన మందించగల విశిష్ట బోధనా పద్ధతులను అమలు జరుపుచుండెడిది.

ఈ పద్ధతిలో ప్రతి విద్యార్థికి అర్థమగునట్లు బోధించుట ప్రధానమైన పునాది. ఒక్కొక్క సెక్షన్ లో స్థాయిని బట్టి వరిమిత సంఖ్యలో విద్యార్థులను ఉంచెడివారు. ఆ విధానము కొనసాగినంత కాలము అమూల్యమైన విజ్ఞానము విద్యార్థులందరుకు లభించెడిది. సమాజ జీవితంలో ప్రజల నైతిక విలువలకు ప్రాధాన్యమిచ్చెడివాడు. పరీక్షలలో కాపీలు చేయు చర్యలకు స్థానముండెడిది కాదు. మోసపు పద్ధతులలో మార్కులు వేసెడివారు కాదు. సమాజ శ్రేయస్సే తన శ్రేయస్సు అను నత్యమును జీర్ణించుకొని జీవితరంగములో ప్రవేశించి తన బాధ్యతలను ఆదర్శప్రాయముగా నిర్వహించెడివాడు. సంపూర్ణ విజ్ఞానము నిచ్చు ఈ బోధనా పద్ధతిని స్వయంగా జవాబులు వ్రాయు పద్ధతి అందురు.

దాదాపు 5-6 దశాబ్దాల క్రితము పాఠశాల నిర్వహణపై ప్రభుత్వ శ్రద్ధ తగ్గుట ప్రారంభమైనది. ప్రజలకు ప్రభుత్వ పాఠశాలలపై విశ్వాసము తగ్గి ప్రైవేటు వ్యక్తులపై ఆధారపడుట ఎక్కువైనది. ప్రైవేటు వ్యక్తులు వారికి లాభము సంపాదించిపెట్టు వ్యాపార కేంద్రములుగా విద్యాసంస్థలను ఉపయోగించుకొనుచున్నారు.

విద్యార్థులకు విజ్ఞానము అందించకుండానే మోసపు పద్ధతిలో మార్కులు తెప్పించు పద్ధతిని 'బట్టీ బోధనా విధానము' అందురు. ఈ దుష్టశక్తిని విద్యారంగము నుండి క్రుంగటేళ్ళతో పీకి వేయుట ప్రజలందరి తక్షణ కర్తవ్యము.

ఉన్నత విద్యలో కూడా ఈ బట్టీ విధానము వలన నష్టములు:

1. పబ్లిక్ పరీక్షలలో 10వ తరగతి విద్యార్థులు అడ్డు ఆపు లేని కాపీ చేయవలసిన దుర్గతిలోపడుచున్నారు. ఇదివారి తప్పుగాదు. సరైన శిక్షణ ఇచ్చినప్పుడు నూటికి నూరు మంది పరీక్షలలో కాపీ జోలికి పోకుండానే మంచి మార్కులు సాధించారు.
2. జూనియర్ ఇంటర్ లో గత మూడు సంవత్సరాలుగా సగటున 60% విద్యార్థులు పరీక్షలలో తప్పుట ఘోరమైన అన్యాయము.

3. సీనియర్ ఇంటర్ లో ప్రభుత్వ టెక్స్ట్ నే అర్జులైన ఉపాధ్యాయుల చేత బోధన చేయించి సంవత్సరాంతములో వారి సమక్షంలోనే వారే పరీక్షలు వ్రాయించి 100కి 100 మార్కులు వచ్చిన విద్యార్థులు కూడా ఉన్నత విద్యకు అర్హులు కారనుట ఎట్లు సమర్థనీయమో విద్యార్థులు, తల్లిదండ్రులు పట్టు బట్టి తక్షణమే తేల్చుకొనవలయును.

డిగ్రీ వగైరా ఉన్నత స్థాయి పరీక్షలలో కూడా మార్కుల లిస్టులో విశిష్టమైన మార్కులు చూపిన వారు బాధ్యతలో దిగినప్పుడు ఆ నాణ్యత చూపలేక పోవుచున్నారు. తల్లిదండ్రులు ఆలోచించి ఇటువంటి అన్యాయమునకు వారి బిడ్డలు బలి కాకుండా చూసుకోవాలి.

స్వయంగా జవాబులు వ్రాయుపద్ధతి

- ఈ పద్ధతిలో ఎప్పటికప్పుడు ప్రతి విషయము అర్థమగునట్లు బోధించెదరు. కనుక ఆ విద్యార్థికి ఆ విజ్ఞానము శాశ్వతముగా నిలిచి యుండును.
- ఈ విద్యార్థులు కాపీ జోలికి పోరు. ఏ వృత్తిలో చేరినా ఆదర్శప్రాయంగా నిర్వహించి సమాజాభివృద్ధికి తోడ్పడ గలరు. లక్షలాది మంది శక్తి సంపన్నులైన యువకులు జీవితరంగములో ప్రవేశించి నప్పుడు ఇప్పుడున్న సామాజిక పరిస్థితులకు నిస్పృహ చెందకుండా ధైర్యంగా నిలబడి లక్షలాది మంది ఒక సైన్యం వలె ప్రజలు సుఖశాంతులతో జీవించగలుగునట్లు చేయగలరు. నిరుద్యోగమును రూపు మాపగలరు.

బట్టీ బోధనా పద్ధతి

- విద్యార్థికి పాఠములోని విషయము అర్థ మగునట్లు బోధించకుండానే జవాబులు ఉపాధ్యాయులే తయారు చేసి గుడ్డిగా ఒప్పజెప్పించి మార్కులు తెప్పించెదరు.
- విషయము అర్థమగునట్లు బోధించలేదు. కనుక ఒప్పజెప్పి జవాబులు వ్రాయుట, కాపీ కొట్టుట తప్పనిసరి.
- విద్యార్థి దశలో క్రింది నుంచి పైదాకా సరైన శిక్షణ ఇవ్వనందున ఎటు చూచినా వారికి ఒక మార్గము దొరకకుండా ఆత్మవిశ్వాసము లేనివారై చిక్కులలో పడుదురు.
- ఈ బట్టీ బోధనా విధానము వలన ఈ తరము వారికే కాక రాబోవు తరము వారికి కూడా విజ్ఞానము లభించదు.

-: మా మాట :-

మా సంస్థలో గత రెండు దశాబ్దాలుగా బట్టీ చదువుకు స్థానమే లేకుండా తరిమివేసి ఘనమైన ఫలితములు సాధించుతున్నదని తల్లిదండ్రులందరకు తెలిసిన విషయమే.

- ❖ వ్యక్తిగత లాభమునకు స్థానము లేనందున బట్టీ చదువును తరిమి వేయగలిగినాము.
- ❖ తల్లిదండ్రులు ఐక్యమత్యముతో పోరాడి సమాజ శ్రేయస్సు కొరకు విద్యారంగము నుండి బట్టీబోధనా విధానమును తరిమి వేయుట అతి ప్రధానమైన తక్షణ కర్తవ్యమని గుర్తించ గోరుచున్నాము.
- ❖ బిడ్డల యొక్క ఏ మంచి కొరకు తల్లిదండ్రులు కష్టాల్లితమైన డబ్బును, విలువైన కాలమును ఉపయోగించి పాఠశాలలో చదివించుచున్నారో ఆ మంచి బిడ్డలకు అందకుండా చేయు అతి దుర్మార్గమైన బట్టీ పెట్టు బోధనా పద్ధతిని తెగించి, పోరాడి విద్యాసంస్థల నుండి ఐక్యమత్యంతో పోరాడి పీకివేయవలెను.
- ❖ తల్లిదండ్రులు ఐక్యతతో నిలిచి పట్టుబట్టినప్పుడు వారిని ఎదిరించే శక్తి దేనికిని లేదు.

ఇట్లు
సమాజ శ్రేయోభిలాషి

బి.వి.సుబ్బయ్య

సమాజ శ్రేయస్సే వ్యక్తి శ్రేయస్సు
బట్టి బోధనా విధానము విజ్ఞానాభివృద్ధికి శత్రువు

బి.వి.సుబ్బయ్య రెసిడెన్షియల్ స్కూల్

స్థాపితం: 1963

పేర్లమిట్ట పోస్టు, యస్.యస్.పాడు మండలం, ప్రకాశం జిల్లా, ఫోన్ : (08592) 256232, 256295

శుభవార్త

ఈ విద్యా సంవత్సరము ఇంగ్లీష్ మీడియంను ప్రవేశపెట్టినాము

- ❖ 4,5,6 తరగతులకు మాత్రమే ప్రవేశము కలదు.
- ❖ 30-05-2005 నుండి ప్రతిదినము ఉదయం 9-00 గంటలకు అడ్మిషన్లు జరుగును.
- ❖ చేరదలచిన తరగతికి దిగువ తరగతి ఇంగ్లీష్, లెక్కలలో పరీక్ష జరుగును.
- ❖ హాస్టల్ వసతి కలదు, బస్సు సౌకర్యం కలదు.
- ❖ మా సుదీర్ఘ అనుభవముతో విద్యార్థికి సమగ్ర విజ్ఞానము లభించుటకు తగిన సకల చర్యలు తీసుకొనబడును.
- ❖ ఇంగ్లీష్ భాషను కూడా మాతృభాషవలెనే స్వేచ్ఛగా ఉపయోగించ గలుగునట్లు శిక్షణ ఇవ్వబడును.
- ❖ సెక్షన్కు సగటున 30 నుండి 35 లోపల విద్యార్థులనుంచి అర్థమగు వరకు బోధించుట వలన, స్వయంగా జవాబులు వ్రాసి నీతిబద్ధము కానటువంటి హీనమైన కాపీ జోలికి ఎట్టి పరిస్థితులలో పోకుండానే ప్రతి విద్యార్థి విశిష్టమైన స్థాయికి ఎదుగుట, బట్టి బోధనా విధానము లేకపోవుట వలనే సాధ్యపడుచున్నది.

2005 మార్చి 10వ తరగతి పబ్లిక్ పరీక్షా ఫలితాల శాతం 99%

పరీక్షకు హాజరయినవారు : **238** ప్రథమశ్రేణి : **222** ద్వితీయ శ్రేణి : **11** తృతీయ శ్రేణి : **2**

స్కూల్ ఫస్ట్



567 / 600

550 పైగా మార్కులు వచ్చిన విద్యార్థులు : 10
500 పైగా మార్కులు వచ్చిన విద్యార్థులు : 69
490-500 మధ్య మార్కులు వచ్చిన విద్యార్థులు : 15

సబ్జెక్టుల వారీగా అత్యధిక మార్కులు

జనరల్ తెలుగు	హిందీ	ఇంగ్లీషు	లెక్కలు	సైన్స్	సోషల్
94	94	97	99	100	98

సగటు టోటల్ మార్కులు **458**

అడ్మిషన్లు

తెలుగు మీడియం

ఈ సంవత్సరము నుండి 5వ తరగతికి కూడా ప్రవేశము కలదు.


- ❖ 5,6,7,8 మరియు 9 తరగతులకు ప్రవేశ పరీక్షలు మే 25, 28 మరియు జూన్ 2,4 తేదీలలో ఉ॥ 10 గం॥లకు ప్రవేశము కోరు తరగతికి దిగువ తరగతి ఇంగ్లీషు, లెక్కలలో జరుగును. ఈ నాలుగు తేదీలలో ఏదో ఒకరోజు హాజరు కావచ్చును.
- ❖ 10వ తరగతికి ప్రత్యేక ప్రవేశపరీక్షలు జూన్ 2వ తేదీన ఉదయం 10గం॥లకు ఇంగ్లీషులో, మ॥ 2 గం॥లకు లెక్కలులో జరుగును. (9వ తరగతి సిలబస్).

స్కూలు పునఃప్రారంభం : **01-06-2005**

స్కూల్ సెకండ్



566 / 600



డైరెక్టర్

బి.వి.సుబ్బయ్య



మహానామ ఫౌండేషన్
పుస్తకాల పరిశీలనాపట్రిక

పుస్తకం పంఖ్య	KLV01A 377
పుస్తకం పేరు	ఇతిహాసం
తారీఖు	25-8-2023
ముందు అట్ట	✓
వెనుక అట్ట	✓
మొత్తం పేజీలు	37
పెద్ద పైక పేజీలు	NO
భాగ పేజీలు	NO
లేని పేజీలు	NO
తయారు చేసినది	Mounika
పేజీలు విడదీసినది	Mounika
పూన్ చేసినది	Mounika
పరిశ్ల చేసినది	AMRUTHA
పాఠాలు పరిచానది	
లైండింగు చేసినది	
ప్యాకింగు చేసినది	
పూన్ చెయ్యబడి	NO
తప్పులు	9004
పరిస్థితి	